

میلادِ نبوی ﷺ کے موضوع پر مستند و تحقیقی کتاب

الْمَوْرِدُ الرَّوِّي فِي الْمَوْلِدِ النَّبَوِيِّ ﷺ

کا تحقیقی ترجمہ بنام

مُصْطَفَى مِیْلَادِی

ﷺ



تالیف

امام علی بن سلطان المعروف "ملا علی القاری" رحمہ اللہ

المتوفی ۱۰۱۴ھ

زاویہ

زاویہ پبلشرز

دربار مارکیٹ، لاہور

ترجمہ و تحقیق

فضیلۃ الاستاذ

مفتی ابو محمد اعجاز احمد حفظہ اللہ



وما
ارسالک
الارحمة

میلاد نبوی ﷺ کے موضوع پر مستند و تحقیقی کتاب
المُورِدُ الرَّوِي فِي المَوْلِدِ النَّبَوِيِّ ﷺ
کا تحقیقی ترجمہ بنام

مُصْطَفَى مِلَادِ نَبِيِّ ﷺ

صَلَّى اللهُ عَلَيْهِ وَسَلَّمَ

تأليف:

امام علی بن سلطان المعروف "مُلا علی القاری" رحمۃ اللہ علیہ
المتوفى سنة 1014ھ

ترجمہ و تحقیق
فضيلة الاستاذ

مفتی ابو محمد اعجاز احمد رحمۃ اللہ علیہ

زَاوِيَةُ نَبِيِّ ﷺ

8-C دربار مارکیٹ - لاہور

voice: 042-37248657 - 042-37112954 - 042-37300642

Email: zaviapublishers@gmail.com

223977

DATA ENTERED

جملہ حقوق محفوظ ہیں

2015ء

۲۹۷۷۷۷

500.....

باراول (۹۱۱ ع)

200.....

ہدیہ

ناشر..... نجابت علی تارڑ

﴿ لیگل ایڈوائزرز ﴾

۱۲۵۹۷۳

0300-8800339

محمد کامران حسن بھٹہ ایڈووکیٹ ہائی کورٹ (لاہور)

﴿ ملنے کے پتے ﴾

ظہور ہوٹل، دکان نمبر 2

داتا درنا مارکیٹ، ناہور

Email: zaviapublishers@gmail.com

042-37300642

شوروم

زاویہ پبلشرز

021-34219324

مکتبہ برکات المدینہ، کراچی

021-32216464

مکتبہ رضویہ آرام باغ، کراچی

051-5558320

احمد بک کارپوریشن، کمیٹی چوک، راولپنڈی

051-5536111

اسلامک بک کارپوریشن، کمیٹی چوک، راولپنڈی

022-2780547

مکتبہ قاسمیہ برکاتیہ، حیدر آباد

0301-7728754

مکتبہ متینویہ، پرانی سبزی منڈی روڈ، بھاؤل پور

0321-7387299

نورانی ورائٹی ہاؤس، بلاک نمبر 4، ڈیرہ غازی خان

0301-7241723

مکتبہ بابا فرید چوک چٹی قبر پاکپتن شریف

0321-7083119

مکتبہ غوثیہ عطاریہ اوکاڑہ

041-2626250

اقرا بک سیلرز، فیصل آباد

041-2631204

مکتبہ اسلامیہ فیصل آباد

0333-7413467

مکتبہ العطاریہ لنک روڈ صادق آباد

0321-3025510

مکتبہ سخی سلطان حیدر آباد

0331-2476512

مکتبہ حسان اینڈ پرفیومرز، پرانی سبزی منڈی کراچی

0300-6203667

رضا بک شاپ، میلاد فوارہ چوک، گجرات

040-4226812

مکتبہ فریدیہ، ہائی سٹریٹ ساہیوال

فہرست

نمبر شمار	حسن ترتیب	صفحہ
1	تعارف۔ امام علی بن سلطان المعروف ”ملا علی القاری“ رضی اللہ عنہ	7
2	مکہ مکرمہ میں برکات میلاد النبی ﷺ	24
3	برکات میلاد النبی ﷺ	25
4	ملک مصر میں محفل میلاد کانرا الا انداز	26
5	سلاطین مصر اور میلاد النبی ﷺ	27
6	ملک اندلس و مغرب میں محفل میلاد	27
7	پاک و ہند میں محافل میلاد النبی ﷺ کے رنگ	28
8	اولیاء اللہ اور محفل میلاد کی تعظیم	29
9	باشندگان مکہ مکرمہ اور میلاد النبی ﷺ	30
10	باشندگان مدینہ منورہ اور محافل میلاد النبی ﷺ	31
11	شاہ اربل اور محفل میلاد النبی ﷺ	31
12	محفل میلاد سے ذلت شیطان	32
13	محفل میلاد النبی ﷺ کا احادیث سے ثبوت	33
14	معنوی محفل میلاد النبی ﷺ	36
15	شان اولیت مصطفیٰ ﷺ	37

جان نبی علیہ السلام

نمبر شمار	حسن ترتیب	صفحہ
16	عالم ملکوت میں شانِ محمدی کا اظہار	40
17	حدیث ”کُنْتُ نَبِيًّا“ کا مطلب	42
18	حضور نبی کریم ﷺ تمام مخلوقات کے لیے اصل الاصول ہیں	44
19	حدیث نور کی تجلیات	49
20	جبین آدم میں تابش نورِ محمدی ﷺ	53
21	حضرت اماں حواء علیہا السلام کا حق مہرِ درودِ محمدی	54
22	نسبِ محمدی کی طہارت و پاکیزگی	60
23	ایمان والدین کریمین	63
24	صورتِ بشری کی حکمت	65
25	خاندانِ مصطفیٰ ﷺ بزبانِ مصطفیٰ ﷺ	68
26	تذکرہ خاندانِ رسالت ﷺ	73
27	سیادت حضرت عبدالمطلب رضی اللہ عنہ	83
28	حضرت سیدنا عبدالمطلب رضی اللہ عنہ کا نذر ماننا	85
29	حضرت سیدنا عبد اللہ اور حضرت سیدتنا آمنہ رضی اللہ عنہما کی شادی	87
30	نورِ محمدی ﷺ کی منتقلی	89
31	شانِ ولادت	90
32	پُر نور ہے زمانہ صبحِ شبِ ولادت	93

نمبر شمار	حسن ترتیب	صفحہ
33	دعائے ابراہیمی کا مطلب	97
34	بشارت عیسیٰ علیہ السلام کا مصداق	98
35	جبین عبدالمطلب رضی اللہ عنہ میں شبیہ محمدی	99
36	وصال حضرت سیدنا عبد اللہ رضی اللہ عنہ	100
37	معجزانہ ولادت باسعادت	103
38	فیضانِ میلاد مصطفیٰ صلی اللہ علیہ وسلم	105
39	آمد مصطفیٰ صلی اللہ علیہ وسلم اور ملک قیصر و کسریٰ	110
40	نام محمد صلی اللہ علیہ وسلم کی حفاظت کا اہتمام	116
41	اسماء النبی صلی اللہ علیہ وسلم کی تعداد	121
42	پیدائش کا سال	124
43	ایک تاریخی روایت کی حقیقت	126
44	مدفن مبارک کے بارے میں ایک وضاحت	127
45	ولادت باسعادت کا مہینہ	128
46	تاریخ ولادت مصطفیٰ صلی اللہ علیہ وسلم	128
47	یوم ولادت مصطفیٰ صلی اللہ علیہ وسلم	129
48	شب میلاد مصطفیٰ صلی اللہ علیہ وسلم کی فضیلت	131
49	شکم مادرِ مقدس میں جلوہ فرمائی	132

نمبر شمار	حسن ترتیب	صفحہ
50	جائے ولادتِ مصطفیٰ ﷺ	132
51	ڈرّ یتیم کی خدمت اور نصیبِ حلیمہ سعدیہ رضی اللہ عنہا	133
52	حلیمہ سعدیہ رضی اللہ عنہا کی مکہ مکرمہ میں آمد	134
53	سلطانِ دو جہاں ﷺ حلیمہ سعدیہ رضی اللہ عنہا کی گود میں	136
54	سوئی قسمت جاگ اٹھی	137
55	چاند جھک جاتا جدھر انگلی اٹھاتے مہد میں	139
56	بادلِ خدمتِ رسول ﷺ میں سایہِ فگن	140
57	سرکارِ کائنات ﷺ کی والدہ ماجدہ کے پاس واپسی	141
58	حضرت آمنہ رضی اللہ عنہا کا وصال پر ملال	143
59	حضرت عبدالمطلب رضی اللہ عنہ کا وصال	145
60	ملکِ شام کا سفر	145
61	ام المومنین حضرت خدیجہ رضی اللہ عنہا سے شادی	148
62	خانہ کعبہ کی تعمیر میں شرکت	149
63	اعلانِ نبوت	150
64	تفسیر آیت قرآنِ در آمد سرورِ ذی شان ﷺ	150
65	ماخذ و مراجع	159

تعارف

امام علی بن سلطان المعروف ”ملا علی القاری“ رحمۃ اللہ علیہ

آپ رحمۃ اللہ علیہ کا اسم گرامی ابوالحسن نورالدین علی بن سلطان محمد القاری ہے، نام نامی کے ساتھ ”ہروی و مکی“ کی نسبت معروف مقامات کے سبب سے ہے جبکہ مذہب حنفی کے پیروکار ہونے کی وجہ سے ”حنفی“ کہلائے اور دنیائے علم و فن اور بلادِ اسلامیہ میں آپ رحمۃ اللہ علیہ ”ملا علی القاری“ کے نام و لقب سے متعارف ہیں۔

آپ رحمۃ اللہ علیہ خراسان کے معروف شہر ”ہراست“ میں پیدا ہوئے، خراسان موجودہ زمانے میں افغانستان میں شامل ہے، آپ رحمۃ اللہ علیہ کے جمیع سوانح نگاروں میں سے کسی نے بھی تاریخ ولادت کے بارے میں کوئی تذکرہ نہیں کیا لہذا اس بابت کچھ کہنا یقینی قرار نہیں پاسکتا۔

آپ رحمۃ اللہ علیہ نے ابتدائی تعلیم و تربیت کی تحصیل کا آغاز اپنی اسی شہر سے کیا اور قرآن مجید کی تعلیم و تحفیظ سے شرف یاب ہوئے نیز دیگر علوم اسلامیہ کی مبادیات بھی اسی جگہ سے حاصل کیں، بعد ازاں اعلیٰ تعلیم اور فنون اسلامیہ میں مہارت کے لیے مرکز کائنات مکہ مکرمہ زادھا اللہ شرفاً و تعظیماً کی طرف منتقل ہو گئے۔

آپ ﷺ کے مکہ مکرمہ منتقل ہونے کا زمانہ بادشاہ اسماعیل صفوی کے فتنہ عظیمہ کے بعد کا ہے، اس بادشاہ کو فتوحات کا اس قدر خمار و جنون تھا کہ کسی بھی شہر و مقام کو حاصل کرنے کے لیے اس نے ہزار ہا مظلوم جانوں کو اپنے تیغ و ستم کا نشانہ بنایا اور بلا مبالغہ لاکھوں افراد کا ناحق خون بہایا حتیٰ کہ اس نے بے شمار ائمہ کرام و علمائے عظام کو شہید کروایا، کئی نایاب کتب خانے تباہ و برباد کیے اور لاکھوں علمی اثاثوں و جواہر پاروں کو صرف اس لیے ضائع کروادیا کہ وہ اہلسنت کے تھے، اس بارے میں امام مؤرخ قطب الدین حنفی مکی ﷺ نے ”الاعلام باعلام بیت اللہ الحرام“ میں تفصیلی کلام کیا ہے۔

مکہ مکرمہ میں سکونت اور تحصیل علم

آپ ﷺ ۹۵۲ھ کے بعد کسی زمانے میں مکہ مکرمہ منتقل ہوئے اور وہاں کے جلیل الشان ائمہ کرام سے اکتساب علم کیا، مکہ مکرمہ میں آپ کے علمی ذوق و شوق کا اندازہ اس بات سے بخوبی لگایا جاسکتا ہے کہ اس زمانے میں یا تو آپ کسی کتاب کے مطالعہ میں مصروف و منہمک ہوتے یا پھر کسی استاد سے فیض یاب ہو رہے ہوتے تھے، آپ ﷺ کے چند جلیل القدر اساتذہ کرام کے اسمائے گرامی درج ذیل ہیں۔

- ۱۔ شیخ ابوالحسن محمد بن محمد بن عبدالرحمن البکری^۱
- ۲۔ شیخ ابو عبداللہ محمد بن محمد بن الخطاب الرعینی المالکی المغربی^۲

۱۔ متوفی ۹۵۲ھ۔

۲۔ متوفی ۹۵۳ھ۔

- ۳۔ شیخ نور الدین علی بن محمد الحجازی المعروف ”ابن عراق الکنانی“³
- ۴۔ شیخ عقیف الدین عبداللہ بن احمد الفاہی المکی⁴
- ۵۔ شیخ شہاب الدین ابوالعباس احمد بن محمد المعروف ”ابن حجر ہیثمی“⁵
- ۶۔ شیخ علاء الدین علی بن حسام الدین المعروف ”علی متقی ہندی“⁶

یادگارِ اسلاف

آپ ﷺ اسلاف کرام کی بہترین تصویر تھے، اسی لیے دنیاوی اغراض و مفاسد سے ہمیشہ خود کو محفوظ رکھتے تھے، انہی وجوہات کی بنا پر آپ ﷺ نے سلاطین و امراء کے یہاں آمد و رفت کی کوئی سبیل نہ رکھی تھی، اپنی ضروریات زندگی کی گزر بسر کے لیے آپ ﷺ کا طریقہ یہ تھا کہ عربی رسم الخط میں مہارت اور فنون قرأت میں دسترس کی بنا پر لوگ آپ ﷺ کی طرف رجوع کیا کرتے تھے جس کے پیش نظر آپ ﷺ سال بھر میں متفرق قرأتوں کے ساتھ دو مصحف شریف خوش خط تحریر کرتے اور انہیں فروخت کر کے ایک مصحف کی رقم کو اپنے مصارف پر خرچ کیا کرتے جبکہ دوسرے حصہ کو غربائے اہل مکہ مکرمہ پر صرف فرماتے تھے۔

3۔ متوفی ۹۶۳ھ۔

4۔ متوفی ۹۷۲ھ۔

5۔ متوفی ۹۷۳ھ۔

6۔ متوفی ۹۷۵ھ۔

تصانیف

آپ ﷺ نے تصنیف و تالیف کی صورت میں بھی ایک قیمتی ذخیرہ امت مسلمہ کے استفادہ کے لیے یادگار چھوڑا ہے جو بلاشبہ مذہب حنفی کے مسائل و افکار اور علوم اسلامیہ کی ایک نایاب لائبریری ہے، آپ ﷺ کی شہرہ آفاق کتب میں سے چند مشہور زمانہ کتب کے نام درج ذیل ہیں۔

- ۱۔ مرقاة المفاتیح شرح مشکوٰۃ المصابیح للتبریزی
- ۲۔ شرح مسند الامام الاعظم ابي حنيفة
- ۳۔ الاثمار الجنیة فی الاسماء الحنفیة
- ۴۔ شرح الوقایة
- ۵۔ الحزب الاعظم والورد الافخم
- ۶۔ شرح الشفاء للقاضی عیاض
- ۷۔ شرح ثلاثیات بخاری
- ۸۔ لباب الاحیاء العلوم الدین للغزالی
- ۹۔ منح الروض الازهر فی شرح الفقه الاکبر
- ۱۰۔ المورد الروی فی المولد النبوی..... وغیرها

”ایمان والدین مصطفیٰ اور امام ملا علی القاری“

حضور نبی کریم ﷺ کے والدین کریمین کا ایمان بلاشبہ صدہادلائل و براہین سے ثابت و مستنبط ہے، اللہ تعالیٰ امام جلال الدین عبدالرحمن سیوطی ﷺ

کو جزائے خیر عطا فرمائے کہ انہوں نے اس موضوع سے متعلق تقریباً گیارہ 11 مستقل رسائل لکھ مسئلہ ہذا کو ”الم نشرح“ کر دیا ہے۔

امام ملا علی القاری رحمۃ اللہ علیہ نے ابتدائی زمانے میں اس بارے میں نہایت سخت موقف اختیار کیے رکھا تھا اور وہ نعوذ باللہ حضرات والدین شریفین کے ایمان کے قائل نہیں تھے، اسی لیے انہوں نے خاص اس موضوع پر ایک رسالہ بھی لکھا تھا اور لکھ کر اپنے استاد امام ابن حجر کی رحمۃ اللہ علیہ کو دیا تو وہ ان پر سخت برہم ہوئے اور اس مسئلہ پر اپنی تحریرات میں نہایت جامع کلام فرمایا اور ساتھ ہی انہیں اس مسئلے سے رجوع کرنے کی جانب بھی آمادہ کیا تو اللہ تعالیٰ کے فضل و احسان اور علوم اسلامیہ کی جلیل القدر خدمت کے صلہ میں اس شنیع موقف سے توبہ کی توفیق مرحمت ہوئی۔

آپ رحمۃ اللہ علیہ نے شرح الشفاء میں دو مقامات پر اس موضوع سے متعلق جمہور علمائے کرام اور خاص امام سیوطی رحمۃ اللہ علیہ کے موقف کو ترجیح دی ہے، ہم ذیل میں وہ دونوں مقامات عربی متن مع ترجمہ کے نقل کر رہے ہیں۔

وأما اسلام أبويه ففيه أقوال والأصح إسلامهما على ما اتفق عليه الاجلة من الأمة كما بينه السيوطي في رسائله الثلاث المؤلفة.
ترجمہ۔ باقی رہا والدین کریمین کا اسلام تو اس بارے میں کئی اقوال ہیں لیکن ان کے اسلام کا قول ہی درست ہے، اُمت مسلمہ میں سے جلیل القدر ائمہ کرام نے اسی موقف پر اتفاق کیا ہے جیسا کہ امام سیوطی نے اپنے تین رسائل میں اس بابت تفصیل لکھی ہے۔⁷

7۔ شرح ”الشفاء للقاضی عیاض“: ج 1، ص 605: دار الکتب العلمیہ/ج 1، ص 601: دار الباز مکہ مکرمہ۔

وأما ما ذكره من أحيائه عليه الصلاة والسلام أبو يه فالأصح أنه وقع على ما عليه الجمهور الثقات كما قال السيوطي في رسائله الثلاث المؤلفة.

ترجمہ۔ حضور نبی کریم ﷺ کا اپنے والدین کریمین کو زندہ کرنے کا معاملہ⁸ جو بیان کیا گیا ہے تو اس بارے میں جمهور کے نزدیک درست قول یہی ہے کہ بلاشبہ ایسا ہوا تھا، جیسا کہ امام سیوطی نے اس بارے میں اپنے لکھ ہوئے تین رسائل میں بھی اس کی صراحت ذکر کی ہے۔⁹

لہذا جب امام ملا علی القاری رحمۃ اللہ علیہ نے از خود اپنے موقف سے رجوع کرتے ہوئے جمهور علمائے کرام کے موقف کو قبول کر لیا ہے تو اب ایضاً حق کے بعد کسی کو بھی ان کی جانب غلط موقف کی نسبت نہیں کرنی چاہیے اور ان کی کتب مثلاً مرقاۃ المفاتیح یادگیر میں جو کلام ایمان والدین کے حوالے سے مندرج ہے وہ چونکہ رجوع سے پہلے کا ہے لہذا اسے دلیل ہرگز نہیں بنانا چاہیے۔

کیونکہ شرح الشفاء آپ کی آخری عمر کی تصنیف ہے اور اس کے اختتام پر آپ نے خود سن تالیف ”رمضان المبارک ۱۰۱۱ھ“ لکھا ہے یعنی اپنے وصال سے صرف ۳ سال قبل تو بلاشبہ یہی آپ کا آخری موقف قرار پائے گا جبکہ مرقاۃ المفاتیح کے اخیر میں سن تالیف ”ربیع الثانی ۱۰۰۸ھ“ تحریر ہے۔ فتدبر

8۔ یعنی اللہ تعالیٰ نے آپ ﷺ کے والدین کریمین کو زندہ کیا اور وہ آپ ﷺ پر ایمان لائے اور پھر انتقال کر گئے۔

9۔ شرح ”الشفاء للقاضی عیاض“: ج ۱، ص ۶۵۱: دار الکتب العلمیۃ / ج ۱، ص ۶۴۸: دار الباز مکہ مکرمہ۔

اس لیے اب منکرین کو امام ملا علی القاری رحمۃ اللہ علیہ کی طرف اس شنیع موقف کو منسوب نہیں کرنا چاہیے کہ اللہ تعالیٰ توبہ کرنے والوں کی توبہ قبول فرماتا ہے۔

وفات

آپ رحمۃ اللہ علیہ نے ”شوال ۱۰۱۳ھ“ میں وصال فرمایا اور اپنے سفر حقیقی کی جانب روانہ ہوئے، آپ رحمۃ اللہ علیہ کو مکہ مکرمہ میں ”معلّاء“ کے قبرستان میں سپرد خاک کیا گیا، یوں علم و فن کا ایک خورشید جہاں تاب آسودہ خاک ہوا، جب آپ رحمۃ اللہ علیہ کے انتقال کی خبر مصر پہنچی تو ”جامع ازہر“ میں چار ہزار سے زائد افراد نے آپ رحمۃ اللہ علیہ کی غائبانہ نماز جنازہ ادا کی۔

بِسْمِ اللّٰهِ الرَّحْمٰنِ الرَّحِیْمِ

میں اللہ تعالیٰ جَبَّارٌ جَلَّالٌ اَزَلِی وَاَبَدِی کی تعریف کرتا ہوں جس نے ”نور احمدی“ کو منور کیا اور ”ضیائے محمدی“ کو چمکایا، اُس ہستی کی عالم وجود میں ”محمود“ کے نام سے تعریف و توصیف کی گئی ہے اور اعراب و عجم پر جود و سخا کی مختلف نعمتیں نچھاور کی گئیں اور انہیں تمام بنی نوع انسان کے لیے ہدایت و تحفہ اور رحمت و شفقت بنا کر مبعوث فرمایا گیا ہے، بیشک وہی رحیم اور ودود ہے جس نے اس مولود کو نہایت پاکیزہ وقت میں پیدا فرمایا اور وہ مبارک وقت بالاتفاق ”ربیع الاول“ ہے۔

اللہ تعالیٰ جَبَّارٌ جَلَّالٌ نے اُن پر دُرود و سلام بھیجا اور انہیں شرافت و کرامت اور بزرگی عطا فرمائی نیز آپ ﷺ پر احسان فرماتے ہوئے اپنے قرب خاص سے نوازا اور اپنا محبوب بنایا اس بارے میں کسی صاحب حال نے کیا خوب ترجمانی کی ہے۔

لِهَذَا الشَّهْرِ فِي الْاِسْلَامِ فَضْلٌ وَمَنْقَبَةٌ تَفُوْقُ عَلَى الشُّهُورِ
فَمَوْلُوْدٌ بِهِ وَ اِسْمٌ وَمَعْنٰی وَاٰیٰتٌ بِهَرَنْ لَدٰی الظُّهُورِ
رَبِیْعٌ فِي رَبِیْعٍ فِي رَبِیْعٍ وَ نُوْرٌ فَوْقَ نُوْرِ فَوْقَ نُوْرِ

1- اس کی برکت سے۔

2- اللہ تعالیٰ۔

3- یعنی حضور نبی کریم ﷺ۔

ترجمہ: دین اسلام میں اس مہینے کو خاص فضیلت اور دیگر مہینوں پر امتیازی شرف حاصل ہے اس مہینے میں پیدا ہونے والا نیز اس کا نام و معنی اور وہ نشانیاں جو اس کی پیدائش کے وقت ظاہر ہوئیں⁴ بہارِ دُزِ بہارِ دُزِ بہار اور نورِ بر نورِ بر نور کی سی ہے۔ اللہ تعالیٰ جَبَّ جَلَّالَہ نے قرآنِ عظیم و فرقانِ حکیم میں ارشاد فرمایا:

لَقَدْ جَاءَكُمْ رَسُولٌ مِّنْ أَنْفُسِكُمْ عَزِيزٌ عَلَيْهِ مَا عَنِتُّمْ
حَرِيصٌ عَلَيْكُمْ بِالْمُؤْمِنِينَ رَءُوفٌ رَّحِيمٌ⁵

ترجمہ: بیشک تمہارے پاس تشریف لائے تم میں سے وہ رسول جن پر تمہارا مشقت میں پڑنا گراں ہے تمہاری بھلائی کے نہایت چاہنے والے، مسلمانوں پر کمال مہربان۔

یہ خبر جو حصولِ انوار⁶ کے تشریف لانے کے بیان کو شامل ہے اس⁷ سے ظاہر ہو رہا ہے کہ اسے قسمِ مقدر⁸ کے ساتھ شروع کرتے ہوئے حرفِ تحقیق⁹ کے ساتھ مؤکد کر کے اس بات کی طرف اشارہ کیا جا رہا ہے کہ بیشک اس نبی مکرم ﷺ کا ان لوگوں کے درمیان مبعوث ہو کر تشریف لانا، عنایتِ ربانی اور توفیقِ حقانی کی علامت و نشانی ہے اور¹⁰ جو خطاب کیا گیا، یہ مؤمنین و کافرین

4- وہ سب مقدس ہیں اور ان تمام کی مثال۔

5- التوبہ، ۱۲۸۔

6- جناب محمد رسول اللہ ﷺ۔

7- أسلوب و بیان۔

8- واللہ!

9- قَدْ۔

10- آیت مذکورہ میں جاء کم کی ضمیر ”کم“ سے۔

سب کو شامل ہے، البتہ¹¹ امتقین کے لیے ہدایت اور دوسروں¹² کے لیے حجت ہے، جس طرح دریائے نیل کا پانی محبوبوں کے لیے پانی ہی رہا لیکن مجوہین¹³ کے لیے خون ہو گیا¹⁴ نیز¹⁵ اس بات کا بھی اشارہ ہے کہ آپ ﷺ کے تشریف لانے کا تم سے جو وعدہ کیا گیا، وہ فرمان باری تعالیٰ کے تقاضے کے مطابق تمہارا مقصود ہے۔

فَمَا يَأْتِيَنَّكُمْ مِّنِّي هُدًى فَمَنْ تَبِعَ هُدَايَ فَلَا خَوْفٌ عَلَيْهِمْ وَلَا هُمْ يَحْزَنُونَ ۝ وَالَّذِينَ كَفَرُوا وَكَذَّبُوا بِآيَاتِنَا أُولَٰئِكَ أَصْحَابُ النَّارِ ۖ هُمْ فِيهَا خَالِدُونَ ۝¹⁶

ترجمہ: پھر اگر تمہارے پاس میری طرف سے کوئی ہدایت آئے تو جو میری ہدایت کا پیرو ہو، اُسے نہ کوئی اندیشہ نہ کچھ غم اور وہ جو کفر کریں گے اور میری آیتیں جھٹلائیں گے، وہ دوزخ والے ہیں، اُن کو ہمیشہ اُس میں رہنا۔

رسول مقبول ﷺ کی تشریف آوری کے بیان¹⁷ میں شرطیہ موکدہ¹⁸ ”مَا“ کا مزید اضافہ کرنے سے اس بات پر نہایت واضح و کامل دلالت ہو رہی ہے

11- آپ ﷺ کی ذات والا صفات۔

12- کافرین۔

13- غافلین۔

14- اس میں بنی اسرائیل کے ایک واقع کی طرف اشارہ ہے۔

15- آیت مذکورہ بالا میں۔

16- البقرة: ۳۸، ۳۹۔

17- یعنی ما قبل آیت فاما یاتینکم منی۔

18- کلام لانے کے ساتھ ساتھ۔

کہ ۱۹ رسول کو مبعوث فرمانا، اللہ تعالیٰ جَبَلِ جَلَالَةٍ پر واجب و لازم نہیں ہے لیکن وہ رب جلیل محض اپنے فضل و وعدہ کو پورا کرنے کے لیے اور اپنے بندوں پر کرم کرنے کے لیے انہیں ۲۰ مبعوث فرماتا ہے۔

نیز اس میں یہ اشارہ بھی موجود ہے اگر بالفرض ہم اس رسول ۲۱ کو تمہاری طرف مبعوث نہ بھی فرماتے، تب بھی ان کے مراتب ۲۲ میں ہر گز کوئی کمی نہیں ہوتی اور یہ نبی مکرم ﷺ اپنے اختیار سے تمہارے پاس تشریف نہیں لائے، کیونکہ وہ نبی مکرم ﷺ تو ہماری بارگاہ کے مقرب اور ہمارے نزدیک معظم ہیں، بلکہ وہ خلق کی جانب متوجہ ہو کر ہماری حریم ناز سے دُوری کو ہر گز پسند ہی نہیں کرتے ۲۳۔

کیا تم نے بالخصوص ”ایاز“ کا معاملہ نہیں دیکھا، جو اپنے آقا ۲۴ کا خاص الخاص تھا، لہذا جب بھی اپنے سردار و سلطان کی طرف سے کوئی عالی منصب دیا جاتا، تو ہمیشہ انکار و اعراض کرتے ہوئے، اپنے آقا ۲۵ کی بارگاہ ۲۶ کو ہی ترجیح

19- کسی۔

20- رسولوں کو۔

21- مکرم ﷺ۔

22- کریمہ و جلیلہ۔

23- یعنی یہ نبی مکرم ﷺ تو ہمارے فرمان پر تمہاری طرف مبعوث ہو کر تشریف لائے ہیں، ورنہ وہ تو ہر گز ہمارے قرب خاص سے الگ ہونا پسند ہی نہیں کرتے۔

24- محمود۔

25- محمود۔

26- کی قربت۔

دیتا تھا لیکن²⁷ حضور نبی کریم ﷺ نے اللہ تعالیٰ جل جلالہ کے ارادے کے سامنے اپنے ارادے کو ترک فرمایا، جیسا کہ ”مرادو مرید“ کے شایانِ شان ہے۔ کسی شاعر نے کیا خوب کہا ہے:

أُرِيدُ وَصَالَهُ وَ يُرِيدُ هَجْرِي
فَأَثْرُكَ مَا أُرِيدُ لَهَا يُرِيدُ

ترجمہ: میں اس²⁸ سے ملاقات چاہتا ہوں اور وہ مجھ سے دُوری تو میں اپنے²⁹ ارادے کو اُس کے³⁰ ارادے پر قربان کرتا ہوں۔

لہذا یہ مرتبہ³¹ اربابِ حال میں سے اُن اہل کمال کو حاصل ہوتا ہے، جو جمال و کمال کی تجلیات کے جامع ہوتے ہیں اور تمام³² سے توجہ ہٹا کر اپنے محبوب حقیقی کے لیے فنا ہو کر رہ جاتے ہیں۔

اسی لیے جب حضرت سیدنا ابو یزید رحمۃ اللہ علیہ سے سوال کیا گیا کہ آپ کیا چاہتے ہیں؟ تو آپ رحمۃ اللہ علیہ نے ارشاد فرمایا:

میں چاہتا ہوں کہ میری کوئی چاہت ہی نہ ہو۔³³

27- بلا تمثیل و مثال۔

28- محبوب۔

29- ملاقات کے۔

30- دُور رہنے کے۔

31- یعنی مرید کی مراد بن جانا۔

32- مخلوقات۔

33- آپ رحمۃ اللہ علیہ کا جواب ایک حدیث قدسی کی عکاسی کر رہا ہے۔

بعض ارباب تحقیق و توفیق نے فرمایا:

کبار صوفیائے کرام کے نزدیک یہ بھی ³⁴ ”ارادہ“ ہی شمار ہوتا ہے کیونکہ عدم ارادہ کا ”ارادہ“ کرنا زیادتی ³⁵ کے قبیل سے ہے اس میں غیر سے الگ ہو کر مقام فنا اور قضائے الہی کے پیش نظر حالت تسلیم و رضا کی جانب اشارہ ہے۔ اور ³⁶ ”رسول“ پر جو تنوین ہے، وہ تعظیم و تکریم کے لیے ہے، تو اب گویا فرمان باری تعالیٰ جَبَلِ جَلَالَةٍ کا مطلب یہ ہوا:

بیشک اے معززین! تشریف لائے تمہارے پاس تمہیں میں سے رسول کریم صَلَّى اللهُ عَلَيْهِ وَسَلَّمَ ”رَبِّ كَرِيمِ جَبَلِ جَلَالَةٍ“ کی طرف سے کتاب کریم ³⁷ لے کر، اس میں گویا کہ خوشی، باغات اور جنت نعیم کی دعوت ہے اور لقائے کریم میں اضافے کی بشارت اور جہنم کی گرمی سے ڈرانے کا پیغام ہے، جیسا کہ اللہ تعالیٰ جَبَلِ جَلَالَةٍ نے ارشاد فرمایا:

نَبِيٌّ عِبَادِيْ اِنِّيْ اَنَا الْغَفُوْرُ الرَّحِيْمُ ۝ وَاَنْ عَذَابِيْ هُوَ الْعَذَابُ الْاَلِيْمُ ۝ ³⁸

ترجمہ: خبر دو میرے بندوں کو کہ بیشک میں ہی ہوں بخشنے والا مہربان اور میرا ہی عذاب دردناک عذاب ہے۔

34- حضرت ابو یزید عَلَيْهِ السَّلَامُ کا مذکورہ بالا قول۔

35- اضافہ۔

36- آیت مبارکہ ”لَقَدْ جَاءَكُمْ رَسُولٌ“ میں۔

37- قرآن مجید۔

38- الحجر: ۴۹: ۵۰۔

اس نبی کریم ﷺ کی عظمتوں میں سے یہ بھی ہے کہ انبیاء کرام و رسل عظام سے یہ عہد و پیمان لیا گیا کہ ان میں سے جو بھی رسول کریم ﷺ کی رسالت مبارکہ کا زمانہ پائے³⁹ تو وہ⁴⁰ آپ ﷺ کی عظمت و جلالت کے پیش نظر آپ ﷺ پر ایمان لائے، آپ ﷺ کی مدد کرے اور آپ ﷺ کی عظمتوں کا چرچا کرے، جیسا مفسرین کرام نے اللہ تعالیٰ جبارِ جلالہ کے اس قول کی تفسیر میں بھی اشارہ فرمایا ہے۔

وَ إِذْ أَخَذَ اللَّهُ مِيثَاقَ النَّبِيِّينَ لَمَا آتَيْتُكُمْ مِنْ كِتَابٍ وَحِكْمَةٍ ثُمَّ جَاءَكُمْ رَسُولٌ مُصَدِّقٌ لِمَا مَعَكُمْ لَتُؤْمِنُنَّ بِهِ وَ لَتَنْصُرُنَّهُ⁴¹ ○

ترجمہ: اور یاد کرو جب اللہ نے پیغمبروں سے ان کا عہد لیا، جو میں تم کو کتاب اور حکمت دوں پھر تشریف لائے تمہارے پاس وہ رسول کہ تمہاری کتابوں کی تصدیق فرمائے تو تم ضرور ضرور اس پر ایمان لانا اور ضرور ضرور اس کی مدد کرنا۔

اور حضور نبی کریم ﷺ نے⁴² اسی بلند و بالا مقام کی طرف خود بھی

39- یعنی دنیا میں جب بھی حضور نبی کریم ﷺ کو مبعوث فرمایا جائے، اس وقت جو نبی علیہ السلام بھی وہاں موجود ہو، وگرنہ محض رسالت مبارکہ کا زمانہ مراد نہیں کیونکہ ایسے تو ہر زمانہ میرے حضور ﷺ کا ہے۔

40- نبی علیہ السلام۔

41- آل عمران: ۸۱۔

42- اپنے۔

اس قول سے اشارہ فرمایا ہے:

لَوْ كَانَ مُؤْنِسِي حَيًّا لَمَّا⁴³ وَسِعَهُ إِلَّا اتِّبَاعِي.

ترجمہ: اگر⁴⁴ موسیٰ⁴⁵ آج زندہ ہوتے تو انہیں بھی میری اتباع کے علاوہ

چارہ نہ تھا۔⁴⁶

نیز اسی طرح بلکہ اس سے کہیں بلند و بالا بزرگ تر مقام کی طرف⁴⁷

اس فرمان سے اشارہ کیا ہے:

أَدَمُ وَمَنْ دُونَهُ تَحْتَ لِوَائِي يَوْمَ الْقِيَامَةِ⁴⁸

ترجمہ: ⁴⁹ آدم⁵⁰ اور ان کے علاوہ دیگر تمام لوگ قیامت کے دن

میرے جھنڈے تلے ہوں گے۔

43- والصواب "مَا" - جیسا کہ دیگر روایات میں مذکور ہے۔

44- حضرت۔

45- عَلَيْهِ السَّلَامُ۔

46- دلائل النبوة: ص: ۴۶: رقم: ۷، سنن الدارمی: ج: ۱: ص: ۴۰۳: رقم: ۴۴۹، شعب

الایمان: ج: ۱: ص: ۳۳۷: رقم: ۱۷۶/۱۷۷، مشکوٰۃ: کتاب الایمان: باب الاعتصام:

ص: ۶۳: رقم: ۱۷۷، کشف الاستار: ج: ۱: ص: ۷۹: رقم: ۱۲۲، شرح السنة للبعوی:

ج: ۱: ص: ۲۷۰: رقم: ۱۲۶، مسند احمد: ج: ۲۳: ص: ۳۲۹: رقم: ۱۵۱۵۶۔

47- اپنے۔

48- سنن الترمذی: کتاب المناقب: باب فضل النبی: ص: ۸۲۲: رقم الحدیث: ۳۶۱۵، مسند

احمد: جلد: ۴: ص: ۳۳۰: رقم الحدیث: ۲۵۴۶، دلائل النبوة لابن نعیم: الفصل الرابع:

ص: ۶۴: رقم الحدیث: ۲۳، دلائل النبوة للبیہقی: ج: ۵: ص: ۴۸۱: مسند ابی

یعلیٰ: ج: ۳: ص: ۵: رقم الحدیث: ۲۳۲۲۔

49- حضرت سیدنا۔

50- عَلَيْهِ السَّلَامُ۔

تو اب گویا اللہ تعالیٰ جَبَلِجَلَّالَہ کے فرمان مقدس کا مطلب یوں ہو گا کہ تم لوگ جان لو بیشک یہ رسول⁵¹ ظہورِ نوری ذرِ قالبِ صوری⁵² کے اعتبار سے تمہاری طرف تشریف لائے ہیں، حالانکہ قلبِ حضورِی کے اعتبار سے تو وہ ہمہ وقت ہماری بارگاہِ ناز میں حاضر و موجود رہتے ہیں اور اس حریمِ ناز سے لمحہ بھر بھی دور نہیں ہوتے ہیں، پس آپ ﷺ تو ”مجمع البحرین“ ہیں۔

کیونکہ وہ تمہارے درمیان عارضی⁵³ ہیں جبکہ وہ⁵⁴ ہمارے قریب ترین ہیں اور⁵⁵ تم سے جدا ہونے والے اور ہمارے پاس آنے والے ہیں، تمہارے درمیان فرشی⁵⁶ جبکہ ہمارے یہاں وہ عرشی⁵⁷ ہیں، ان تمام باتوں کے باوجود انہوں نے ہماری حریمِ ناز ہی کی طرف لوٹنا ہے اگرچہ کتنی ہی مدت طویل کیوں نہ ہو جائے۔

جیسا کہ ”رسول“ اور ”مرسل“ کا مقصد حاصل ہو جانے کے بعد معاملہ ہوا کرتا ہے⁵⁸ پس اس میں خوشی کے ساتھ غم کی آمیزش بھی ہے جیسا کہ

51- مکرم ﷺ۔

52- پیکرِ نور و صورتِ جسمانی۔

53- مسافر کی طرح قیام پذیر۔

54- محبوبِ کریم ﷺ تمہارے ساتھ رہنے کے باوجود۔

55- جلد ہی۔

56- فرشِ نشین۔

57- عرشِ نشین۔

58- یعنی رسول (بمعنی قاصد، پیغام رساں) جب اپنے مرسل (جس کا پیغام لے کر جا رہا ہے)

کا پیغام مرسل الیہ (جسے پیغام دینا ہے) تک پہنچا دیتا ہے، تو رسول (قاصد) کو دوبارہ اپنے مرسل کے یہاں ہی لوٹنا ہوتا ہے، اسی معاملے کی طرف عبارتِ بالا میں اشارہ کیا گیا ہے۔

تمام دنیاوی نعمتوں میں ہوتا ہے کہ پہلے بقا کی صورت میں ظہور ہوتا ہے اور پھر فنا کی صورت میں عدم⁵⁹ اور یہ بھی نہایت عجیب معاملہ ہے کہ⁶⁰ دونوں ہی ”ربیع الاول“ میں واقع ہوئے۔

جیسا کہ تاریخی عجائبات میں سے یہ بھی ہے کہ حضرت سیدتنا ام المومنین میمونہ رضی اللہ عنہا سے حضور نبی کریم ﷺ کی شادی مقام ”سرف“⁶¹ میں واقع ہوئی، اسی جگہ اُن کا ولیمہ ہوا اور انہیں مبارک بادی گئی اور پھر⁶² اُن کا وصال بھی اسی مقام پر ہوا، اسی جگہ تدفین کی گئی اور وہیں آپ کی تعزیت کی گئی۔

پس پاک ہے وہ ذات جو ہمیشہ سے زندہ ہے، نہ اسے موت ہے نہ ہی فنا، نہ زوال ہے اور نہ ہی تغیر، تو تمام تعریفات اللہ تعالیٰ جبار جلالہ ہی کے لیے ہیں، جس نے ہمیں اسلام کے ساتھ زندگی عطا فرماتے ہوئے حضور نبی کریم ﷺ کا امتی بنایا، حالانکہ انبیائے کرام⁶³ اس بات کی تمنا کرتے رہے، تو حضور نبی کریم ﷺ کا تشریف لانا، اتمام نعمت اور انتہائی اکرام ہے، تو⁶⁴ پر لازم ہے کہ نہایت توجہ⁶⁵ کے ساتھ آپ ﷺ کے زمانہ ارسال⁶⁶ میں ”جائے ولادت شریف“

59- کبھی خوشی ملتی ہے تو کبھی غم۔

60- آپ ﷺ کا دنیا میں تشریف لانا اور یہاں سے جانا۔

61- مکہ مکرمہ کے قریب ایک جگہ کا نام ہے۔

62- بعد میں۔

63- علیہم السلام۔

64- اہل محبت و سعادت۔

65- ذوق و شوق۔

66- ماہ ربیع الاول۔

کی طرف متوجہ ہو کر استقبال کریں اور اللہ تعالیٰ جَبَّ جَلَّالَہ نے محض اپنے فضل و کرم سے ان دو عظیم نعمتوں کو دو مکرم مقامات میں اہل حریم کے لیے جمع فرمادیا، اللہ تعالیٰ جَبَّ جَلَّالَہ روز قیامت تک ان⁶⁷ کی عظمت و بزرگی میں اضافہ فرماتا رہے، بایں طور کہ جائے ولادت مکہ مکرمہ اور مدفن⁶⁸ مدینہ منورہ بنایا گیا، اس مکان کے مکین⁶⁹ پر افضل دُرود و اکمل سلام ہوں۔

پس ہر شخص اپنی بساط بھر کوشش میں مصروف ہو اور زیارت مولد و مولود کے لیے اس نے اچھے اچھے کام سرانجام دیے، تاکہ اسے کامیابی و کامرانی نصیب ہو۔

مکہ مکرمہ میں برکات میلاد انبی ﷺ

ہمارے شیخ المشائخ امام علامہ شمس الدین محمد سخاوی⁷⁰ نے ارشاد فرمایا: مجھے کئی سالوں تک مکہ مکرمہ میں جائے ولادت مصطفیٰ ﷺ تک رسائی کا شرف حاصل ہوا اور جن برکات کو بزرگوں نے خاص طور پر⁷¹ بیان کیا ہے، میں نے انہیں بھی وہاں موجود پایا اور میں نے مکہ مکرمہ میں رہتے ہوئے بارہا اس مقام ولادت کی زیارت کا شرف حاصل کیا اور اس جگہ کو جو عظیم و کریم ”فخر جلیل“ حاصل ہے، اس کے بارے میں غور و فکر کرنے سے میری فکر کو جلا نصیب ہوئی۔

67- مقامات۔

68- اقدس۔

69- جناب محمد ﷺ۔

70- اللہ تعالیٰ جَبَّ جَلَّالَہ انہیں بلند مقام عطا فرمائے۔

71- اس جگہ کے لیے۔

برکات میلاد انبی ﷺ

امام شمس الدین سخاوی رحمۃ اللہ علیہ نے مزید ارشاد فرمایا:
 محفل میلاد شریف کی اصل ⁷² قرونِ ثلاثہ ⁷³ کے سلف صالحین میں سے
 کسی بھی منقول نہیں، البتہ ان کے بعد نیک مقاصد اور پُر خلوص اعمال کے پیش
 نظر اس عمل کا اجرا ہوا اور پھر ہمیشہ سے اہل اسلام دنیا کے کونے کونے میں اس
 ماہ مبارک میں محافل میلاد شریف کرنے لگے، اللہ تعالیٰ جَبَّارٌ عَلَیۡہِمْ سے مزید عظمت
 اور بزرگی عطا فرمائے۔

⁷⁴ میں مختلف اقسام کے کھانے اور دیگر پُر وقار امور کا اہتمام کیا کرتے
 ہیں اور اس ⁷⁵ کی رات میں طرح طرح کے صدقات کرتے اور خوشی و مسرت کا
 اظہار کرتے ہوئے بھلائی کے کاموں میں اضافہ کرتے ہیں، بلکہ وہ ⁷⁶ مولود کریم ⁷⁷
 پڑھنے کا بطور خاص اہتمام کرتے ہیں، جس سے ان پر برکات عظیم و انعامات
 کریم کا نزول و ظہور ہوتا ہے اور یہ بات تجربہ شدہ ہے، جیسا کہ امام شمس الدین
 ابن جزری مقبری رحمۃ اللہ علیہ نے ارشاد فرمایا، کہ محافل میلاد کے خواص میں سے یہ
 بھی ہے کہ وہ سال امن و سلامتی والا رہتا ہے اور محفل میلاد کرانے والے کے جو
 بھی نیک مقاصد ہوتے ہیں یہ ⁷⁸ ان کی جلد حصول یابی کا باعث ہوتی ہے۔

72- ہیئت۔

73- زمانہ صحابہ کرام و تابعین و تبع تابعین عظام۔

74- اہل اسلام ان محافل میلاد۔

75- میلاد شریف۔

76- اہل اسلام۔

77- میلاد نامے، ولادت مصطفیٰ ﷺ کے بارے میں وارد صحیح احادیث و واقعات۔

78- محفل۔

ملک مصر میں محفل میلاد کا نرالا انداز

امام شمس الدین سخاوی رحمۃ اللہ علیہ نے مزید ارشاد فرمایا: مصر و شام کے باشندگان نے اس جانب بہت توجہ کی ہے، وہ اس طرح سے کہ ان مقدس راتوں میں بادشاہ مصر کسی بلند مقام پر رونق افروز ہوتا ہے۔ نیز آپ رحمۃ اللہ علیہ نے فرمایا: میں سن ۸۵ھ میلاد شریف کی رات بادشاہ الظاہر برقوق رحمۃ اللہ علیہ کے قلعہ عالیہ میں حاضر تھا⁷⁹ تو وہاں کا منظر دیکھ کر مجھے حیرت ہوئی لیکن اس کے ساتھ ساتھ میں بہت خوش بھی ہوا اور مجھے اس⁸⁰ میں کوئی برائی بھی نظر نہیں آئی۔

اس رات میں قراء، حاضرین، واعظین، خادمین، شعراء اور دیگر افراد پر جو کچھ نچھاورا ہوا تو میں نے اُسے تحریر کیا، ۲۰ ہزار مثقال خالص سونا تھا اور اس میں کوئی ملاوٹ نہ تھی اس کے علاوہ کھانے، مشروبات، خوشبوؤں اور شمعیں وغیرہ کے مصارف مزید تھے نیز میں نے ۱۲۵ ایسے قراء حضرات کو دیکھا جو نہایت علمی فضائل کے حامل تھے، ان میں سے ہر ایک کو بادشاہ اور دیگر امراء و وزراء کی طرف سے بیس بیس خلعتوں سے نوازا گیا۔

79- ۸۵ھ کا سن یہاں تفصیل کا محتاج ہے کیونکہ اگر تو مراد امام شمس الدین سخاوی ہوں، تو ان کا سن ولادت ۸۳۱ھ اور سن وصال ۹۰۲ھ ہے، تو اب وہ ۸۵ھ کو اس محفل میں کیسے شریک ہوئے اور اگر اس سے مراد ما قبل مذکور امام شمس الدین ابو الخیر محمد بن عبد اللہ شافعی جزری ہوں، تو بھی درست نہیں کیونکہ ان کا سن وصال ۶۶۰ھ ہے، لہذا یہ ۸۵ھ کا سن ان دونوں سے مطابقت نہیں رکھتا شاید یہاں ”فاعل“ نامعلوم ہے یا سن کی کتابت میں سہو ہوا ہے، واللہ اعلم۔

80- محفل میلاد۔

سلاطین مصر اور میلاد انبی ﷺ

امام شمس الدین سخاوی رحمۃ اللہ علیہ نے ارشاد فرمایا:

میں کہتا ہوں کہ سلاطین مصر⁸¹ ہمیشہ حرمین شریفین کے خادم رہے ہیں اللہ تعالیٰ جَبَّارٌ عَلِيمٌ نے انہیں بے شمار برائیوں و بے حیائیوں کے مٹانے کی توفیق بخشی ہے، یہ سلاطین اپنی رعیت کے ساتھ ویسا ہی برتاؤ کرتے جیسا کہ باپ اپنے بیٹے سے کرتا ہے اور عدل و انصاف کے حوالے سے انہیں کافی شہرت ملی ہے اور اللہ تعالیٰ جَبَّارٌ عَلِيمٌ نے اپنے لشکر و مدد کے ذریعے سے انہیں قوت عطا فرمائی ہے جیسا کہ بادشاہ سعید شہید الظاہر ابو سعید جقمق رحمۃ اللہ علیہ محفل میلاد کو بہت اہمیت دیتا تھا اور اپنی کامیابی کے راستوں میں اس کی طرف متوجہ رہتا تھا۔

تقریباً تیس (۳۰) سے زائد قراء حضرات کی جماعت اس کی حکمرانی کے زمانے میں موجود تھی جو اکثر اوقات⁸² ذکر جمیل کرتی رہتی تھی اور اس کی برکت سے بادشاہ کو بہت بڑی مشکلات و مصائب سے نجات و عافیت ملتی رہتی تھی

ملک اندلس و مغرب میں محفل میلاد

اسی طرح اندلس و مغرب⁸³ کے بادشاہ ہوں کا بھی معمول تھا کہ وہ شب میلاد ائمہ کرام کی جماعت کو ساتھ لے کر نکلتے تھے اور جو کافر انہیں ملتا،

81- بادشاہان مصر۔

82- میلاد شریف کا۔

83- مراکش۔

اُسے کلمہ ایمان کی دعوت دیتے چلے جاتے، میں⁸⁴ گمان کرتا ہوں کہ اہل روم بھی اس روش میں دیگر سلاطین کے معمول سے کسی بھی طرح پیچھے نہیں رہے ہوں گے۔

پاک و ہند میں محافل میلاد النبی ﷺ کے رنگ

مجھے بعض اہل نقد و تحریر نے بتایا ہے کہ اہل ہند⁸⁵ تو اس معاملے میں دیگر لوگوں کی نسبت زیادہ آگے ہیں۔⁸⁶

باقی رہا دیگر عجم والوں کا معاملہ، تو میں کہتا ہوں کہ جب یہ مبارک مہینہ⁸⁷ آتا تو اہل عجم بھی اس میں بڑی بڑی مجالس و محافل کا انعقاد کرتے تھے اور ہر عام و خاص کے لیے مختلف اقسام کے کھانے پیش کیے جاتے، تلاوت کلام پاک ختم کیے جاتے، نیز دیگر اذکار کے ورد بھی جاری رہتے، عمدہ قصائد پڑھے جاتے اور مختلف خیر و بھلائی کے امور خوشی و سرور کے ساتھ سرانجام دیتے تھے حتیٰ کہ بعض عمر رسیدہ عورتیں چرخہ کات کر اس کی کمائی جمع کر کے اپنی بساط کے مطابق اکابر و اعیان مشائخ و علماء کرام کو جمع کر کے ان کی دعوت و ضیافت کا اہتمام کیا کرتیں اور اس شب میلاد کی تعظیم و توقیر کے پیش نظر مشائخ کرام و علماء عظام میں سے کوئی بھی محافل میلاد میں حاضر ہونے سے انکار نہیں کرتا تھا بلکہ اس محفل کے انوار و سرور سے فیضیاب ہونے کی امید رکھتے ہوئے حاضر ہوتا تھا۔

84۔ امام سخاوی رحمہ اللہ۔

85۔ پاک و ہند کے باشندگان۔

86۔ الحمد للہ تادم ترجمہ یہی ذوق و شوق جاری ہے۔

87۔ ربیع الاول۔

اولیاء اللہ اور محفل میلاد کی تعظیم

ہمارے شیخ المشائخ مولانا زین الدین محمود ہمدانی نقشبندی قدس سرہ العالی کے بارے میں آتا ہے کہ جب سلطان زمانہ ہمایوں بادشاہ⁸⁸ نے حضرت شیخ موصوف کی زیارت کرنا چاہی تاکہ اس کی برکت سے اسے امداد و نصرت حاصل ہو، تو حضرت شیخ نے اعراض فرماتے ہوئے اسے منع فرمادیا کہ وہ⁸⁹ ہمارے یہاں نہ آئے کیونکہ یہ لوگ اپنے رب جَبَلِ جَلَالَةٍ کے فضل سے بادشاہوں کے محتاج نہیں ہوتے، تو یہ معاملہ دیکھ کر بادشاہ نے اپنے وزیر ”بہرم خان“ سے کہا کہ وہ ہی ملاقات کی کوئی صورت نکالے اگرچہ تھوڑی سی دیر کے لیے ہی کیوں نہ ہو، پس وزیر نے سن رکھا تھا کہ حضرت شیخ کسی بھی خوشی و غمی کی محفل میں کبھی شریک نہیں ہوتے البتہ محفل میلاد النبی صَلَّى اللهُ عَلَيْهِ وَسَلَّمَ میں اس کی تعظیم و توقیر کے پیش نظر شریک ہوتے ہیں۔

لہذا وزیر نے بادشاہ کو محفل میلاد کرانے کا مشورہ دیا تو بادشاہ نے شاہانہ انداز میں مختلف اقسام کے کھانے، مشروبات اور خوشبوؤں سے مملو محفل منعقد کرنے کا حکم دیا، جس میں اکابر ائمہ کرام کو بھی مدعو کیا گیا، تو حضرت شیخ ہمدانی بھی اپنے بعض احباب کے ساتھ اس محفل میلاد میں رونق افروز ہوئے تو بادشاہ نے احترام کے ساتھ لوٹا پکڑا اور وزیر نے نیچے کر کے طشت کو تھام لیا تاکہ انہیں حضرت شیخ کی نظر کرم حاصل ہو جائے پھر حضرت شیخ کے ہاتھ دھلائے گئے تو

88۔ اللہ جَبَلِ جَلَالَةٍ انہیں غریق رحمت فرمائے اور اچھی جگہ نصیب فرمائے۔

89۔ بادشاہ۔

انہیں⁹⁰ اللہ تعالیٰ جل جلالہ اور اس کے رسول مکرم ﷺ کی خاطر تواضع و عاجزی اختیار کرنے کی برکات سے بلند مقام اور عظیم شان و اکرام حاصل ہوا۔

باشندگانِ مکہ مکرمہ اور میلادِ انبی ﷺ

امام شمس الدین سخاوی رحمۃ اللہ علیہ نے مزید ارشاد فرمایا:

معدن خیر و برکت مکہ مکرمہ کے باشندوں کا معاملہ یوں ہے کہ وہ اس مکان کی طرف جاتے ہیں جس کے بارے میں تو اتر کے ساتھ معروف ہے کہ وہ حضور رسالت مآب ﷺ کی جائے ولادت ہے اور یہ مکان ”سوق اللیل“ میں ہے⁹¹ لوگ اس مقام پر اپنے مقاصد کی حصول یابی کے لیے حاضر ہوتے ہیں اور ”یوم عید“ کو تو اس جگہ حاضری کے لیے نہایت درجہ اہتمام کرتے ہیں حتیٰ کہ کوئی نیک و بد، کم نصیب و خوش بخت، اس حاضری سے پیچھے نہیں رہتا، بالخصوص ”شرف حجاز“ تو بغیر کسی پوشیدگی کے اعلانیہ حاضری دیتا ہے۔

میں کہتا ہوں کہ ”شرف حجاز“ اب⁹² اس پابندی کے ساتھ وہاں حاضری نہیں دیتا⁹³ البتہ قاضی مکہ اور وہاں کے عالم فاضل برہانی شافعی رحمۃ اللہ علیہ نے ایک نیا انداز اختیار کیا ہے کہ وہ اکثر مسافرین و زائرین کو کھانا کھلاتے ہیں اور کھانے کے اختتام پر کوئی میٹھی چیز بھی کھلایا کرتے ہیں اور اکثر لوگ شب میلاد

90۔ بادشاہ اور وزیر کو۔

91۔ اب اس جگہ سعودی حکومت نے کتب خانہ بنا دیا ہے۔

92۔ امام سخاوی کے زمانے میں۔

93۔ بلکہ اب ہمارے زمانے میں تو وہاں کے حکمران اسے شرک و بدعت سمجھتے ہیں نعوذ باللہ۔

کی صبح اپنے گھروں پر شاندار دعوت کا اہتمام کرتے ہیں تاکہ اس کی برکت سے مصائب و آلام دور ہو جائیں اور اب ان کے بیٹے ”جمالی“ اس طریقے کو جاری رکھے ہوئے ہیں۔

میں⁹⁴ کہتا ہوں کہ اب اس زمانے میں وہاں کھانوں کے بجائے صرف دھواں دکھائی دیتا ہے اور مذکورہ بالا معاملات کی صرف خیالی خوشبوئیں ہی ملتی ہیں اور اب حال ایسا ہے، جیسا کہ کسی شاعر نے بیان کیا:

أَمَّا الْجِيَامُ فَإِنَّهَا كَخِيَامِهِمْ وَأَرَى نِسَاءَ الْحَيِّ غَيْرَ نِسَائِهِمْ

ترجمہ: بہر حال یہ خیمے تو وہی خیمے ہیں لیکن میں ان میں اُس قبیلہ کی عورتوں کے علاوہ دوسری عورتیں دکھائی دے رہی ہیں۔

باشندگانِ مدینہ منورہ اور محافل میلادِ نبی ﷺ

اہل مدینہ اللہ تعالیٰ جَبَلِ جَلَالَةٍ اِن میں روز افزوں اضافہ فرمائے، یہ محافل میلادِ نبی ﷺ کے انعقاد کے لیے پوری توجہ کے ساتھ انتظام و اہتمام کیا کرتے ہیں

شاہِ اربل اور محفل میلادِ نبی ﷺ

”اربل“ کا بادشاہ ”مظفر“ انتہائی عنایات و اہتمامات کے ساتھ شایان شان طریقے پر محافل میلادِ نبی ﷺ کا انعقاد کرتا تھا؛ اس کے بارے میں امام نووی رحمۃ اللہ علیہ کے شیخ، صاحب استقامت، امام ابو شامہ رحمۃ اللہ علیہ نے اپنی کتاب⁹⁵

94۔ امام ملا علی قاری رحمۃ اللہ علیہ۔

95۔ الْبَاعِثُ عَلَى انْكَارِ الْبِدْعِ وَالْحَوَادِثِ۔

میں اس کی تعریف بیان کی ہے اور کہا ہے کہ محافل میلاد ایک عمدہ و مستحب کام ہے، لہذا اس کے کرنے والے کا شکریہ ادا کیا جائے اور اس کام پر اس کی تعریف کی جائے گی۔

محفل میلاد سے ذلت شیطان

امام ابن جزری رحمۃ اللہ علیہ نے اس بات پر اضافہ کرتے ہوئے فرمایا:
محفل میلاد سے شیطان کی تذلیل اور اہل ایمان کو شادمانی ہوتی ہے نیز مزید ارشاد فرمایا: جب ”اہل صلیب“⁹⁶ نے نبی⁹⁷ کی پیدائش کو ”عید اکبر“ بنا رکھا ہے تو اہل اسلام⁹⁸ کی ایسی تکریم کے زیادہ حق دار ہیں۔

میں کہتا ہوں کہ جب امام ابن جزری رحمۃ اللہ علیہ پر یہ اعتراض وارد ہوتا ہے کہ ہمیں تو اہل کتاب کی مخالفت کا حکم دیا گیا ہے، تو شیخ ابن جزری رحمۃ اللہ علیہ نے اس بارے میں کوئی جواب نہیں دیا۔⁹⁹

96- عیسائیوں۔

97- حضرت سیدنا عیسیٰ علیہ السلام۔

98- اپنے نبی بلکہ نبی الانبیاء احمد مجتبیٰ صلی اللہ علیہ وسلم۔

99- ہمیں اہل کتاب کی مطلقاً مخالفت کا حکم نہیں دیا گیا بلکہ ان کی بدعات وغیرہ میں مخالفت کا حکم دیا گیا ہے، اس توجیہ کی صورت میں شیخ ابن جزری رحمۃ اللہ علیہ پر کوئی اعتراض نہیں ہوتا۔

محفل میلاد النبی ﷺ کا احادیث سے ثبوت

امام شمس الدین سخاوی رحمۃ اللہ علیہ نے اپنے موضوع کی طرف لوٹتے ہوئے

ارشاد فرمایا:

شیخ المشائخ، خاتم الامم، ابوالفضل ابن حجر¹⁰⁰ ”اللہ تعالیٰ انہیں اپنی رحمت سے ڈھانپے اور باغات جنت میں سکونت بخشے“ نے محفل میلاد النبی ﷺ پر¹⁰¹ اصل¹⁰² ثابت کی ہے اور ہر ذی علم شخص اس کے مستند ہونے کی طرف میلان رکھتا ہے اور وہ¹⁰³ صحیحین میں مروی ہے:

إِنَّ النَّبِيَّ ﷺ قَدِمَ الْمَدِينَةَ فَوَجَدَ الْيَهُودَ يَصُومُونَ يَوْمَ عَاشُورَاءَ فَسَأَلَهُمْ فَقَالُوا هُوَ يَوْمٌ أَغْرَقَ اللَّهُ فِيهِ فِرْعَوْنَ وَنَجَّى مُوسَى عَلَيْهِ السَّلَامُ فَنَحْنُ نَصُومُهُ شُكْرًا لِلَّهِ عَزَّ وَجَلَّ فَقَالَ ﷺ فَأَنَا أَحَقُّ بِمُوسَى¹⁰⁴ مِنْكُمْ فَصَامَهُ وَأَمَرَ بِصِيَامِهِ وَقَالَ إِنْ عِشْتُ (الحديث)¹⁰⁵.

100- عسقلانی شافعی۔

101- قرآن و حدیث کی روشنی میں۔

102- اساسی دلیل۔

103- دلیل۔

104- علیہ السلام۔

105- صحیح بخاری: کتاب الصیام: باب: صیام یوم عاشوراء: ص: ۳۸۰: رقم: ۲۰۰۴،

مسلم شریف: کتاب الصیام: باب صوم یوم عاشوراء: ص: ۵۰۴: رقم: ۱۲۸/۱۲۷،

مسند احمد: ج: ۴: ص: ۳۹۳: رقم: ۲۶۳۳، المصنف لعبدالرزاق: ج: ۴: ص: ۲۸۸:

رقم: ۷۸۲۳، سنن ابن ماجہ: کتاب الصیام: باب صیام یوم عاشوراء: ص: ۳۰۲:

رقم: ۱۷۳۳، معجم الکبیر للطبرانی: ج: ۱۲: ص: ۲۴: رقم: ۱۲۳۶۲۔

ترجمہ: حضور نبی کریم ﷺ جب مدینہ منورہ تشریف لائے تو دیکھا کہ یہودی یوم عاشوراء¹⁰⁶ کا روزہ رکھتے ہیں، آپ ﷺ نے ان سے اس بارے میں پوچھا تو انہوں نے عرض کی، یہ وہ دن ہے جس میں اللہ سبحانہ و تعالیٰ نے فرعون کو غرق کیا اور موسیٰ¹⁰⁷ کو نجات دی، تو ہم اللہ تعالیٰ جبارجلالہ کے شکر کے طور پر اس دن کا روزہ رکھتے ہیں، حضور نبی کریم ﷺ نے فرمایا: میں تم سے زیادہ موسیٰ کا حق دار ہوں، تو آپ ﷺ نے عاشوراء کا روزہ رکھا اور اسے رکھنے کے بارے میں حکم ارشاد فرمایا۔¹⁰⁸

میں کہتا ہوں کہ ابتداءً بطور اُلفت آپ ﷺ نے ان کی موافقت فرمائی اور پھر مخالفت کا حکم¹⁰⁹ علی الاعلان ان کی مخالفت فرمائی۔
شیخ¹¹⁰ نے فرمایا:

اس حدیث پاک سے معلوم ہوا کہ کسی احسان و نعمت کے حصول یا مصیبت کے دفع ہو جانے کے معین دن میں اللہ تعالیٰ جبارجلالہ کا شکر ادا کیا جائے اور اسی طرح ہر سال اُس دن کے آنے پر اللہ تعالیٰ جبارجلالہ کا شکر ادا کیا جائے¹¹¹

106- دس محرم۔

107- علیہ السلام۔

108- الی آخر الحدیث۔

109- نازل ہو جانے کے بعد۔

110- شمس الدین سخاوی رحمہ اللہ۔

111- جیسا کہ اہل ایمان ہر سال میلاد النبی ﷺ کی نعمت کا شکر ادا کرتے ہوئے اسے پُر جوش انداز میں مناتے ہیں۔

اور اللہ تعالیٰ جَبَّارٌ عَلِيمٌ کا شکر مختلف عبادات کے ذریعے بھی ادا کیا جاسکتا ہے جیسا کہ نماز، روزہ، تلاوت وغیرہ اور حضور نبی ﷺ کے میلاد سے بڑھ کر بھلا اور کون سی نعمت عظمیٰ ہوگی۔

میں کہتا ہوں کہ اللہ تعالیٰ جَبَّارٌ عَلِيمٌ کے فرمان ﴿لَقَدْ جَاءَكُمْ رَسُولٌ﴾ میں بھی اس بات کی جانب اشارہ موجود ہے کہ آپ ﷺ کے تشریف لانے کے وقت کی تعظیم و تکریم کی جائے، لہذا مناسب تر یہی ہے کہ اس نعمت¹¹² کا شکر ادا کرنے کے لیے مذکورہ بالا عبادات کی صورتوں کو اختیار کیا جائے اور باقی رہا، سماع و لہو وغیرہ کا معاملہ، تو اس میں سے جو مباح ہوں اور میلاد النبی ﷺ کی خوشیوں میں اضافے کا باعث بنیں تو اسے اپنانے میں بھی حرج نہیں ہے لیکن ان لہو و سماع میں سے جو مکروہ یا حرام ہیں، ان سے البتہ منع کیا جائے گا اسی طرح مختلف فیہ امور سے بھی اجتناب ہی کا حکم دیا جائے گا۔

اور پسندیدہ یہ ہے کہ¹¹³ میلاد النبی ﷺ کے مہینے کی تمام راتوں میں خوشی و مسرت کا اظہار کیا جائے، جیسا کہ حضرت امام ابن جماعہ رحمہ اللہ کے ذریعے ہمیں ایک زاہد و عابد امام ابو اسحاق ابراہیم بن عبد الرحمن بن جماعہ رحمہ اللہ کی خواہش معلوم ہوئی کہ جب وہ مدینہ منورہ ”اس مکان کے مکین پر افضل درود اور اکمل تحیات و سلام ہوں“ میں تھے تو میلاد النبی ﷺ کے موقع پر لوگوں کو کھانا کھلایا کرتے اور کہتے اگر میرے بس میں ہوتا تو میں پورے میلاد شریف کے مہینے میں ہر روز لوگوں کو کھانا کھلاتا۔

112۔ میلاد النبی ﷺ۔

113۔ حرام و مکروہ اور مختلف فیہ کاموں سے اجتناب کرتے ہوئے۔

معنوی محفل میلاد انبی ﷺ

میں ¹¹⁴ کہتا ہوں:

جب میں نے خود کو ظاہری ضیافت ¹¹⁵ سے عاجز پایا تو میں نے یہ صفحات ¹¹⁶ لکھ دیے ¹¹⁷ تاکہ معنوی و نوری ضیافت ہی ہو جائے جو زمانے کے صفحات پر ہمیشہ باقی رہے اور یہ ضیافت کسی مہینے کے ساتھ خاص نہ ہو ¹¹⁸ میں نے اس کا نام ”المورد الروی فی المولد النبوی ﷺ“ رکھا ہے۔

اور میلاد شریف کے بارے میں پڑھنے کے لیے انہیں باتوں پر اکتفا کرنا چاہیے جنہیں ائمہ حدیث نے اس موضوع ¹¹⁹ سے متعلق اپنی تصانیف میں بالخصوص ذکر کیا ہے مثلاً کتاب ”المورد الہنی“ یا ایسی کتب جو خاص طور پر تو میلاد شریف کے متعلق نہیں لکھی گئی لیکن اُس میں ضمنی طور پر میلاد انبی ﷺ کا ذکر موجود ہے مثلاً امام بیہقی کی ”دلائل النبوة“ اسی طرح ”لطائف المعارف“ جو امام ابن رجب حنبلی رحمہ اللہ کی تصنیف ہے اس سے بھی بیان کرنے میں بھی کوئی حرج نہیں۔

114- امام ملا علی قاری۔

115- کھانا کھلانے۔

116- گوہر نایاب و حسنات لاجواب۔

117- اور اسی طرح اس عاجز ”ابو محمد غفرلہ“ نے اسے اُردو کے قالب میں ڈھالا تاکہ۔

118- بلکہ جب بھی کوئی پڑھے، اس سے لذت و سرور پائے۔

119- میلاد انبی ﷺ۔

120 اکثر واعظین صرف جھوٹی و من گھڑت روایات بیان کرتے ہیں بلکہ وہ 121 انتہائی قبیح و شنیع روایات بیان کرتے ہیں جبکہ ایسی روایات کا بیان کرنا اور سننا ہرگز جائز نہیں بلکہ جسے اُن روایات کے باطل ہونے کا علم ہو جائے، اُس پر لازمی ہے کہ اس کا انکار و ابطال کرے اور انہیں پڑھنے سے روکے اور 122 میں خاص طور پر میلاد کا ذکر کرنا ضروری تو نہیں 123 بلکہ 124 صرف تلاوت قرآن پاک، کھانا کھلانے، صدقہ کرنے، نعتیں و قصائد زہدیات پڑھنے اور بھلائی و امورِ آخرت نیز حضور ختمی مرتبت ﷺ پر درود پڑھنے پر ہی اکتفا کرے۔

شانِ اولیتِ مصطفیٰ ﷺ

اور جان لو کہ فرمان باری تعالیٰ جَبَّ جَلَّالَهُ "لَقَدْ جَاءَكُمْ رَسُولٌ مِّنْ أَنْفُسِكُمْ" میں اشارہ ہے کہ ایسی ہستی جو نبوت و رسالت اور عظمت و جلالت کے اوصاف سے موصوف ہے اس کے زمانہ کمال کے آنے کے اور ظہور کمال و جمال کے چمکنے کی طرف اشارہ ہے، یا آپ ﷺ کے اس فرمان کی طرف اشارہ ہے "كُنْتُ نَبِيًّا

120۔ یہ تفصیل اس لیے بیان کی ہے کہ۔

121۔ لوگوں سے دادِ تحسین حاصل کرنے کی غرض سے نعوذ باللہ۔

122۔ محفل میلاد۔

123۔ کہ اس کے لیے جھوٹی روایات کا سہارا لیا جائے، یا کوئی یہ خیال کرتا ہو کہ واقعات میلاد کے بیان کیے بغیر میلاد شریف کی محفل ہی مکمل نہیں ہوگی تو ایسا ہرگز نہیں۔

124۔ اگر بالفرض درست و صحیح روایات کسی شخص کو نہ مل سکیں تو اسے چاہیے کہ۔

وَأَدَمُ بَيْنَ الْمَاءِ وَالطِّينِ“¹²⁵ اگرچہ حفاظ محدثین میں سے بعض نے کہا ہے کہ ان الفاظوں کے ساتھ ہمیں اس حدیث کا علم نہیں ہے البتہ معنوی لحاظ سے یہ حدیث متعدد طریقوں سے مروی ہے، ان میں سے ایک روایت امام احمد، امام بیہقی اور امام حاکم نے بھی ذکر کی اور اسے ”صحیح الاسناد“ کہا ہے کہ حضرت عرباض بن ساریہ رضی اللہ عنہ سے مروی ہے حضور نبی کریم ﷺ نے ارشاد فرمایا:

إِنِّي مَكْتُوبٌ عِنْدَ اللَّهِ خَاتَمُ النَّبِيِّينَ وَإِنَّ آدَمَ لَمُنْجَبِلٌ فِي طِينَتِهِ.¹²⁶

ترجمہ: میں اللہ¹²⁷ کے یہاں اُس وقت بھی خاتم النبیین لکھا ہوا تھا جبکہ آدم ابھی اپنے خمیر میں تھے۔

یعنی روح پھونکنے سے قبل گارے کی حالت میں پڑے ہوئے۔

نیز ایک روایت وہ بھی ہے جسے امام احمد¹²⁸ اور امام بخاری نے اپنی تاریخ میں اور امام ابو نعیم نے ”حلیۃ الاولیاء“ میں ذکر کیا ہے نیز امام حاکم نے اسے صحیح کہا ہے کہ حضرت میسرۃ الفجر رضی اللہ عنہا سے مروی ہے میں نے عرض کی،

125- المقاصد الحسنہ: ص: ۳۷۷: رقم: ۷۳۵، الدرر المنتشرة للسيوطی: ص: ۲۰۳: رقم: ۳۲۹، كشف الخفاء: ج: ۲: ص: ۱۳۲: رقم: ۲۰۱۷، فیض القدير للمناوی: ج: ۵: ص: ۵۳: رقم: ۶۴۲۲۔

126- مستدرک للحاکم: ج: ۲: ص: ۷۰۵: رقم: ۴۲۳۴، مسند احمد: ج: ۲۸: ص: ۳۷۹: رقم: ۱۷۱۵۰، دلائل النبوة لابی نعیم: ص: ۴۸: رقم: ۹/۱۰، التاريخ الكبير للبخاری: ج: ۶: ص: ۶۸: رقم: ۱۷۳۶، دلائل النبوة للبیہقی: ج: ۲: ص: ۱۳۰، ابن حبان: ج: ۱۴: ص: ۳۱۳: رقم: ۶۴۰۴، طبقات ابن سعد: ج: ۱: ص: ۱۲۴۔

127- تعالیٰ جل جلالہ۔

128- نے مسند میں۔

یا رسول اللہ! آپ کب سے نبی ہیں؟ تو حضور¹²⁹ نے ارشاد فرمایا: **وَآدَمُ بَيْنَ الرُّوحِ وَالْجَسَدِ**¹³⁰ جب کہ آدم ابھی روح و جسم کے درمیان تھے۔¹³¹ اور انہیں سے ایک اور جگہ مروی ہے کہ حضور نبی کریم ﷺ نے فرمایا:

میں اللہ تعالیٰ جَبَّ جَلَّالَہ کے ہاں لکھا ہوا تھا¹³² اور امام ترمذی کی روایت کردہ یہ حدیث بھی ہے جسے امام ترمذی رحمہ اللہ نے ”حسن“ کہا ہے کہ حضرت ابو ہریرہ رضی اللہ عنہ سے مروی ہے، صحابہ کرام نے آپ ﷺ سے عرض کی:

مَتَى وَجَبَتْ لَكَ النُّبُوَّةُ؟ قَالَ وَآدَمُ بَيْنَ الرُّوحِ وَالْجَسَدِ.¹³³

ترجمہ: آپ ﷺ کو نبوت کب عطا ہوئی؟ فرمایا: جب آدم روح و جسم کے درمیان تھے۔

129- نبی کریم ﷺ۔

130- میں اُس وقت بھی نبی تھا۔

131- مستدرک للحاکم: ج: ۲: ص: ۷۱۵: رقم: ۴۲۶۸، خلیۃ الاولیاء لابن نعیم: ج: ۹: ص: ۵۳، مشکوٰۃ: کتاب الفضائل: باب فضائل سید المرسلین: ص: ۱۶۰۴: رقم: ۵۷۵۸، المصنّف لابن ابی شیبہ: ج: ۱۳: ص: ۲۰۴: رقم: ۳۷۵۵۰، معجم الصحابة لابن قانع: ج: ۲: ص: ۱۲۷: رقم: ۵۹۱، الأحادیث المختارة للمقدسی: ج: ۹: ص: ۱۲۳: رقم: ۱۲۴، مسند الفردوس: ج: ۳: ص: ۴۸۴: رقم: ۴۸۵۴۔

132- یہ الفاظ حضرت میسرۃ کی بعض مرویات میں زائد آئے ہیں۔

133- سنن الترمذی: کتاب المناقب: باب فضل النبی: ص: ۸۲۱: رقم: ۳۶۰۹: معجم الاوسط للطبرانی: ج: ۴: ص: ۲۷۲: رقم: ۴۱۷۵: طبقات ابن سعد: ج: ۹: ص: ۵۸: رقم: ۳۷۳۳: معجم الکبیر للطبرانی: ج: ۱۲: ص: ۹۲: رقم: ۱۲۵۷۱۔

نیز یہ حدیث بھی مروی ہے کہ حضور رسالت مآب ﷺ نے ارشاد فرمایا:

وَأَنَا أَوَّلُ الْأَنْبِيَاءِ خَلَقًا وَآخِرُهُمْ بَعَثًا¹³⁴

ترجمہ: میں انبیاء میں تخلیق کے لحاظ سے اول اور بعثت کے اعتبار سے آخری ہوں۔

عالم ملکوت میں شانِ محمدی کا اظہار

صحیح مسلم کی یہ حدیث مبارکہ بھی ہے جسے حضرت عمرو بن عاص رضی اللہ عنہ نے روایت کیا کہ حضور نبی کریم ﷺ نے ارشاد فرمایا:

إِنَّ اللَّهَ كَتَبَ مَقَادِيرَ الْخَلْقِ قَبْلَ أَنْ يَخْلُقَ السَّمَوَاتِ وَالْأَرْضِ بِخَمْسِينَ أَلْفَ سَنَةٍ إِذْ قَالَ وَكَانَ عَرْشُهُ عَلَى الْمَاءِ.¹³⁵

ترجمہ: اللہ¹³⁶ نے زمین و آسمان کی تخلیق سے ۵۰ ہزار سال قبل مخلوقات کی تقدیریں لکھ دیں اور اُس وقت عرش الہی پانی پر تھا۔

اور جو کچھ اُم الكتاب یعنی لوح محفوظ میں لکھا گیا اس میں یہ بھی تھا کہ ”محمد خاتم النبیین“ ہیں اور اس طور پر آپ ﷺ کی نبوت کو ملائکہ

134- الدر المنثور للسيوطی: ج: ۱۱: ص: ۷۳۵: تفسیر طبری: ج: ۱۹: ص: ۲۳: دلائل

النبوة لابی نعیم: ص: ۳۲: رقم: ۳: طبقات ابن سعد: ج: ۱: ص: ۱۲۲-

135- صحیح مسلم: کتاب القدر: باب حجاج آدم و موسی: ص: ۱۲۲۵: رقم: ۲۶۵۳: سنن

الترمذی: کتاب القدر: باب: ۱۸: ص: ۳۸۷: رقم: ۲۱۵۶: تفسیر الدر المنثور:

ج: ۸: ص: ۱۸-

136- تعالیٰ جب جلالہ۔

مقربین کے سامنے ظاہر کرنے اور آپ ﷺ کی روح کو اعلیٰ علیین میں بلند کرنے سے مراد آپ ﷺ کی تعظیم و تکریم تھی تاکہ تمام انبیاء کرام و مرسلین عظام میں آپ ﷺ کی ذات ممتاز ہو جائے پھر جب آدم علیہ السلام روح و جسم کے درمیان جلوہ گرتھے، اس وقت نبوت محمدی کا اظہار خاص اس لیے کیا گیا کیونکہ ارواح کی عالم اجسام میں دخول کی ابتدا تھی اور یہی وقت تھا کہ اولادیں اپنے آباؤ اجداد سے ممتاز ہو جائیں۔

امام سیدنا محبت الاسلام غزالی رحمہ اللہ اپنی کتاب ”النفخ والتسوية“ میں حضور نبی کریم ﷺ کے وجود ذاتی سے قبل وصف نبوت سے موصوف ہونے اور صفات کمال کے پائے جانے کے بارے میں¹³⁷ جواب دیتے ہوئے ارشاد فرمایا:

خلق سے یہاں مراد ”تقدیر“ ہے ”ایجاد“ نہیں کیونکہ ماں کے بطن میں آنے سے قبل مخلوق کا کوئی وجود نہیں ہوتا¹³⁸ البتہ غایات و کمالات تقدیر کے لحاظ سے مقدم ہوتے ہیں اور وجود کے اعتبار سے مؤخر۔
نیز آپ ﷺ نے مزید ارشاد فرمایا:

اسی طرح اس مقولے کا معنی بھی ایسا ہے ”أَوَّلُ الْفِكْرَةِ آخِرُ الْعَمَلِ وَآخِرُ الْعَمَلِ أَوَّلُ الْفِكْرَةِ“ یعنی پہلی سوچ آخری عمل کا اور آخری عمل پہلی سوچ¹³⁹۔

137- ایک سوال کا۔

138- یعنی مخلوق کے وجود کی ابتدا شکم مادر سے ہوتی ہے۔

139- کا نتیجہ ہوتے ہیں۔

حدیث ”کُنْتُ نَبِيًّا“ کا مطلب

تو حضور نبی کریم ﷺ کا فرمان¹⁴⁰ کا معنی بھی یوں ہی ہے کہ تقدیر¹⁴¹ میں آدم علیہ السلام کی تخلیق سے قبل بھی نبی تھا کیونکہ تخلیق سیدنا آدم علیہ السلام سے مقصود ہی یہ تھا کہ حضور نبی کریم ﷺ کو اولادِ آدم سے پیدا کر کے¹⁴² اس مندرجہ بالا گفتگو کی تحقیقی روش اس طرح ہے کہ انجینئر¹⁴³ کے ذہن میں مکان کی تعمیر سے قبل ہی اس کا نقشہ موجود ہوتا ہے اور یہی ذہنی خاکہ بعد میں اُس مکان کے وجود خارجی کا سبب بنتا ہے اور دراصل یہ ذہنی خاکہ، اُس خارجی وجود سے مقدم ہی ہوتا ہے¹⁴⁴ اللہ تعالیٰ جَبَلِجَلَالَةَ تقدیر مقرر فرماتا ہے اور پھر اس تقدیر مقررہ کے مطابق تخلیق فرماتا ہے۔

امام حجت الاسلام سیدنا غزالی رحمۃ اللہ علیہ کا کلام تلخیص کے ساتھ ختم ہوا۔
حضرت امام سبکی رحمۃ اللہ علیہ نے اس سے بھی زیادہ اچھی بات کہی جو مقصود کو بڑی صفائی کے ساتھ بیان کر رہی ہے آپ نے ارشاد فرمایا:

روایت میں آیا ہے کہ ارواح کی تخلیق اجسام سے قبل ہوئی تو¹⁴⁵ اشارہ ہے، آپ ﷺ کی روح مبارکہ کی طرف یا پھر آپ ﷺ کے بے شمار حقائق

140- کُنْتُ نَبِيًّا۔

141- الہی۔

142- دنیا کے سامنے ظاہر کیا جائے۔

143- معمار۔

144- پس بلا تمثیل و مثال۔

145- (کُنْتُ نَبِيًّا) سے۔

میں سے کسی ایک حقیقت کی طرف اور ان حقائق کو اللہ تعالیٰ جَبَلِجَلَّالَہ کے علاوہ کوئی نہیں جانتا یا پھر جسے ¹⁴⁶ ان ¹⁴⁷ واطلاع نصیب فرمائے تو ان حقائق میں سے، جسے چاہے، جب چاہے شرف وجود عطا فرماتا ہے، لہذا اس اعتبار سے حقیقت محمدی ﷺ حضرت آدم علیہ السلام کی تخلیق کے وقت بھی موجود تھی۔

تو اللہ تعالیٰ جَبَلِجَلَّالَہ نے حقیقت محمدی ﷺ کو یہ وصف عطا کیا کہ اس کی ماہیت کو پیدا کیا اور اس وقت میں اپنے فیض ¹⁴⁸ کا نزول اس پر فرمایا، تو آپ ﷺ نبی ہو گئے اور حضور نبی کریم ﷺ کا نام مبارک عرش پر لکھا گیا تاکہ ملائکہ عظام و دیگر مخلوقات اسے دیکھ کر جان لیں کہ اللہ تعالیٰ جَبَلِجَلَّالَہ کی بارگاہ میں حضور نبی کریم ﷺ کی کتنی عظمت و مرتبت ہے، لہذا آپ ﷺ کی حقیقت تو اسی وقت سے موجود تھی البتہ اس حقیقت سے موصوف جسم ظاہری بعد میں ¹⁴⁹ جلوہ گر ہوا۔

پس اسی وقت حضور نبی کریم ﷺ کو نبوت و حکمت اور جمیع اوصاف و کمالات عظمت عطا ہوئے اور ان کاموں میں ذرا بھی تاخیر نہیں ہوئی، البتہ تاخیر اس بات میں ہوئی کہ پاکیزہ اصلاب مقدس اور ارحام میں آپ ﷺ کے وجود ¹⁵⁰ کا منتقل ہونا اور پھر بصورت اعلیٰ واکمل وجود شریف کا ظہور پذیر ہونا ¹⁵¹

146۔ اللہ تعالیٰ جَبَلِجَلَّالَہ۔

147۔ حقائق میں سے کچھ کی معرفت۔

148۔ خاص۔

149۔ مقررہ وقت پر۔

150۔ ظاہری۔

151۔ یہاں تاخیر سے مرتبہ ثانیہ مراد ہے۔

تو جس کسی نے بھی 152 تفسیر میں یہ مراد لیا ہے کہ اللہ تعالیٰ جَبَلِ جَلَّالَہ کے علم میں نبی ہونا مراد ہے تو اسے دراصل ان معانی و مفہیم تک رسائی ہی نہ ہو سکی کیونکہ علم الہی تو جمیع اشیاء کو محیط ہے۔

لہذا اس وقت وصف نبوت سے آپ ﷺ کو موصوف کرنے سے مراد یہ ہے کہ اس وقت میں نبوت کا وصف آپ ﷺ کے لیے ثابت و متحقق تھا ورنہ پھر آپ ﷺ کے لیے کوئی تخصیص باقی نہیں رہتی کیونکہ علم الہی میں نبی ہونے کی حیثیت سے تو تمام انبیاء کا نبی ہونا معلوم ہی ہے۔

امام سیدی قسطلانی رحمۃ اللہ علیہ نے ارشاد فرمایا:

جب اللہ تعالیٰ جَبَلِ جَلَّالَہ کا ”ارادہ“ مخلوق کی پیدائش اور اُن کے رزق مقرر کرنے سے متعلق ہوا تو اس رب جلیل جَبَلِ جَلَّالَہ نے انوارِ صمدیہ سے بارگاہِ احدیت میں ”حقیقت محمدیہ“ کو ظاہر فرمایا پھر اپنے علم و ارادہ کے موافق حضور نبی کریم ﷺ سے تمام عالم بالا و زیریں کو تخلیق فرمایا پھر اللہ تعالیٰ جَبَلِ جَلَّالَہ نے حضور نبی کریم ﷺ کو اُن کی نبوت سے مطلع فرمایا اور رسالت مبارکہ کی نوید و بشارت دی تو اس وقت آدم علیہ السلام کی وہی حالت تھی جو حدیث میں بیان ہوئی کہ ”روح و جسم کے درمیان تھے“۔

حضور نبی کریم ﷺ تمام مخلوقات کے لیے اصل الاصول ہیں

اس کے بعد حضور نبی کریم ﷺ سے ارواح کے چشمے پھوٹے 153 اور حضور نبی کریم ﷺ ملاءِ اعلیٰ میں جلوہ گر ہوئے اور یہ رونق افروز ہونے کا منظر

152۔ (کُنُتْ نَبِيًّا) کی۔

153۔ ارواح کا ظہور ہوا۔

بڑا ہی حسین تھا پس حضور نبی کریم ﷺ نے اُن تمام ارواح کے لیے گویا ”شیریں چشمہ“ تھے تو حضور نبی کریم ﷺ مخلوقات کے لیے جنس عالی¹⁵⁴ ہیں اور تمام موجودات و انسانوں کے لیے ”اصل الاصول“ ہیں۔

لہذا اسم باطن کا زمانہ سعادت آپ ﷺ کے حق میں اپنی انتہا کو پہنچا بایں طور کہ آپ ﷺ کی حقیقت کا تعلق روح و جسم سے مربوط ہو گیا تو زمانہ سعادت کا حکم حضور نبی کریم ﷺ کے اسم ظاہر کی طرف منتقل ہو گیا اور حضور نبی مکرم ﷺ روح و جسم کے ساتھ¹⁵⁵ دنیا میں رونق افروز ہوئے پس حضور رسالت مآب ﷺ کا ظاہری خمیر اگرچہ مؤخر ہے لیکن¹⁵⁶ تو اُن کی قدر و منزلت کو تو جان ہی چکا ہے کہ حضور نبی کریم ﷺ رازوں کا خزینہ، نفوذِ امر کا مصدر ہیں، ہر حکم آپ ﷺ کی جانب سے ہی نافذ ہوتا ہے اور ہر خیر آپ ﷺ کی طرف سے دی جاتی ہے، جیسا کہ کسی شاعر نے کیا خوب کہا ہے:

أَلَا يَا بِي مَنْ كَانَ مَلِكًا وَ سَيِّدًا وَ آدَمُ بَيْنَ الْبَاءِ وَالطَّيْنِ وَاقِفٌ
فَذَاكَ الرَّسُولُ إِلَّا بَطْحِي مُحَمَّدٌ لَهُ فِي الْعُلَا هَجْدٌ تَلِيدٌ وَ طَارِفٌ
أَتَى بِزَمَانِ السَّعْدِ فِي آخِرِ الْمَدَى وَكَانَ لَهُ فِي كُلِّ عَصْرِ مَوَاقِفٌ
إِذَا رَامَ أَمْرًا لَا يَكُونُ خِلَافَهُ وَلَيْسَ لِدَلِكِ الْأَمْرِ فِي الْكُونِ صَارِفٌ

(1) سنو! میرے والدین اس پر نثار! جو اُس وقت بھی بادشاہ و سردار تھے، جبکہ آدم علیہ السلام بھی آب و گل کے درمیان ہی تھے۔

154۔ کی حیثیت رکھتے۔

155۔ شایان شان طرز پر۔

156۔ اے ذی شعور۔

(۲) پس وہ رسولِ ابطحی محمد ﷺ ہی ہیں، جن کی بزرگی و عزت میں روز افزوں اضافہ ہو رہا ہے۔

(۳) یہ رسول گرامی قدر! اگرچہ آخری مبارک زمانے میں تشریف لائے لیکن ان کی قدر و منزلت کے نشان ہر زمانے میں پیوستہ تھے۔

(۴) جب یہ رسول مکرم ﷺ کسی کام کا ارادہ فرمائیں، تو اس کے خلاف ہر گز نہیں ہوتا اور دنیا بھر میں کسی کو اس کے ٹالنے کی مجال نہیں۔
امام قسطلانی رحمہ اللہ نے فرمایا:

ہم نے امام ابو سہل القطان کی امالی میں سہل بن صالح سے ایک روایت ذکر کی ہے کہ انہوں نے ارشاد فرمایا:

میں نے ابو جعفر محمد بن علی سے سوال کیا کہ حضور رسالت مآب ﷺ دیگر انبیائے کرام علیہم السلام سے کیسے مقدم ہیں حالانکہ آپ ﷺ تو تمام انبیائے کرام کے بعد جلوہ گر ہوئے ہیں؟ تو انہوں نے جو ابا ارشاد فرمایا:

جب اللہ تعالیٰ جب جلالہ نے اولادِ آدم کو ان کی پشتوں سے نکال کر اور ان کو انہیں پر گواہ بناتے ہوئے ارشاد فرمایا تھا ”اَلَسْتُ بِرَبِّكُمْ“ تو حضور نبی کریم ﷺ نے سب سے پہلے عرض کی تھی ”بلی“۔

امام ابن سعد نے حضرت امام شعبی رضی اللہ عنہ سے روایت ذکر کی ¹⁵⁷ یارسول اللہ! آپ ﷺ کب سے نبی ہیں؟ تو حضور نبی کریم ﷺ نے

157۔ کہ حضور نبی کریم ﷺ سے عرض کی گئی۔

وَأَدْمَ بَيْنَ الرُّوحِ وَالْجَسَدِ حِينَ أَخَذَ مِنِّي الْمِيثَاقَ. ¹⁵⁸

¹⁵⁹ جبکہ آدم ¹⁶⁰ ابھی روح و جسم کے درمیان تھے، تو مجھ سے میثاق لیا گیا۔ یہ روایت دلالت کرتی ہے کہ حضرت آدم علیہ السلام کے خمیر مبارک کو تیار کر کے اس سے حضور نبی کریم ﷺ کو نکالا گیا اور نبوت کی اطلاع دے کر آپ ﷺ سے میثاق لیا گیا اور پھر اس نکالے ہوئے وجود کو لوٹا دیا گیا تاکہ مقررہ وقت پر وجود ظاہری کی صورت جلوہ گر ہوں تو حضور نبی کریم ﷺ ہی اول مخلوق ہیں اور تخلیق آدم علیہ السلام جو اولاً ہوئی ¹⁶¹ وہ تو بلا روح تھی لیکن حضور نبی کریم ﷺ کو جب نکالا گیا اور نبوت سے مطلع کرتے ہوئے میثاق لیا گیا تو اس وقت آپ ﷺ زندہ تھے، اسی لیے حضور نبی کریم ﷺ تمام انبیاء کرام علیہم السلام میں باعتبار تخلیق مقدم اور باعتبار بعثت موخر ہیں۔

اور یہ بات ہرگز مذکورہ بالا امر کے خلاف نہیں کہ اولادِ آدم کو تو وجود حضرت آدم علیہ السلام میں روح پھونکنے کے بعد دیا گیا ¹⁶² حضور نبی کریم ﷺ کو اس خاص طریقے پر نکالنے سے مقصود اولادِ آدم میں خصوصیت عطا فرمانا تھا، اسی لیے انہیں روح پھونکنے سے قبل نکالا گیا۔

158۔ طبقات ابن سعد: ج: ۱: ص: ۱۲۳۔

159۔ اُس وقت سے۔

160۔ علیہ السلام۔

161۔ یعنی جو خمیر مبارک بنا اس سے حضرت آدم علیہ السلام کا اول ہونا ہرگز لازم نہیں آتا کیونکہ۔

162۔ یعنی نکالا گیا اگرچہ عام طریقہ تو یہی ہے لیکن۔

تفسیر ابن کثیر میں حضرت سیدنا علی و حضرت سیدنا ابن عباس رضی اللہ عنہم سے فرمان باری تعالیٰ ”وَإِذْ أَخَذَ اللَّهُ مِيثَاقَ النَّبِيِّينَ“ کے بارے میں روایت موجود ہے:

اللہ تعالیٰ جَبَلِ جَلَالَةَ نے جس بھی نبی ﷺ کو مبعوث فرمایا ان سے حضور نبی کریم ﷺ کی بابت عہد لیا گیا کہ اگر تم میں سے کسی کی حیات ہی میں حضور نبی کریم ﷺ کو بھی مبعوث کر دیا جائے تو وہ ضرور بالضرور ان پر ایمان لائے گا اور ان کی معاونت و نصرت کرے گا اور تمام انبیاء ﷺ اپنی اپنی قوموں سے بھی یہی عہد و پیمان لیں گے۔

حضرت سیدنا امام سبکی رحمۃ اللہ علیہ نے مذکورہ آیت سے مراد لیا ہے:

کہ اگر بالفرض حضور نبی کریم ﷺ ان انبیاء کرام کے زمانوں میں تشریف لے بھی آتے تب بھی آپ ﷺ ہی ان کے رسول ہوتے کیونکہ حضور نبی کریم ﷺ کی نبوت و رسالت جمیع مخلوقات حضرت آدم علیہ السلام تا روز قیامت سب ہی کو شامل ہے۔

تو اس طرح سے تمام انبیاء کرام ﷺ اور ان کی امتیں دراصل حضور ختمی مرتبت ﷺ ہی کی امت ہیں اور آپ ﷺ کا فرمان ”بُعِثْتُ إِلَى النَّاسِ كَافَّةً“ میں تمام لوگوں کی طرف بھیجا گیا ہوں۔¹⁶³

163۔ مسند احمد: ج: ۴: ص: ۴۷۲: رقم: ۷۴۲: بخاری: کتاب الصلوٰۃ: باب جعلت لی الارض مسجد: ص: ۱۱۸: رقم: ۴۳۸: مسلم: کتاب المساجد: ص: ۲۳۷: رقم: ۵۲۳: سنن الکبریٰ للبیہقی: ج: ۱: ص: ۳۲۶: رقم: ۱۰۱۹: الضعفاء للعقيلي: ج: ۲: ص: ۳۷۶: رقم: ۴۴۹۔

آپ ﷺ کے ظاہری زمانے سے قبل بھی تمام لوگوں کو شامل ہے¹⁶⁴ اس تفصیل سے ”كُنْتُ نَبِيًّا وَآدَمُ بَيْنَ الرُّوحِ وَالجَسَدِ“ کا معنی بھی ظاہر ہو گیا نیز روز قیامت حضور ﷺ کے جھنڈے¹⁶⁵ تلے انبیائے کرام کے جمع ہونے اور شب معراج نماز میں ان تمام کی امامت کرانے کی حکمت بھی معلوم ہو گئی۔ میں کہتا ہوں کہ اس تفصیل کی تائید امام فخر الدین رازی رحمۃ اللہ علیہ کے اس فرمان سے بھی ہو رہی ہے جو انہوں نے فرمان باری تعالیٰ جَبَلٍ جَلَالَةٍ ﴿تَبَرَكَ الَّذِي نَزَّلَ الْفُرْقَانَ عَلَى عَبْدِهِ لِيَكُونَ لِلْعَالَمِينَ نَذِيرًا﴾¹⁶⁶ ترجمہ: بڑی برکت والا ہے وہ کہ جس نے اتارا قرآن اپنے بندہ پر جو سارے جہاں کو ڈرسانے والا ہو۔ کی تفسیر میں ارشاد فرمایا: ¹⁶⁷ ملائکہ اور اس کے ماسوا تمام مخلوق کو بھی شامل ہے۔

حدیث نور کی تجلیات

حضرت سیدنا عبد الرزاق رحمۃ اللہ علیہ نے اپنی سند کے ساتھ حضرت سیدنا جابر بن عبد اللہ انصاری رضی اللہ عنہ سے روایت کیا انہوں نے عرض کی: یا رسول اللہ! میرے ماں باپ آپ پر قربان! مجھے بتائیے کہ اللہ تعالیٰ جَبَلٍ جَلَالَةٍ

164۔ الناس سے مراد ما قبل وما بعد سب مراد ہیں اور حضور نبی کریم ﷺ ان تمام کی طرف مبعوث ہوئے ہیں۔

165۔ لواء الحمد۔

166۔ الفرقان: 1۔

167۔ یعنی نذیراً کا لفظ۔

نے تمام اشیاء میں سے کسے پہلے تخلیق فرمایا؟ تو حضور نبی کریم ﷺ نے ارشاد فرمایا:

اے جابر! اللہ تعالیٰ ﷻ نے تمام اشیاء سے پہلے تیرے نبی ¹⁶⁸ کے نور کو اپنے نور ¹⁶⁹ سے پیدا فرمایا پس یہ نور محمدی اللہ ﷻ کی قدرت سے جہاں چاہتا، گردش کرتا رہتا رہا اور اس وقت نہ لوح تھی نہ قلم، نہ جنت، نہ جہنم، نہ فرشتے، نہ آسمان، نہ زمین، نہ سورج، نہ چاند، نہ جن، نہ انسان ¹⁷⁰ پھر جب اللہ تعالیٰ ﷻ نے مخلوق کو شرف و وجود عطا کرنے کا ارادہ فرمایا تو اس نور کے چار اجزاء کیے، پس پہلے جزء سے قلم، دوسرے سے لوح، تیسرے سے عرش بنا اور چوتھے جزء کے مزید چار حصے فرمائے، لہذا پہلے حصے سے حاملین عرش ¹⁷¹ دوسرے سے کرسی، تیسرے سے ¹⁷² کے علاوہ بقیہ فرشتے بنائے اور چوتھے حصے کے مزید چار اجزاء کیے پس پہلے حصے سے آسمان، دوسرے سے زمین، تیسرے سے جنت و جہنم بنائے اور چوتھے حصے کو مزید چار اجزاء میں تقسیم فرمایا، ان میں سے پہلے سے مؤمنین کی آنکھوں کا نور، دوسرے سے مؤمنین کے دلوں کا نور، ”اور یہ معرفت ربانی ہے“ تیسرے سے مؤمنین کی زبانوں کا نور ”اور یہ توحید ہے لا الہ الا اللہ محمد رسول اللہ“ بنایا۔

168- محمد مصطفیٰ ﷺ۔

169- کے فیض۔

170- الغرض مخلوقات میں سے نور محمدی کے علاوہ کوئی نہ تھا۔

171- ملائکہ۔

172- حاملین عرش۔

میں کہتا ہوں کہ اس معنی کی طرف اللہ تعالیٰ جبار جبار کے اس فرمان
﴿اللَّهُ نُورُ السَّمَوَاتِ وَالْأَرْضِ ۗ مَثَلُ نُورِهِ¹⁷³ ۗ تَرجمہ: اللہ نور ہے آسمانوں
اور زمین کا اس کے نور کی مثال۔﴾ میں بھی اشارہ فرمایا گیا ہے۔

یعنی نور محمد ﷺ کی شان ﴿كَيْشِكْوَةٍ فِيهَا مِصْبَاحٌ¹⁷⁴ ۗ تَرجمہ: ایسی
جیسے ایک طاق کہ اس میں چراغ ہے۔﴾ کی سی ہے اور نور محمدی ﷺ کے بعد
سب سے پہلی مخلوق کون سی ہے، اس بارے میں علمائے کرام نے اختلاف کیا ہے۔
پس ایک قول یہ ہے کہ عرش ہے جیسا کہ اس بارے میں صحیح حدیث
موجود ہے حضور نبی کریم ﷺ نے ارشاد فرمایا:

إِنَّ اللَّهَ كَتَبَ مَقَادِيرَ الْخَلْقِ قَبْلَ أَنْ يَخْلُقَ السَّمَوَاتِ وَالْأَرْضِ
بِخَمْسِينَ أَلْفَ سَنَةٍ ۖ قَالَ ۖ وَكَانَ عَرْشُهُ عَلَى الْمَاءِ¹⁷⁵.

ترجمہ: اللہ¹⁷⁶ نے زمین و آسمان کی تخلیق سے ۵۰ ہزار سال قبل
مخلوقات کی تقدیریں لکھ دیں اور اُس وقت عرش الہی پانی پر تھا۔

تو یہ روایت اس بارے میں صریح ہے کہ تقدیریں عرش الہی کی تخلیق
کے بعد مقرر ہوئیں یعنی تقدیروں کا¹⁷⁷ قلم کی تخلیق کے وقت ہوا جیسا کہ

173- النور: ۳۵۔

174- النور: ۳۵۔

175- صحیح مسلم: کتاب القدر: باب حجاج آدم و موسیٰ: ص: ۱۲۲۵: رقم: ۲۶۵۳: سنن

الترمذی: کتاب القدر: باب: ۱۸: ص: ۴۸۷: رقم: ۲۱۵۶: تفسیر الدر المنثور: ج:

۸: ص: ۱۸۔

176- تعالیٰ جبار جبار۔

177- تقرر۔

حضرت عبادہ بن صامت رضی اللہ عنہ سے مرفوعاً روایت ہے ¹⁷⁸۔

أَوَّلُ مَا خَلَقَ اللَّهُ الْقَلَمَ وَقَالَ لَهُ أَكْتُبْ قَالَ رَبِّ وَمَا أَكْتُبُ
قَالَ أَكْتُبْ مَقَادِيرَ الْخَلْقِ كُلِّ شَيْءٍ. ¹⁷⁹

ترجمہ: اللہ تعالیٰ جب ﷻ نے سب سے پہلے قلم کو پیدا فرمایا اور اسے حکم دیا لکھ! تو اس نے عرض کی اے میرے رب ﷻ! کیا لکھوں؟ ارشاد فرمایا: تمام مخلوقات کی تقدیریں لکھ۔

اسے امام احمد و ترمذی نے روایت کیا ہے، امام ترمذی نے اسے ”صحیح“ کہا ہے لیکن امام ابن رزین ¹⁸⁰ عقیلی کی صحیح مرفوع حدیث ہے جسے امام احمد اور ترمذی نے بھی روایت کیا ہے کہ پانی کو عرش سے پہلے پیدا کیا گیا۔

[امام ترمذی کی روایت یوں ہے، قَالَ قُلْتُ يَا رَسُولَ اللَّهِ آيِنَ كَانَ رَبُّنَا قَبْلَ أَنْ يُخْلُقَ خَلْقَهُ قَالَ كَانَ فِي عَمَاءٍ مَا تَحْتَهُ هَوَاءٌ وَمَا فَوْقَهُ هَوَاءٌ وَخَلَقَ عَرْشَهُ عَلَى الْمَاءِ. ¹⁸¹]

نیز فرمان باری تعالیٰ ﷻ ﴿وَكَانَ عَرْشُهُ عَلَى الْمَاءِ﴾ ¹⁸² ترجمہ: اور اس کا عرش پانی پر تھا۔ میں بھی اس بات پر اشارہ و دلالت موجود ہے۔

178۔ کہ حضور نبی کریم ﷺ نے ارشاد فرمایا۔

179۔ سنن الترمذی: کتاب القدر: ۱: ص: ۴۸۷: رقم: ۲۱۵۵: سنن ابی داؤد: کتاب السنۃ: باب فی القدر: ص: ۸۵۰: رقم: ۴۷۰۰: مشکوٰۃ المصابیح: باب الایمان بالقدر: ص: ۳۳: رقم: ۹۴۔

180۔ لقیط بن عامر۔

181۔ سنن الترمذی، کتاب التفسیر: باب ومن سورۃ ہود: ص: ۶۹۸: رقم: ۳۱۰۹۔

182۔ سورۃ ہود: ۷۔

حضرت امام سدسی رحمۃ اللہ علیہ نے متعدد سندوں سے روایت کیا ہے کہ اللہ تعالیٰ جَبَلِ جَلَالَةِ نے پانی سے قبل کسی مخلوق کو پیدا نہیں فرمایا۔

لہذا پتا چلا کہ تمام اشیاء سے علی الاطلاق نورِ محمدی صَلَّى اللہُ عَلَیْہِ وَاٰلِہٖ وَسَلَّمَ پہلے ہے پھر اس کے بعد پانی پھر عرش اور پھر قلم پس نورِ محمدی صَلَّى اللہُ عَلَیْہِ وَاٰلِہٖ وَسَلَّمَ کے علاوہ دیگر اشیاء میں اولیت ”اضافی“ ہے ¹⁸³

جبین آدم میں تابش نورِ محمدی صَلَّى اللہُ عَلَیْہِ وَاٰلِہٖ وَسَلَّمَ

روایات میں آیا ہے کہ جب اللہ تعالیٰ جَبَلِ جَلَالَةِ نے حضرت آدم عَلِیْہِ السَّلَامُ کو پیدا فرمایا تو نورِ محمدی صَلَّى اللہُ عَلَیْہِ وَاٰلِہٖ وَسَلَّمَ کو ان کی پشت میں رکھ دیا ¹⁸⁴ وہ حضرت آدم عَلِیْہِ السَّلَامُ کی پیشانی میں چمکتا رہا پھر اللہ تعالیٰ جَبَلِ جَلَالَةِ نے حضرت آدم عَلِیْہِ السَّلَامُ کو اپنی مملکت کے تخت پر متمکن فرمایا اور ملائکہ کرام نے انہیں اپنے کندھوں پر اٹھایا تو حکم ربانی جَبَلِ جَلَالَةِ ہوا ¹⁸⁵ پس فرشتوں نے حضرت آدم عَلِیْہِ السَّلَامُ کو اٹھائے ہوئے آسمانوں کی سیر کرائی تاکہ وہ عالم ملکوت کے عجائبات کا مشاہدہ کر لیں۔

حضرت جعفر بن محمد رحمۃ اللہ علیہ نے ارشاد فرمایا:

روح حضرت سیدنا آدم عَلِیْہِ السَّلَامُ کے سر مبارک میں سو سال تک ٹھہری رہی اور اسی طرح سینہ اقدس میں بھی سو سال تک قیام فرمایا اور اسی طرح ان کی پنڈلیوں اور قدموں میں سو سال تک قیام پذیر رہی پھر اللہ تعالیٰ جَبَلِ جَلَالَةِ نے

183- حقیقی نہیں۔

184- شدت وضوح و چمک کی وجہ سے۔

185- کہ اسے عالم ملکوت کی سیر کراؤ۔

حضرت آدم علیہ السلام کو تمام مخلوقات کے نام سکھائے اور تمام فرشتوں کو انہیں سجدہ کرنے کا حکم دیا، یہ سجدہ تعظیم و تحیت کے طور پر تھا جیسا کہ حضرت سیدنا یوسف علیہ السلام کے بھائیوں نے کیا تھا، سجدہ عبادت ہر گز نہیں تھا¹⁸⁶ تو مسجود¹⁸⁷ حقیقتاً اللہ تعالیٰ جل جلالہ ہی کی ذات تھی اور حضرت سیدنا آدم علیہ السلام تو صرف قبلہ تھے۔

حضرت سیدنا عبد اللہ بن عباس رضی اللہ عنہ سے مروی ہے:

¹⁸⁸ بروز جمعہ زوال سے عصر¹⁸⁹ پھر اللہ تعالیٰ نے حضرت حوا علیہا السلام کو

حضرت آدم علیہ السلام کی بائیں جانب والی پسلیوں میں سے پیدا فرمایا اور حضرت آدم علیہ السلام اس وقت آرام فرما رہے تھے اور ان کا نام ”حوا“ رکھا گیا کیونکہ وہ زندہ انسان سے تخلیق ہوئیں تھیں۔

حضرت اماں حوا علیہا السلام کا حق مہر ذرود محمدی

پس جب سیدنا آدم علیہ السلام بیدار ہوئے اور انہوں نے دیکھا تو تسکین محسوس کی اور ان کی طرف ہاتھ بڑھایا تو فرشتوں نے عرض کی اے آدم! ذرا ٹھہریے، آپ علیہ السلام نے ارشاد فرمایا: کیوں؟ اللہ تعالیٰ جل جلالہ نے اسے میرے لیے ہی پیدا فرمایا ہے، فرشتوں نے عرض کی پہلے ان کا مہر ادا کریں آپ علیہ السلام نے پوچھا، اس کا مہر کیا ہے؟ انہوں نے عرض کی حضور نبی کریم صلی اللہ علیہ وسلم پر تین مرتبہ ذرود بھیجیں۔

186- کیونکہ وہ تو صرف اور صرف رب جلیل کے لیے ہی شایاں ہے۔

187- جسے سجدہ کیا گیا۔

188- حضرت سیدنا آدم علیہ السلام کو سجدہ۔

189- کے درمیان ہوا۔

سیدنا امام ابن جوزی رحمہ اللہ نے ”سلوة الاحزان“ میں ذکر کیا ہے:
 جب حضرت سیدنا آدم علیہ السلام نے ان¹⁹⁰ سے قربت کا ارادہ فرمایا تو
 انہوں نے حضرت آدم علیہ السلام سے مہر طلب کیا حضرت آدم علیہ السلام نے اپنے رب
 جلیل جبار سے عرض کی، اے میرے رب! میں اسے کیا چیز دوں؟ تو ارشاد
 ہوا، اے آدم! میرے حبیب محمد بن عبد اللہ¹⁹¹ پر ۲۰ مرتبہ دُرود بھیجو۔
 میں¹⁹² کہتا ہوں کہ شاید تین ۳ مرتبہ¹⁹³ مہر معجل تھا اور بیس ۲۰
 مرتبہ مہر مؤجل۔

حضرت سیدنا عمر بن خطاب رضی اللہ عنہ سے مروی ہے کہ حضور نبی کریم ﷺ
 نے ارشاد فرمایا:

لَمَّا اقْتَرَفَ آدَمُ الْخَطِيئَةَ قَالَ يَا رَبِّ اسْأَلُكَ بِحَقِّ مُحَمَّدٍ أَلَّا غَفَرْتَ
 لِي؟ فَقَالَ اللَّهُ تَعَالَى يَا آدَمُ وَكَيْفَ عَرَفْتَ مُحَمَّدًا وَلَمْ أَخْلُقْهُ؟ قَالَ لِأَنَّكَ
 يَا رَبِّ لَمَّا خَلَقْتَنِي بِيَدِكَ وَنَفَخْتَ فِيَّ مِنْ رُوحِكَ رَفَعْتَ رَأْسِي فَرَأَيْتُ عَلَى
 قَوَائِمِ الْعَرْشِ مَكْتُوبًا لَا إِلَهَ إِلَّا اللَّهُ مُحَمَّدٌ رَسُولُ اللَّهِ فَعَلِمْتُ أَنَّكَ لَمْ تُضِفْ
 إِلَى اسْمِكَ إِلَّا أَحَبَّ الْخَلْقِ إِلَيْكَ فَقَالَ اللَّهُ تَعَالَى صَدَقْتَ يَا آدَمُ لِأَنَّهُ أَحَبُّ
 الْخَلْقِ إِلَيَّ وَإِذَا سَأَلْتَنِي بِحَقِّهِ فَقَدْ غَفَرْتُ لَكَ وَلَوْ لَا مُحَمَّدٌ مَا خَلَقْتُكَ.¹⁹⁴

190۔ بی بی حواء علیہا السلام۔

191۔ ﷺ

192۔ امام ملا علی قاری رحمہ اللہ۔

193۔ دُرود پاک۔

194۔ مستدرک للحاکم: ج: ۲: ص: ۷۲۲: رقم: ۴۲۸۷، دلائل النبوة للبيهقي: ج: ۵: ص:

۴۸۹، الدر المنثور: ج: ۱: ص: ۳۱۳، معجم الصغير للطبراني: ج: ۲: ص: ۸۲۔

ترجمہ: جب حضرت سیدنا آدم علیہ السلام سے لعزش نرزد ہوئی، انہوں نے عرض کی، اے میرے رب! میں بحق محمد ﷺ تجھ سے سوال کرتا ہوں کہ میری مغفرت فرمادے تو اللہ تعالیٰ جبار جبار نے ارشاد فرمایا، اے آدم! تو نے محمد¹⁹⁵ کو کیسے جانا خالانکہ میں نے اسے ابھی¹⁹⁶ پیدا ہی نہیں فرمایا تو حضرت آدم علیہ السلام نے عرض کی، اے میرے رب جبار جبار! جب تو نے مجھے اپنے دست قدرت سے پیدا کیا اور اپنی روح¹⁹⁷ مجھ میں پھونکی تو میں نے اپنے سر کو بلند کیا سو میں نے عرش کے ستونوں پر لکھا ہوا پایا ”لا الہ الا اللہ محمد رسول اللہ“ پس میں جان گیا کہ جس نام کو تو نے اپنے نام مبارک کے ساتھ رکھا ہے، وہ بلاشبہ مخلوق میں تیرا محبوب ترین ہے، تو اللہ تعالیٰ جبار جبار نے ارشاد فرمایا، اے آدم! تو نے سچ کہا بے شک وہ میرے نزدیک تمام مخلوقات سے زیادہ محبوب تر ہے اور جبکہ تو نے مجھ سے اس کے حق کے ساتھ سوال کیا ہے، تو میں تجھے بخش دیتا ہوں اور اگر محمد¹⁹⁸ نہ ہوتا تو میں تجھے پیدا ہی نہ کرتا۔

اسے امام بیہقی رحمۃ اللہ علیہ نے ”دلائل النبوة“ میں حضرت عبدالرحمن بن زید بن اسلم رضی اللہ عنہ سے روایت کیا ہے اور فرمایا کہ اس کی سند میں حضرت عبدالرحمن ”متفرد“ ہیں نیز اس روایت کو امام حاکم رحمۃ اللہ علیہ نے روایت کر کے صحیح قرار دیا ہے جبکہ امام طبرانی نے اسے روایت کرتے ہوئے اتنے الفاظوں کا اضافہ کیا ہے

195- ﷺ

196- ظاہری-

197- خاص-

198- ﷺ

”وَهُوَ آخِرُ الْأَنْبِيَاءِ مِنْ ذُرِّيَّتِهِ“ یعنی وہ اولادِ آدم میں سے آخری نبی ہوں گے۔¹⁹⁹

حضرت سیدنا امام ابن عساکر رحمۃ اللہ علیہ نے حضرت سیدنا سلمان رضی اللہ عنہ سے روایت کی ہے:

هَبِطَ جِبْرِيلُ عَلَى النَّبِيِّ فَقَالَ إِنَّ رَبَّكَ يَقُولُ إِنْ كُنْتَ اتَّخَذْتَ إِبْرَاهِيمَ خَلِيلًا فَقَدْ اتَّخَذْتُكَ حَبِيبًا وَمَا خَلَقْتُ خَلْقًا أَكْرَمَ عَلَى مِنْكَ وَلَقَدْ خَلَقْتُ الدُّنْيَا وَأَهْلَهَا لِأَعْرِفَهُمْ كَرَامَتِكَ وَمَنْزِلَتِكَ عِنْدِي وَلَوْلَاكَ مَا خَلَقْتُ الدُّنْيَا.

ترجمہ: ایک مرتبہ جبرائیل امین علیہ السلام حضور نبی کریم صلی اللہ علیہ وسلم کی بارگاہ میں حاضر ہوئے تو عرض کی آپ کا رب جبار جبار ارشاد فرماتا ہے اگر میں نے ابراہیم²⁰⁰ کو خلیل بنایا ہے تو آپ²⁰¹ کو حبیب بنایا ہے اور میں نے کوئی مخلوق تجھ سے زیادہ مکرم و معزز نہیں بنائی اور میں نے تو دنیا و اہل دنیا کو پیدا ہی اس لیے کیا ہے تاکہ انہیں اپنی بارگاہ میں تیری قدر و منزلت سے روشناس کراؤں اگر تو نہ ہوتا تو میں دنیا ہی کو پیدا نہ کرتا۔²⁰²

199- موجودہ مجسم الصغیر للطبرانی میں یہ الفاظ زائد ہیں: فَأَوْحَى اللَّهُ عَزَّ وَجَلَّ إِلَيْهِ يَا آدَمُ إِنَّهُ آخِرُ النَّبِيِّينَ مِنْ ذُرِّيَّتِكَ وَإِنَّ أُمَّتَهُ آخِرُ الْأُمَمِ مِنْ ذُرِّيَّتِكَ وَلَوْلَاكَ يَا آدَمُ مَا خَلَقْتُكَ.

200- علیہ السلام.

201- صلی اللہ علیہ وسلم.

202- مواہب اللدنیہ للقسطانی: ج: 1: ص: 83.

اللہ تعالیٰ جبارِ جلالہ ولی و عارف سیدی علی الوفودی رحمۃ اللہ علیہ کو جزائے خیر دے کیا خوب فرمایا:

سَكَنَ الْفُؤَادُ فَعِشْ هَنِياً يَا جَسَدُ
رُوحُ الْوُجُودِ خِيَالٌ مِّنْهُوَ وَاحِدٌ
عَيْسَىٰ وَآدَمُ وَالصُّدُورُ جَمِيعُهُمْ
لَوْ أَبْصَرَ الشَّيْطَانُ طَلْعَةَ نُورِهِ
أَوْ لَوْ رَأَى النَّارُ نُورَ جَمَالِهِ
لَكِنْ جَمَالَ اللَّهِ جَلَّ فَلَا يُرَى
هَذَا النَّعِيمُ هُوَ النَّعِيمُ إِلَى الْأَبَدِ
لَوْلَاهُ مَا تَمَّ الْوُجُودَ لِمَنْ وَجَدَ
هُمْ أَعْيُنٌ هُوَ نُورُهَا لَنَا وَرَدَ
فِي وَجْهِ آدَمَ كَانَ أَوَّلَ مَنْ سَجَدَ
عَبْدَ الْجَلِيلِ مَعَ الْخَلِيلِ وَلَا عِنْدَ
إِلَّا بِتَخْصِيصٍ مِّنَ اللَّهِ الصَّبَدِ

(۱) سکونِ دل میسر ہے، پس اے جسم! تو بھی خوشی کے ساتھ زندگی گزار کہ یہی نعمت ہمیشہ رہنے والی ہے۔

(۲) روح وجود اسی ذات یکتا کا پر تو خیال ہے اگر وہ نہ ہوتے تو موجودات کا وجود ہی مکمل نہ ہوتا۔

(۳) حضرت عیسیٰ علیہ السلام، حضرت آدم علیہ السلام اور تمام مکرم شخصیات ²⁰³ آنکھیں ہیں جبکہ وہ ²⁰⁴ ہر آنکھ کا نور ²⁰⁵ ہے۔

(۴) اگر شیطان جبین سیدنا آدم علیہ السلام میں ان کی تابشوں کی جھلک دیکھ لیتا، تو سب سے پہلے سجدہ کرنے والوں میں ہو جاتا۔

203۔ ان کی مثال۔

204۔ ذات یکتا و بے مثال۔

205۔ و سرور۔

(۵) اگر نمرود اُس جمال نور کی جھلک دیکھ لیتا، تو حضرت سیدنا خلیل علیہ السلام کے ساتھ مل کر رب جلیل جبار کی عبادت کرنے لگتا اور ہر گز سرکشی نہ کرتا۔
 (۶) لیکن جمال الہی بہت برگزیدہ ہے، لہذا²⁰⁶ اسے دیکھ نہیں پاتا، ہاں جس کے لیے خدائے بے نیاز مخصوص کر دے²⁰⁷⁻²⁰⁸

تو اللہ تعالیٰ جبار نے حضرت حواء علیہا السلام کو حضرت سیدنا آدم علیہ السلام کی تسکین کے لیے پیدا فرمایا تھا تا کہ وہ دونوں ایک دوسرے سے تسکین حاصل کریں، لہذا جب حضرت سیدنا آدم علیہ السلام، حضرت حواء علیہا السلام کے قریب گئے تو اللہ تعالیٰ جبار نے اُن پر برکات کا فیضان انڈیل دیا تو ان حسین و بابرکت مواقع میں انہوں نے ۲۰ حملوں میں ۴۰ بچے پیدا کیے²⁰⁹ جبکہ اسی دوران حضرت سیدنا شیث علیہ السلام اکیلے پیدا ہوئے تو یہ تکریم تھی اُس ہستی کی وجہ سے جسے اللہ تعالیٰ جبار نے نبوت سے مطلع²¹⁰ فرمایا تھا۔

پھر جب سیدنا آدم علیہ السلام کا وصال ہوا تو حضرت شیث علیہ السلام²¹¹ اپنی اولاد پر وصی بنانے گئے پھر حضرت سیدنا شیث علیہ السلام نے سیدنا آدم علیہ السلام کی وصیت کے مطابق اپنی اولاد کو وصیت فرمائی کہ اس نور²¹² کو صرف پاکیزہ عورتوں ہی میں

206- ہر کوئی۔

207- وہ ان تجلیات کا مشاہدہ کر لیتا ہے۔

208- مواہب اللدنیہ للقسطانی: ج: ۱: ص: ۸۳۔

209- ہر حمل میں جڑواں بچے ہوتے تھے۔

210- و مشرف۔

211- اس نور محمدی ﷺ کے لیے۔

212- محمدی ﷺ۔

رکھا جائے، اس طرح سے یہ وصیت زمانہ در زمانہ چلتی رہی حتیٰ کہ یہ نور محمدی ﷺ حضرت سیدنا عبدالمطلب رضی اللہ عنہ اور پھر ان کے بیٹے حضرت سیدنا عبد اللہ رضی اللہ عنہ تک آن پہنچا اور اللہ تعالیٰ جبار جبار نے اس نسب شریف کو جاہلیت کی برائیوں سے محفوظ رکھا جیسا کہ احادیث مبارکہ میں آیا ہے۔

نسب محمدی کی طہارت و پاکیزگی

امام بیہقی رحمہ اللہ نے اپنی ”سنن“ میں حضرت سیدنا ابن عباس رضی اللہ عنہ سے روایت کی ہے کہ حضور نبی کریم ﷺ نے ارشاد فرمایا:

مَا وَلَدَنِي مِنْ سَفَاحِ الْجَاهِلِيَّةِ شَيْءٌ مَا وَلَدَنِي إِلَّا نِكَاحٌ اِكْنَا حِ
الْاِسْلَامِ. 213

ترجمہ: میری ولادت میں جاہلیت کی برائیوں میں سے کوئی شئی نہیں تھی بلکہ میری ولادت تو اسلامی نکاح کے مطابق ہوئی ہے۔

امام قسطلانی رحمہ اللہ فرماتے ہیں:

”سفاح“ کا معنی ہے ”زنا“ لیکن یہاں مراد کسی عورت کا کسی اجنبی مرد سے 214 عرصے تک ناجائز تعلق قائم کرنا اور پھر بعد میں نکاح کر لینا ہے۔

213- سنن الکبریٰ للبیہقی: ج: ۷: ص: ۳۰۷: رقم: ۱۳۰۷۶، تاریخ دمشق لابن عساکر: ۳:

ص: ۴۰۰: رقم: ۴۵۷، البدایۃ لابن کثیر: ج: ۳: ص: ۳۶۳، مواہب اللدنیہ:

ج: ۱: ص: ۸۶۔

214- بلانکاح۔

امام ابن سعد اور امام ابن عساکر نے حضرت ہشام بن محمد السائب کلبی رضی اللہ عنہ سے اور وہ اپنے والد سے روایت کرتے ہیں کہ انہوں نے فرمایا:

كَتَبْتُ لِلنَّبِيِّ خَمْسَةَ أُمَّرٍ فَمَا وَجَدْتُ فِيهِنَّ سِفَاحًا
وَلَا شَيْئًا هَمَّا كَانَ مِنْ أَمْرِ الْجَاهِلِيَّةِ.²¹⁵

ترجمہ: میں نے حضور نبی کریم ﷺ کی پانچ سوماؤں²¹⁶ کے حالات لکھے ہیں تو میں نے ان میں سے کسی کو بھی بدکاری یا جاہلیت کی کسی بے حیائی و برائی میں مبتلا نہیں پایا۔

حضرت سیدنا علی بن ابی طالب رضی اللہ عنہ سے مروی ہے کہ حضور نبی کریم ﷺ نے فرمایا:

خَرَجْتُ مِنْ نِكَاحٍ وَلَمْ أُخْرَجْ مِنْ سِفَاحٍ مِنْ لَدُنْ آدَمَ إِلَى أَنْ
وَلَدَنِ أَبِي وَأُمِّي لَمْ يُصِبْنِي مِنْ سِفَاحِ أَهْلِ الْجَاهِلِيَّةِ شَيْءٌ.²¹⁷

ترجمہ: میں نکاح کے ذریعے پیدا ہوا ہوں، حضرت آدم²¹⁸ سے لے مجھے میرے والدین کے پیدا کرنے تک ”سفاح“ کا کوئی دخل نہیں تھا اور نہ ہی زمانہ جاہلیت کی کسی برائی نے مجھے چھوا ہے۔

215- البدایۃ لابن کثیر: ج: ۳: ص: ۳۶۴: مواہب اللدنیۃ للقسطلانی: ج: ۱: ص: ۸۶: طبقات ابن سعد: ج: ۱: ص: ۴۲۔

216- أمہات النبی۔ اس میں غالباً ادویاں اور نانیاں وغیرہ سب ہی شامل ہیں۔

217- تاریخ دمشق لابن عساکر: ج: ۳: ص: ۴۸: رقم: ۵۶۰، معجم الاوسط: ج: ۵: ص: ۸۰: رقم: ۴۷۲۸، مجمع البحرین للہیثمی: ج: ۶: ص: ۱۴۵: رقم: ۳۳۸۳، تاریخ جرجان للہیثمی: ص: ۳۶۱، دلائل النبوة لابن نعیم: ص: ۵۷: رقم: ۱۴، البدایۃ لابن کثیر: ج: ۳: ص: ۳۶۴۔

218- علیہ السلام۔

اسے امام طبرانی نے ²¹⁹ الاوسط میں، امام ابو نعیم اور امام ابن عساکر نے روایت کیا ہے، اسی طرح امام ابو نعیم نے حضرت ابن عباس رضی اللہ عنہما سے مرفوعاً روایت کیا ہے کہ حضور نبی کریم ﷺ نے ارشاد فرمایا:

لَمْ يَلْتَقِ أَبَوَايَ قَطُّ عَلَى سِفَاحٍ لَمْ يَزَلِ اللَّهُ يَنْقُلُنِي مِنَ الْأَصْلَابِ الطَّيِّبَةِ إِلَى الْأَرْحَامِ الظَّاهِرَةِ مُصَفِّي مُهَذَّبًا لَا تَتَشَعَّبُ شُعْبَتَانِ إِلَّا كُنْتُ فِي خَيْرِهِمَا. ²²⁰

ترجمہ: میرے والدین نے کبھی بدکاری کا کوئی کام نہیں کیا اللہ تعالیٰ جل جلالہ نے مجھے ہمیشہ پاکیزہ پشتوں سے پاکیزہ ارحام میں سترہ بنا کر منتقل کیا پھر جیسے جیسے تقسیم ہوتی رہی، میں سب سے بہتر میں منتقل ہوتا رہا۔

حضرت ابن عباس رضی اللہ عنہما سے فرمان باری تعالیٰ ﴿وَتَقْلِبُكَ فِي السَّاجِدِينَ﴾ کی تفسیر میں منقول ہے، فرمایا: ایک نبی سے دوسرے نبی کی طرف منتقل ہوتا رہا تا آنکہ نبی بنا کر پیدا کیا گیا۔ ²²¹

اسے امام بزار رحمہ اللہ نے روایت کیا اور اسی کی مثل کو امام ابو نعیم نے بھی روایت کیا ہے۔

219- مجم۔

220- دلائل النبوة لابی نعیم: ص: ۵۷: رقم: ۱۵، مواہب اللدنیہ للقسطانی: ج: ۱: ص: ۸۶، الحاوی للفتاوی: ج: ۲: ص: ۱۹۹، مسالک الخفاء للسیوطی: ص: ۴۴، الدرر المنیفة للسیوطی: ص: ۵۵، البدایة لابن کثیر: ج: ۳: ص: ۳۷۰۔

221- مواہب اللدنیہ للقسطانی: ج: ۱: ص: ۸۶۔

ایمان والدین کریمین

اس مقام پر ایک تشبیہ ذہن نشین رہے کہ حضور نبی کریم ﷺ کے انبیائے کرام کی پاکیزہ پشتوں میں منتقل ہونے کا مطلب یہ نہیں کہ حضور نبی کریم ﷺ کے تمام آبائے عظام انبیاء ہی تھے²²² کیونکہ یہ بات تو اجماع کے بھی خلاف ہے اور نہ ہی تمام والدین اہل اسلام تھے²²³ پس ان میں سے بعض والدین کے کفر پر فقہائے عظام نے اجماع بیان کیا ہے جیسا کہ عبدالمطلب رضی اللہ عنہ اور حضرت سیدنا ابراہیم علیہ السلام کے والد اور حضور نبی کریم ﷺ کے والدین²²⁴۔

جیسا کہ میں نے اس بحث کے بارے میں مستقل رسالہ لکھا ہے اور اس میں دلائل قاطعہ کے ذریعے علامہ سیوطی رحمۃ اللہ علیہ کے اس موضوع پر لکھے گئے تین رسالوں کا رد بھی کیا ہے۔²²⁵

222- ایسا ہرگز نہیں۔

223- یہ حضرت ملا علی قاری کی ذاتی رائے ہے۔

224- نعوذ باللہ۔

225- یہ امام ملا علی قاری کی ذاتی تحقیق ہے جو سراسر جمہور اہل اسلام و علماء کرام کے خلاف ہے حضرت عبدالمطلب رضی اللہ عنہ، حضرت ابراہیم علیہ السلام کے والد اور حضور نبی کریم ﷺ کے والدین بلاشبہ جنتی ہیں، امام جلال الدین سیوطی رحمۃ اللہ علیہ نے اس بارے میں 11 سے زائد رسائل لکھ کر مسئلہ مذکورہ کو ”الم فشرح“ کر دیا ہے اللہ تعالیٰ انہیں جملہ امت مصطفیٰ کی طرف سے جزائے خیر دے، ”محشی نبراس“ نے اپنے حاشیہ میں اشارۃً اور دیگر کثیر اکابرین علمائے ذیشان نے صراحتاً ملا علی قاری کا اس شنیع موقف سے رجوع لکھا ہے، اس لیے اب ملا علی قاری کی مذکورہ بالا عبارت کا عدم ہو گئی ہے لہذا =

پھر فرمان بازی تعالیٰ جَبَلِجَلَّالَةَ "مِنْ أَنْفُسِكُمْ" سے مراد "جَنْسِكُمْ" ہے یعنی تمہاری جنس میں سے اور وہ²²⁶ بشری میں تمہاری طرح ہیں²²⁷ ورنہ یہ تو ہمارے رسول اور ہمارا پیغام پہنچانے والے ہیں، جیسا کہ فرمان رب العزت جَبَلِجَلَّالَةَ ہے:

قُلْ إِنَّمَا أَنَا بَشَرٌ مِّثْلُكُمْ يُوحَىٰ إِلَيَّ أَنَّمَا إِلَهُكُمُ اللَّهُ وَاحِدٌ ۚ²²⁸

ترجمہ: تم فرماؤ ظاہر صورت بشری میں تو میں تم جیسا ہوں، مجھے وحی آتی ہے کہ تمہارا معبود ایک ہی معبود ہے۔

اسے دلیل بنانا ہر گز درست نہیں اور اگر بالفرض حضرت ملا علی قاری رحمۃ اللہ علیہ کا اس موقف سے رجوع ثابت نہ بھی ہو، تب بھی یہ ان کی ذاتی رائے ہوگی جو جمہور امت کے علمائے اسلام کی آراء کے سامنے کوئی حیثیت نہیں رکھتی، بہر حال اللہ تعالیٰ دونوں صورتوں میں حضرت ملا علی قاری سے درگزر فرمائے، اس بارے میں اہل ایمان جمہور علمائے اسلام کی تحقیق پر عمل کریں، سیدی امام اہل سنت احمد رضا خان رحمۃ اللہ علیہ نے اس موضوع ایمان والدین کریمین پر ایک معرکہ الآرا کتاب "شمول السلام لاصول الرسول الکرام" لکھی تھی راقم الحروف نے اس کی مفصل تحقیق و تخریج کر دی ہے اور اس کے مقدمے میں علامہ سیوطی اور دیگر ائمہ کرام کی اس موضوع سے متعلقہ تصانیف کا تفصیلی تذکرہ لکھا ہے، اہل علم و شوق اس کی طرف مراجعت فرمائیں، ابو محمد غفرلہ۔

226۔ ظاہری صورت۔

227۔ اور اس ظاہری صورت میں بھی زمین و آسمان بلکہ کروڑوں آسمانوں کا فرق عظیم ہے۔

228۔ الکہف: ۱۱۰۔

صورت بشری کی حکمت

اور ²²⁹ میں حکمت یہ تھی ”کہ ہم جنس ہونا“ قریب ہونے کا سبب بنتا ہے ²³⁰ اور اسی سے میل جول و نظام زندگی کا کمال حاصل ہوتا ہے، اسی طرح بروجہ اتم اقتدا کرنے میں سہولت ہو جاتی ہے لیکن اگر کسی فرشتے کو رسول بنا کر بھیجا جاتا تو کہا جاسکتا تھا کہ اس فرشتے کے پاس تو ملکوتی طاقت ہے اور ہم لوگ بشریت کے ضعف کی بنا پر اس کی متابعت کرنے سے عاجز ہیں لیکن اگر رسول انسان ہو تو اس کے قول فعل اور حال و اثر کی پیروی کی جاسکتی ہے۔

لہذا حضور نبی کریم ﷺ مرسل اور مرسل الیہ کے درمیان رابطہ ہیں بایں طور کہ حق جب ﷻ سے فیض کو لے کر مخلوق خداوندی تک اسے پہنچاتے ہیں، اس معنی و مفہوم کے ادراک سے تمام کفار غافل رہے جبکہ انہوں نے بطریق انکار کہا:

أَبَعَثَ اللَّهُ بَشَرًا رَسُولًا ۝ ²³¹

ترجمہ: کیا اللہ نے آدمی کو رسول بنا کر بھیجا۔

تو یہ ان کی کم عقلی پر دلالت کرتا ہے کہ وہ بیوقوف پتھروں کو تو خدا ماننے پر راضی ہو گئے اور بشر کے رسول ہونے کو بعید خیال کرنے لگے، حاصل

229۔ ظاہری صورت بشری۔

230۔ یعنی یہ رسول ظاہری صورت بشری میں تشریف لائے تاکہ تم لوگ ان کے قریب جاؤ اور ان کی ذات سے استفادہ کرو۔

231۔ الاسراء: ۹۴۔

گفتگو یہ ہے کہ رسول²³² کا تشریف لانا بہت بڑی نعمت ہے اور پھر جنس بشریت سے ہونا، عظیم سعادت و نوازش ہے:
بعض علمائے کرام نے فرمایا:

﴿مِنْ أَنْفُسِكُمْ﴾ سے مراد جنس عرب سے ہونا ہے تو یہ قول ما قبل تفصیل²³³ کے خلاف نہیں ہے اور اس قول کی تائید اس فرمان باری تعالیٰ جَبَلٍ جَلَالَةٍ ﴿وَمَا أَرْسَلْنَا مِنْ رَّسُولٍ إِلَّا بِلِسَانِ قَوْمِهِ﴾²³⁴ ترجمہ: اور ہم نے ہر رسول اس کی قوم ہی کی زبان میں بھیجا۔ سے بھی ہوتی ہے۔
حضرت سیدنا ابن عباس رضی اللہ عنہما سے متعدد صحیح اسناد سے مروی ہے کہ انہوں نے فرمایا:

عرب کا کوئی قبیلہ ایسا نہیں جس کی قرابت داری²³⁵ حضور نبی کریم ﷺ کے ساتھ نہ ہو، چاہے وہ قبیلہ مضر ہو یا ربیعہ یا یمانیہ، اور اس قول کی تائید اس فرمان باری تعالیٰ ﴿قُلْ لَا أَسْأَلُكُمْ عَلَيْهِ أَجْرًا إِلَّا الْمَوَدَّةَ فِي الْقُرْبَىٰ﴾²³⁶ ترجمہ: تم فرماؤ میں اس پر تم سے کچھ اجرت نہیں مانگتا مگر قرابت کی محبت۔ سے بھی ہوتی ہے۔

232- کریم ﷺ۔

233- رسول کے انسان ہونے۔

234- ابراہیم: ۴۔

235- خاندانی رشتہ داری۔

236- الشوری: ۲۳۔

امام احمد بن حنبل رضی اللہ عنہ نے حضرت ابن عباس رضی اللہ عنہ سے روایت کی ہے: قریش کا کوئی قبیلہ بھی ایسا نہیں جس کی حضور نبی کریم صلی اللہ علیہ وسلم کے ساتھ رشتہ داری نہ ہو تو یہ آیت ﴿قُلْ لَا أَسْأَلُكُمْ عَلَيْهِ أَجْرًا إِلَّا الْمَوَدَّةَ فِي الْقُرْبَىٰ﴾²³⁷ ترجمہ: تم فرماؤ میں اس پر تم سے کچھ اجرت نہیں مانگتا مگر قرابت کی محبت۔ اس کی تائید میں نازل ہوئی۔

یعنی میرے اور اپنے درمیان صلہ رحمی کا تعلق قائم رکھو۔²³⁸

نیز آیت مبارکہ میں ﴿مِنْ أَنْفُسِكُمْ﴾ کو فاء کے فتح کے ساتھ بھی پڑھا گیا ہے تو اس طرح معنی ہو گا تم میں سے بڑی شان والا۔ اسے امام حاکم رحمۃ اللہ علیہ نے حضرت سیدنا ابن عباس رضی اللہ عنہ سے روایت کیا ہے۔

امام ابن مردویہ رحمۃ اللہ علیہ نے حضرت سیدنا انس رضی اللہ عنہ سے روایت کی کہ حضور نبی کریم صلی اللہ علیہ وسلم نے آیت مبارکہ ﴿لَقَدْ جَاءَكُمْ رَسُولٌ مِّنْ أَنْفُسِكُمْ﴾²³⁹ تلاوت فرمائی تو حضرت علی بن ابی طالب رضی اللہ عنہ نے عرض کی یا رسول اللہ! ﴿أَنْفُسِكُمْ﴾ کا کیا مطلب ہے تو حضور صلی اللہ علیہ وسلم نے ارشاد فرمایا:

أَنَا أَنْفُسُكُمْ نَسَبًا وَصِهْرًا وَحَسَبًا لَيْسَ فِيَّ وَلَا فِي آبَائِي
مِنْ لَدُنِ آدَمَ سِفَاحٌ كُلُّهَا نِكَاحٌ²⁴⁰

ترجمہ: میں تم سے نسب، سسرال، اور خاندانی لحاظ سے نفیس تر ہوں، مجھ سے حضرت آدم عليه السلام تک میرے آبائے کرام میں سے کوئی بھی ”سفاح“

237- الشوری: ۲۳۔

238- یا پھر ترجمہ یوں ہو گا کہ اپنی طرف سے میرے ساتھ رشتہ داری کا (جھوٹا) تعلق نہ جوڑو۔ واللہ اعلم۔

239- شاذ قرأت میں کسرہ کے ساتھ ہے۔

240- الدر المنثور: ج: ۷: ص: ۶۰۲، مواہب اللدنیہ للقسطلانی: ج: ۱: ص: ۸۷۔

کے ذریعے پیدا نہیں ہوا بلکہ سب کے سب نکاح^{۵۶۱} کے ذریعے سے پیدا ہوئے ہیں۔

خاندانِ مصطفیٰ ﷺ بزبانِ مصطفیٰ ﷺ

امام بیہقی رحمۃ اللہ علیہ نے ”دلائل“ میں حضرت سیدنا انس رضی اللہ عنہ سے روایت کی ہے کہ حضور نبی کریم ﷺ نے خطبہ میں ارشاد فرمایا:

أَنَا مُحَمَّدُ بْنُ عَبْدِ اللَّهِ بْنِ عَبْدِ الْمُطَّلِبِ بْنِ هَاشِمِ بْنِ عَبْدِ مَنَافِ بْنِ قُصَيِّ بْنِ كِلَابِ بْنِ مُرَّةَ بْنِ كَعْبِ بْنِ لُؤَيِّ بْنِ غَالِبِ بْنِ فِهْرِ بْنِ مَالِكِ بْنِ النَّضْرِ بْنِ كِنَانَةَ بْنِ خُزَيْمَةَ بْنِ مُدْرِكَةَ بْنِ الْيَاسِ بْنِ مُضَرَ بْنِ نِزَارِ وَمَا افْتَرَقَ النَّاسُ فِرْقَتَيْنِ إِلَّا جَعَلَنِي اللَّهُ فِي خَيْرِهِمَا فَأَخْرَجْتُ مِنْ بَيْنِ آبَائِي فَلَمْ يُصِبنِي شَيْءٌ مِنْ عَهْدِ الْجَاهِلِيَّةِ وَأَخْرَجْتُ مِنْ نِكَاحٍ وَلَمْ أُخْرَجْ مِنْ سِفَاحٍ مِنْ لَدُنْ آدَمَ حَتَّى انْتَهَيْتُ إِلَى أَبِي وَأُمِّي فَأَنَا خَيْرُكُمْ نَفْسًا وَخَيْرُكُمْ

آبَاءً 242 \ 243

ترجمہ: میں ہوں محمد بن عبد اللہ بن عبد المطلب بن ہاشم بن عبد مناف بن قصی بن کلاب بن مرہ بن کعب بن لوی بن غالب بن فہر بن مالک بن نضر بن کنانہ بن خزیمہ بن مدرکہ بن الیاس بن مضر بن نزار، اور جب بھی لوگوں میں تقسیم ہوئی تو اللہ تعالیٰ جبار جبار نے مجھے بہتر گروہ میں رکھا اور میں اپنے والدین

241۔ اسلام۔

242۔ رَضِيَ اللَّهُ عَنْهُمْ أَجْمَعِينَ۔

243۔ تاریخ دمشق لابن عساکر: ج: ۳: ص: ۳۸: رقم: ۵۶۰، دلائل النبوة للبیہقی: ج: ۱:

ص: ۱۳۳، امتاع الاسماع للمقریزی: ج: ۳: ص: ۲۱۱، الدر المنثور: ج: ۷: ص: ۶۰۲۔

سے ایسے پیدا ہوا کہ زمانہ جاہلیت کی کوئی برائی مجھ تک نہ پہنچی اور میں بطریق نکاح پیدا ہوا اور حضرت آدم سے لے کر میرے والدین تک کوئی بھی برائی والا نہ تھا، لہذا میں نفس کے اعتبار سے تم سب سے بہتر اور آباء کے لحاظ سے تم سب سے برتر ہوں۔

امام احمد و ترمذی نے حضرت عباس بن عبدالمطلب رضی اللہ عنہ سے روایت کیا اور امام ترمذی نے اسے ”حسن“ کہا ہے کہ حضور نبی کریم ﷺ نے ارشاد فرمایا:

إِنَّ اللَّهَ حِينَ خَلَقَ الْخَلْقَ جَعَلَنِي فِي خَيْرِ خَلْقِهِ ثُمَّ حِينَ فَرَقَهُمْ جَعَلَنِي فِي خَيْرِ الْفَرِيقَيْنِ ثُمَّ حِينَ خَلَقَ الْقَبَائِلَ جَعَلَنِي مِنْ خَيْرِهِمْ قَبِيلَةً وَحِينَ خَلَقَ الْأَنْفُسَ جَعَلَنِي مِنْ خَيْرِ أَنْفُسِهِمْ ثُمَّ حِينَ خَلَقَ الْبُيُوتَ جَعَلَنِي مِنْ خَيْرِ بُيُوتِهِمْ فَأَنَا خَيْرُهُمْ بَيْتًا وَخَيْرُهُمْ نَفْسًا.²⁴⁴

ترجمہ: جب اللہ تعالیٰ جب جلالہ نے مخلوق پیدا فرمائی تو مجھے بہترین مخلوق میں رکھا پھر جب ان مخلوقات کو تقسیم کیا تو مجھے ان میں سے بہتر گروہ میں رکھا، جب ان مخلوقات میں سے قبائل بنائے تو مجھے ان میں سے بہتر قبیلہ میں رکھا پھر جب اللہ تعالیٰ جب جلالہ نے گھر بنائے تو مجھے ان میں سے بہترین گھرانوں میں رکھا لہذا میں ان سے مکان کے اعتبار سے بھی بہتر ہوں اور ذات کے لحاظ سے بھی بہتر ہوں۔

244- سنن الترمذی: کتاب المناقب: باب فی فضل النبی: ص: ۸۲۱: رقم: ۳۶۰۸، دلائل النبوة لابن نعیم: ص: ۵۸: رقم: ۱۶، الدر المنثور: ج: ۷: ص: ۶۰۵، دلائل النبوة للبیہقی: ج: ۱: ص: ۱۶۸، مسند احمد: ج: ۳: ص: ۳۰۷: رقم: ۱۷۸۸، البدایہ لابن کثیر: ج: ۳: ص: ۳۵۵۔

یعنی اصل و نسب اور ذات و حسب کے لحاظ سے ان لوگوں سے بہتر ہوں۔
امام حکیم ترمذی، طبرانی، ابو نعیم، بیہقی اور ابن مردویہ نے حضرت
سیدنا ابن عمر رضی اللہ عنہما سے روایت کی کہ حضور نبی کریم ﷺ نے ارشاد فرمایا:

إِنَّ اللَّهَ خَلَقَ الْخَلْقَ فَأَخْتَارَ مِنْ الْخَلْقِ بَنِي آدَمَ وَأَخْتَارَ مِنْ بَنِي
آدَمَ الْعَرَبَ وَأَخْتَارَ مِنَ الْعَرَبِ مُضَرَ وَأَخْتَارَ مِنْ مُضَرَ قُرَيْشًا وَأَخْتَارَ مِنْ
قُرَيْشِ بَنِي هَاشِمٍ وَأَخْتَارَنِي مِنْ بَنِي هَاشِمٍ فَأَنَا خَيْرٌ مِنْ خَيْرٍ.²⁴⁵

ترجمہ: بے شک اللہ تعالیٰ جب جل جلالہ نے مخلوقات کو پیدا فرمایا، تو ان
مخلوقات میں سے بنی آدم کا انتخاب فرمایا اور اولادِ آدم سے عرب کا انتخاب فرمایا
اور عرب میں سے مضر کا انتخاب فرمایا اور مضر میں سے قریش کا انتخاب فرمایا اور
قریش میں سے بنی ہاشم کا انتخاب فرمایا اور بنی ہاشم میں سے مجھے منتخب فرمایا، لہذا
میں بہتر سے بہتر لوگوں میں بھی بہترین ہوں۔

امام ابن سعد نے حضرت سیدنا قتادہ رضی اللہ عنہ سے روایت کیا ہے کہ حضور
نبی کریم ﷺ نے ہمیں بیان فرمایا:

إِذَا أَرَادَ اللَّهُ أَنْ يَبْعَثَ نَبِيًّا نَظَرَ إِلَى خَيْرِ أَهْلِ الْأَرْضِ قَبِيلَةَ
فَيَبْعَثُ فِي خَيْرِهَا رَجُلًا.²⁴⁶

ترجمہ: اللہ تعالیٰ جب کسی نبی کو مبعوث فرمانے کا ارادہ کرتا تو
اہل زمین میں سے بہترین قبیلہ کی طرف نظر فرماتے ہوئے اس قبیلے کے بہترین

245- البدایۃ لابن کثیر: ج: ۳: ص: ۳۶۷، دلائل النبوة للبیہقی: ج: ۱: ص: ۱۷۲: رقم:
۴۳۲، دلائل النبوة لابن نعیم: ص: ۵۸: رقم: ۱۸، نوادر الاصول حکیم الترمذی: ج:
۱: ص: ۲۷۳: رقم: ۳۹۳، المعجم الکبیر: ج: ۱۲: ص: ۴۵۵: رقم: ۱۳۶۵۰۔

246- الدر المنثور: ج: ۷: ص: ۶۰۸۔

فرد کو مبعوث فرماتا۔

حضرت سیدنا امام زین العابدین علی بن حسین رضی اللہ عنہم نے اپنے دادا حضرت علی رضی اللہ عنہ سے مرفوعاً روایت کی ہے: ²⁴⁷

میں اللہ تعالیٰ جَبَّ جَلَّالَہ کے یہاں حضرت آدم کی تخلیق سے چودہ ہزار سال قبل نور تھا، پس جب آدم تخلیق کیے گئے تو اس نور کو ان کی پشت میں رکھا گیا لہذا اسی طرح ²⁴⁸ پشت در پشت منتقل ہوتا رہا، حتیٰ کہ حضرت عبدالمطلب رضی اللہ عنہ کی پشت میں آن پہنچا۔

اسی طرح حضرت قاضی عیاض رحمۃ اللہ علیہ نے ”کتاب الشفا“ میں بغیر سند کے حضرت سیدنا ابن عباس رضی اللہ عنہ سے روایت کیا ہے:

قریش اللہ تعالیٰ جَبَّ جَلَّالَہ کے یہاں حضرت آدم علیہ السلام کی تخلیق سے دو ہزار سال قبل نور تھے اور یہ نور اللہ تعالیٰ جَبَّ جَلَّالَہ کی تسبیح بیان کرتا اور ملائکہ کرام بھی ان کی طرح اللہ تعالیٰ جَبَّ جَلَّالَہ کی تسبیح بیان کرتے تھے پس جب اللہ تعالیٰ جَبَّ جَلَّالَہ نے آدم علیہ السلام کو تخلیق فرمایا تو اس نور کو ان کی پشت میں ڈال دیا تو حضور نبی کریم ﷺ نے ارشاد فرمایا:

فَأَهْبَطَنِي اللَّهُ إِلَى الْأَرْضِ فِي صَلْبِ آدَمَ وَجَعَلَنِي فِي صَلْبِ نُوحٍ وَقَذَفَنِي فِي صَلْبِ إِبْرَاهِيمَ ثُمَّ لَمْ يَزَلِ اللَّهُ يَنْقُلُنِي مِنَ الْأَصْلَابِ الْكَرِيمَةِ إِلَى الْأَرْحَامِ الظَّاهِرَةِ حَتَّى أَخْرَجَنِي مِنْ بَيْنِ أَبِي لَمْ يَلْتَقِيَا عَلَيَّ سِفَاحٍ قَطُّ. ²⁴⁹

247۔ کہ حضور نبی کریم ﷺ نے ارشاد فرمایا۔

248۔ وہ نور محمدی ﷺ۔

249۔ المطالب العالیہ لابن حجر: ۱۹۵/۱۷: رقم: ۴۲۰۹، الدر المنثور: ج: ۷: ص: ۶۰۷، البدایہ: ۳: ص: ۳۷۰۔

ترجمہ: اللہ تعالیٰ جَبَلِجَلَّالَہ نے مجھے آدم علیہ السلام کی پشت میں رکھ کر زمین پر اتارا²⁵⁰ نوح کی پشت میں رکھا اور پھر ابراہیم علیہ السلام کی پشت میں ڈالا پھر اللہ تعالیٰ جَبَلِجَلَّالَہ مجھے پاکیزہ پشتوں سے پاکیزہ رحموں میں منتقل کرتا رہا حتیٰ کہ مجھے میرے والدین کے ذریعے پیدا فرمایا جو کبھی بھی بے حیائی میں ملوث نہیں ہوئے۔ اور کسی شاعر نے کیا خوب کہا ہے:

حَفِظَ الْاِلٰهَ كَرَامَةً لِبَحَدِّ اَبَائِهِ الْاَفْجَادَ صَوْنًا لِاسْمِهِ
تَرَكَوَالسِّفَاحَ فَلَمْ يُصِِبْهُمْ عَارُهُ مِنْ اَدَمَ وَاٰلِ اَبِيْهِ وَاُمِّهِ

ترجمہ: اللہ تعالیٰ جَبَلِجَلَّالَہ نے حضور نبی کریم ﷺ کی تکریم کے لیے آپ ﷺ کے آباء و اجداد کو محفوظ رکھا تاکہ حضور نبی کریم ﷺ کے نام کی حرمت برقرار رہے، حضرت آدم علیہ السلام سے لے کر آپ ﷺ کے والدین تک کوئی بے حیائی کے قریب نہیں گیا اور نہ ہی اس سبب سے انہیں کسی قسم کی شرمندگی اٹھانا پڑی۔

بخاری شریف میں حضرت سیدنا ابو ہریرہ رضی اللہ عنہ سے روایت ہے کہ حضور نبی کریم ﷺ نے ارشاد فرمایا:

بُعِثْتُ مِنْ خَيْرِ قُرُونِ بَنِي اَدَمَ قَرْنَا فَقَرْنَا حَتَّى كُنْتُ مِنَ الْقَرْنِ
الَّذِي كُنْتُ فِيْهِ.²⁵¹

250- پھر بعدہ۔

251- صحیح بخاری: کتاب المناقب: باب صفة النبي: ص: ۸۲۳: رقم: ۳۵۵۷: مسند احمد: ج: ۱۴: ص: ۴۴۶: رقم: ۸۸۵۷: شعب الایمان: جلد: ۲: ص: ۵۲۰: رقم الحدیث: ۱۳۲۹: دلائل النبوة للبیہقی: جلد: ۱: ص: ۱۷۵: رقم الحدیث: ۴۴۴ =

ترجمہ: مجھے اولادِ آدم کی بہترین نسلوں میں مبعوث²⁵² کیا گیا، یہاں تک کہ میں اس نسل میں ہوا، جو میرا خاندان ہے۔

تذکرہ خاندانِ رسالت ﷺ

امام سخاوی رحمۃ اللہ علیہ نے ارشاد فرمایا:

حضور نبی کریم صلی اللہ علیہ وسلم اولین و آخرین اور ملائکہ مقررین کے سردار، تمام مخلوق کے لیے سند اور رب العالمین کے حبیب ہیں، روزِ قیامت ”شفاعتِ عظمیٰ“ انہی کے ساتھ خاص ہے، ہمارے آقا ابو القاسم، ابو ابراہیم محمد بن عبد اللہ بن عبد المطلب رضی اللہ عنہ ہیں اور عبد المطلب رضی اللہ عنہ کا نام ”شَيْبَةُ الْحَمْدِ“ رضی اللہ عنہ ہے، انہیں عبد المطلب رضی اللہ عنہ اس لیے کہتے ہیں کہ ان کے والد ہاشم نے مکہ مکرمہ میں انتقال کے وقت اپنے بھائی مطلب کو کہا تھا کہ اپنے غلام²⁵³ کو جو شیرب²⁵⁴ میں ہے سنبھال لینا²⁵⁵ اور ایک قول یہ بھی ہے کہ ان کے چچا مطلب جب مکہ مکرمہ میں آئے، تو یہ ان کے ساتھ سوار تھے لیکن حالت بہت خستہ تھی تو جو

= سند ابی یعلیٰ موصلی: جلد: ۱۱: ص: ۵۳۷۳: رقم الحدیث: ۶۵۵۳: کنز العمال:
جلد: ۱۱: ص: ۱۹۲: رقم الحدیث: ۳۲۰۰۲: جمع الجوامع: جلد: ۴: ص: ۲۱: رقم
الحدیث: ۹۹۵۹: مشکوٰۃ المصابیح: جلد: ۳: ص: ۱۶۰۰: کتاب الفضائل والشمال:
باب فضائل سید المرسلین: رقم الحدیث: ۷۳۹: طبقات ابن سعد: جلد: ۱: ص: ۹:
السبل الجلیہ: ص: ۳۳: البدایۃ لابن کثیر: ص: ۳: ۳۵۵۔

252- منتقل۔

253- بھیجے۔

254- مدینہ۔

255- اسی لیے عبد المطلب رضی اللہ عنہ مشہور ہوا۔

بھی ان کے بارے میں مطلب سے پوچھتا تو شرمندگی سے بچنے کے لیے بھتیجا کہنے کے بجائے غلام کہتے رہے²⁵⁶ پس جب بعد میں ذرا تندرست و بہتر ہوئے تو ظاہر کیا کہ یہ میرا بھتیجا ہے اور وہ²⁵⁷ پہلے شخص ہیں جنہوں نے عرب میں سیاہ خضاب استعمال کیا اور ان کی عمر ۱۴۰ سال ہوئی۔²⁵⁸

اور یہ²⁵⁹ ہاشم رضی اللہ عنہ کے بیٹے تھے اور ہاشم کا نام ”عمرو“ ہے، انہیں ہاشم اس لیے کہا جاتا ہے کہ یہ اپنی قوم کو قحط سالی کے زمانے میں ٹرید²⁶⁰ کھلایا کرے تھے۔

اور یہ²⁶¹ عبد مناف بن قصی رضی اللہ عنہ کے بیٹے ہیں ”قصی“ دراصل ”قصی“ کی تصغیر ہے، جس کا معنی بعید ہے کیونکہ ان کی والدہ انہیں حمل میں لے کر خاندان سے دور قبیلہ قضاہ میں چلیں گئیں تھیں²⁶²۔

اور یہ²⁶³ کلاب رضی اللہ عنہ کے بیٹے ہیں اور ”کلاب“ یا تو مصدر سے منقول ہے جو کہ ”مُكَالِبَةٌ“ کے معنی میں ہے جیسا کہ کہا جاتا ہے ”كَالَبْتُ الْعَدُوَّ مُكَالِبَةً“

256- اسی لیے عبدالمطلب رضی اللہ عنہ معروف ہو گیا۔

257- عبدالمطلب رضی اللہ عنہ۔

258- البدایۃ لابن کثیر: ۳: ص: ۳۵۵۔

259- عبدالمطلب رضی اللہ عنہ۔

260- کھانے کی ایک قسم جس میں روٹی چورا کر کے شوربے میں بھگوئی جاتی ہے۔

261- ہاشم۔

262- یادو سر اتر جمہ یوں ہو گا کہ ان کی والدہ جس وقت ان سے حاملہ ہوئیں، اس وقت وہ

اپنے خاندان سے دور قبیلہ قضاہ میں تھی۔

263- قصی۔

میں نے دشمن کو سخت مشقت میں ڈال دیا یعنی تنگی و سختی میں ڈال دیا، یا پھر یہ ”کَلْبٌ“ کی جمع ”کلاب“ ہے کیونکہ ²⁶⁴ اس سے کثرت مراد لیتے ہیں، جیسا کہ درندوں کے نام ²⁶⁵ رکھا کرتے تھے۔

کسی اعرابی سے سوال کیا گیا کہ تم اپنے بچوں کے بُرے نام رکھتے ہو مثلاً کلب، ذئب، لیکن اپنے غلاموں کے بڑے اچھے نام رکھتے ہو، مثلاً مرزوق، مرباح، تو اس نے جواب دیا ہم اپنے بچوں کے نام اپنے دشمنوں کے لیے رکھتے ہیں جبکہ اپنے غلاموں کے نام اپنے لیے رکھتے ہیں۔

یعنی وہ ارادہ کرتے تھے کہ بیٹے دشمنوں کے لیے ہتھیار اور اُن کے سینوں میں پیوست ہونے والے تیر ہیں اسی لیے وہ ²⁶⁶ نام پسند کرتے تھے۔

اور ²⁶⁷ مَرْءٌ شَيْءٌ كَابِيَاہے، مَرْءٌ مِيم کے ضمہ اور راء کی تشدید کے ساتھ۔ اور ²⁶⁸ كَعْبٌ كَابِيَاہے اور ²⁶⁹ وہ پہلا شخص ہے جس نے یوم جمعہ کا نام یوم عروبہ رکھا ²⁷⁰ اور یہ اس ²⁷¹ دن بیان کرتے تھے اور قریش انہیں سننے کے لیے

264۔ اہل عرب۔

265۔ وغیرہ بھی اسی تناظر میں۔

266۔ درندوں وغیرہ کے۔

267۔ کلاب۔

268۔ مَرْءٌ۔

269۔ كَعْبٌ۔

270۔ یہاں عبارت تاریخی اعتبار سے درست نہیں، شاید کاتب کی غلطی سے بدل گئی ہو، درست یہ ہے کہ وہ پہلے شخص ہیں کہ جنہوں نے ”یوم عروبہ“ کا نام ”یوم جمعہ“ رکھا۔

271۔ جمعہ کے۔

جمع ہو جایا کرتے تھے نیز یہی وہ پہلے شخص ہیں جنہوں نے ”اَمَّا بَعْدُ“ کا کلمہ استعمال کیا یہ اپنے خطاب کے دوران لوگوں کو متنبہ کرتے تھے کہ حضور نبی کریم ﷺ کا ظہور ہونے والا ہے اور باخبر رہو وہ میری اولاد میں سے ہوں گے اور یہ انہیں آپ ﷺ کی اتباع کرنے کا حکم دیتے ہوئے یہ شعر پڑھا کرتے تھے:

يَا لَيْتَنِي شَاهِدُ فُجُوءَ دَعْوَتِهِ حِينَ الْعَشِيرَةِ تَبِغِي الْحَقَّ خُذْلَانَا

ترجمہ: اے کاش میں اُن کی دعوت²⁷² کے وقت موجود ہوتا جبکہ اُن کا اپنا خاندان حق سے منہ موڑ کر انہیں تنہا چھوڑ دے گا۔

اور یہ²⁷³ لُوَيْسُ بْنُ عَبْدِ اللَّهِ کے بیٹے ہیں، لُوَيْسُ بْنُ عَبْدِ اللَّهِ کی تصغیر ہے اور²⁷⁴ غالب بن فہر بن فہر کے بیٹے ہیں²⁷⁵ فاء کے کسرہ کے ساتھ، اِن کا نام ”قریش“ ہے، یا پھر فہر اِن کا نام اور ”قریش“ اِن کا لقب ہے، انہیں پر جا کر قریش کا نسب ختم ہو جاتا ہے لہذا جو اِن کی اولاد میں سے نہیں تو وہ پھر قریشی نہیں بلکہ کنانی ہو گا²⁷⁶ یہی بات صحیح ہے اور نسب قریش بیان کرنے والوں نے بھی اس کو اختیار کیا ہے۔

272- توحید و رسالت۔

273- کعب۔

274- لُوَيْسُ۔

275- فہر۔

276- یعنی اس کا نسب اوپر حضرت کنانہ کی طرف منسوب ہو گا۔

اور 277 مالک بن نضر رضی اللہ عنہ کے بیٹے ہیں اور کہا گیا ہے کہ 278 در اصل لقب ہے جو چہرے کی تروتازگی و رونق کی بناء پر دیا گیا ان کا نام ”قیس“ ہے، اکثر مورخین کے نزدیک یہی افراد قریش کو یکجا کرنے والے ہیں۔

اور 279 کنانہ رضی اللہ عنہ کے بیٹے ہیں ”کِنَانَةَ“ کاف کے کسرہ کے ساتھ ”ابو قبیلہ“ ہیں اور 280 خزیمہ رضی اللہ عنہ کے بیٹے ہیں، خُزَيْمَةَ در اصل ”خُزَيْمَةَ“ کی تصغیر ہے اور 281 مدرکہ کے بیٹے ہیں، مُدْرِكَةَ در اصل صیغہ فاعل ہے اور 282 الیاس رضی اللہ عنہ کے بیٹے ہیں 283 میں علامہ انباری کے مطابق ہمزہ مکسور و قطعی ہے جبکہ دوسرے قول کے مطابق ہمزہ مفتوح و صلی ہے اور یہ قول قاسم بن ثابت کا ہے، 284 رجاء 285 کی ضد ہے اور یہ مشہور نبی 286 کا نام بھی ہے، اس 287 میں لام تعریف کا ہے، امام سہیلی نے فرمایا کہ یہ قول صحیح ہے۔

277- فہر۔

278- نَضْر۔

279- نَضْر۔

280- كِنَانَةَ۔

281- خُزَيْمَةَ۔

282- مُدْرِكَةَ۔

283- الیاس۔

284- الیاس۔

285- امید۔

286- حضرت الیاس علیہ السلام۔

287- الیاس۔

بیان کیا گیا ہے کہ یہ ²⁸⁸ اپنی پشت میں حج کے دوران حضور نبی کریم ﷺ کے تلبیہ پڑھنے کی آواز سنا کرتے تھے نیز مزید بیان کیا گیا ہے کہ حضور نبی کریم ﷺ نے ارشاد فرمایا: لَا تَسُبُّوا إِلْيَاسَ فَإِنَّهُ كَانَ مُؤْمِنًا: ترجمہ: الیاس کو برا مت کہو بیشک وہ مؤمن تھا۔ اسے امام سہیلی نے ²⁸⁹ ذکر کیا ہے۔ ²⁹⁰

حضرت زبیر ²⁹¹ رضی اللہ عنہ نے بیان کیا ہے:

یہ بنی اسماعیل کے اس فعل کو ناپسند کرتے تھے کہ انہوں نے اپنے آباء و اجداد کے بتائے ہوئے طریقوں کو بدل دیا ہے اور یہ ²⁹² اُن کے درمیان کھڑے ہو کر وعظ و نصیحت کرتے تھے حتیٰ کہ کئی افراد کو آپ نے اپنی رائے کی حمایت میں جمع کر لیا اور وہ لوگ بھی ان سے ایسے راضی ہو گئے کہ پھر ان کے بعد کسی سے بھی ایسے رضامند نہیں نظر آئے، اور یہی وہ پہلے شخص ہیں جنہوں نے بیت اللہ کی طرف ”ہدی“ کے جانور بھیجے اور اہل عرب ہمیشہ ان کی تعظیم عقل مند و دانا شخص کی حیثیت سے کرتے تھے۔

اور ²⁹³ مضر رضی اللہ عنہ کے بیٹے ہیں ”مُضَر“ بروزن ”عمر“ ہے، کہا گیا ہے کہ انہیں مضر اس لیے کہتے تھے کہ جو بھی ان کے حسن و جمال کو دیکھتا، تو دلی طور

288- حضرت الیاس رضی اللہ عنہ۔

289- ”روض الانف“ میں۔

290- الروض الانف: ج: 1: ص: 61۔

291- بن بکار۔

292- حضرت الیاس رضی اللہ عنہ۔

293- الیاس۔

سے اُن پر فریفتہ ہو جاتا تھا اور یہ خوش الحان بھی تھے، اتفاقاً اونٹ سے گر پڑے اور ان کے ہاتھ پر چوٹ لگی جس کی شدت کی وجہ سے یہ بے اختیار کہنے لگے ”وَإِيْدَاہُ وَإِيْدَاہُ“²⁹⁴ سن کر اونٹ مست ہو گیا اور عرب میں²⁹⁵ کی بنیاد یہی واقعہ ہے، اور جس نے بھی کہا سچ کہا ہے کہ یہی سب سے پہلے ”حدی خواں“ ہیں اور ان کے اقوال میں سے یہ بھی ہے، جو برائی کا بیج بوتا وہ ندامت کی فصل ہی کاٹے گا جبکہ نیکی جلد ہی بھلائی لاتی ہے۔

حضرت ابن عباس رضی اللہ عنہما سے مروی ہے:

مضر اور اس کے بھائی ربیعہ کو برامت کہو، پس بے شک یہ دونوں ملت ابراہیمی کے مسلمانوں میں سے تھے بلکہ ابن عباس رضی اللہ عنہما سے تو یہاں تک مروی ہے کہ اسی طرح خُزَیْمَةُ، مَعَدُّ، عَدْنَانُ، أَدَدُ، قَيْسُ، تَمِيمُ، أَسَدُ، ضَبَّةُ کو بھی برامت کہو کہ بیشک یہ لوگ ملت ابراہیمی پر مرنے والوں میں سے تھے لہذا ان کا ذکر بھی ایسے ہی کیا کرو جیسے کہ دیگر مسلمانوں کا کرتے ہو۔

اور²⁹⁶ نزار رضی اللہ عنہ کے بیٹے ہیں، نزار نون کے کسرہ اور زاء کی تخفیف کے ساتھ، یہ ”الَنْزُرُ“ سے ماخوذ ہے جس کا معنی ہے ”قلیل“ کیونکہ یہ یکتائے زمانہ تھے، کہا جاتا ہے کہ جب ان کی ولادت ہوئی تو ان کے والد²⁹⁷ نے ان کی دونوں آنکھوں کے درمیان نور محمدی صَلَّی اللہُ عَلَیْہِ وَاٰلِہٖ وَسَلَّمَ کی تابشیں دیکھیں تو خوشی و شادمانی

294- ان کی خوش الحان و پر کیف آواز۔

295- حدی خواہی۔

296- مضر۔

297- مَعَدُّ۔

سے جھوم اٹھے اور بہت عرصے تک اس خوشی میں لوگوں کو کھانا کھلاتے رہے اور کہتے رہے اور یہ سب کچھ اس پیدا ہونے والے بچے کے مقابلے میں ”نزار“²⁹⁸ ہے۔

اور²⁹⁹ مَعْدَرُی عِنَّا ﷺ کے بیٹے ہیں ”مَعْدُ“ میم و عین مہملہ کے فتح اور دال کی تشدید کے ساتھ، مروی ہے کہ جب بخت نصر بادشاہ نے عرب کے شہروں پر حملہ کیا تو اس وقت بنی اسرائیل کے نبی حضرت سیدنا آرمیا علیہ السلام کی طرف اللہ تعالیٰ جبارجلالہ نے وحی فرمائی کہ مَعْدُ کے پاس جاؤ اور انہیں وہاں سے نکال کر شام لے جاؤ اور اس کی حفاظت کرو کیونکہ ان کی اولاد سے محمد خاتم النبیین ﷺ پیدا ہوں گے، لہذا حضرت آرمیا علیہ السلام نے فرمان ربانی پر عمل کیا۔ نیز یہ بھی مروی ہے جب ان کی اولاد بیس یا چالیس کے قریب ہوئی تو ان کی اولاد³⁰⁰ حضرت موسیٰ علیہ السلام کے لشکر پر حملہ کر دیا اور لوٹ مار کی تو موسیٰ علیہ السلام ان کے لیے دعائے ضرر کرنے لگے تو اللہ تعالیٰ جبارجلالہ نے ان کی جانب وحی فرمائی کہ ان کے لیے دعائے ضرر نہ کرو۔

بعض روایات میں یہ الفاظ مروی ہیں کہ حضرت موسیٰ علیہ السلام نے تین مرتبہ دعا مانگی حتیٰ کہ وہ قبول نہ ہوئی تو انہوں نے بارگاہ عالی میں عرض کی، اے میرے رب! جس قوم نے ہمیں لوٹا ہے، میں ان کے لیے دعائے ضرر کر رہا ہوں پر تو نے دعا قبول نہیں فرمائی؟ اللہ تعالیٰ جبارجلالہ نے ارشاد فرمایا: اے موسیٰ!

298- قلیل۔

299- نزار۔

300- میں سے کسی نے۔

جس قوم کے لیے تو نے دعائے ضرر کی ہے، انہی میں سے آخری زمانے میں میرے بہترین بندے نے تشریف لانا ہے۔

اور ³⁰¹ عدنان رضی اللہ عنہ کے بیٹے ہیں، عین کے فتح کے ساتھ اور یہاں تک کے نسب شریف میں کوئی اختلاف نہیں ہے البتہ حضرت عدنان سے اوپر تک کے نسب شریف ³⁰² میں اختلاف ہے اور اس بارے میں کئی اقوال باہم متعارض ہیں اسی لیے حضور نبی کریم ﷺ جب نسب شریف بیان کرتے ہوئے حضرت عدنان تک آتے تو رک جاتے اور فرماتے: ³⁰³ نسب بیان کرنے والوں نے جھوٹ بولا ہے۔

اللہ تعالیٰ ارشاد فرماتا ہے: وَقُرُونًا بَيْنَ ذَلِكَ كَثِيرًا ³⁰⁴

ترجمہ: اور ان کے بیچ میں بہت سی سنگتیں ³⁰⁵۔

حضرت ابن عباس رضی اللہ عنہما فرماتے ہیں:

اگر اللہ تعالیٰ جب اللہ چاہتا کہ آپ ﷺ بتادیں تو آپ ﷺ ضرور بتا دیتے۔

حضرت امام ابن دحیہ رحمۃ اللہ علیہ نے فرمایا:

رسول اللہ ﷺ سے حضرت عدنان تک کے نسب شریف پر علمائے کرام

کا اجماع ہے اور اجماع علمائے کرام ”حجت“ ہے لہذا اس سے تجاوز نہ کرنا چاہیے۔

301- مَعَدٌ۔

302- کے معلوم ہونے۔

303- اس سے اوپر کے بارے میں۔

304- الفرقان: ۳۸۔

305- قویں۔

مسند الفردوس میں حضرت ابن عباس رضی اللہ عنہما سے روایت ہے کہ حضور نبی کریم ﷺ جب اپنا نسب شریف بیان کرتے تو حضرت عدنان سے تجاوز نہ کرتے پھر ٹھرتے اور ارشاد فرماتے: كَذَبَ النَّسَابُونَ.

کہ 306 نسب بیان کرنے والوں نے جھوٹ کہا ہے۔ 307

حضرت امام سہیلی رحمۃ اللہ علیہ نے فرمایا:

صحیح یہ ہے کہ یہ حضرت ابن مسعود رضی اللہ عنہ کا قول ہے 308 اور حضرت عبد اللہ بن مسعود رضی اللہ عنہ جب یہ آیت ﴿اَلَمْ يَأْتِكُمْ نَبُؤُا الَّذِيْنَ مِنْ قَبْلِكُمْ قَوْمِ نُوحٍ وَعَادٍ وَثَمُوْدَ وَالَّذِيْنَ مِنْ بَعْدِهِمْ لَا يَعْلَمُهُمْ اِلَّا اللّٰهُ: ترجمہ: کیا تمہیں ان کی خبریں نہ آئیں جو تم سے پہلے تھی نوح کی قوم اور عاد اور ثمود اور جو ان کے بعد ہوئے انہیں اللہ ہی جانے۔﴾ تلاوت کیا کرتے تو فرماتے کہ نسب بیان کرنے والوں نے جھوٹ بولا ہے یعنی یہ لوگ علم نسب کا دعویٰ کرتے پھرتے ہیں جبکہ اللہ تعالیٰ جبار جل جلالہ نے اپنی کتاب قرآن مجید میں ان سے علم کی نفی بیان فرمائی ہے۔

حضرت ابن عمر رضی اللہ عنہما سے مروی ہے:

ہم جب بھی نسب بیان کرتے حضرت عدنان تک ہی کرتے ہیں ان سے اوپر 309 کا ہمیں کچھ علم نہیں کہ وہ کون تھے۔

306- اس سے اوپر۔

307- الدر المنثور: ج: ۱۱: ص: ۱۸۰: تاریخ دمشق لابن عساکر: ج: ۳: ص: ۵۲: رقم: ۵۶۲۔

308- حضور نبی کریم ﷺ کا فرمان نہیں ہے۔

309- کے نسب شریف۔

حضرت ابن عباس رضی اللہ عنہما سے روایت ہے:

حضرت عدنان سے حضرت سیدنا اسماعیل علیہ السلام تک ³¹⁰ تیس آبائے کرام تھے، جن کے بارے میں ہمیں کوئی علم نہیں ہے۔

حضرت عروہ بن زبیر رضی اللہ عنہ نے فرمایا:

ہمیں ایسا کوئی شخص نہ ملا جو معد بن عدنان سے اوپر کسی کے بارے

میں کچھ جانتا ہو۔

حضرت امام مالک رضی اللہ عنہ سے ایسے شخص کے بارے میں دریافت کیا گیا جو

حضرت آدم علیہ السلام تک ³¹¹ کا نسب شریف بیان کرتا تھا تو آپ نے اس معاملہ کو

ناپسند فرماتے ہوئے ارشاد فرمایا: بھلا اسے کس نے اس بارے میں بتایا ہے۔؟

نیز اسی طرح حضرات انبیائے کرام علیہم السلام کے نسب شریف کے بارے

میں امام مالک سے اسی طرح کا جواب منقول ہے

سیادت حضرت عبدالمطلب رضی اللہ عنہ

حضرت امام ابن شہاب ³¹² فرماتے ہیں:

حضرت عبدالمطلب رضی اللہ عنہ کے اولین فضائل میں سے یہ ہے کہ اصحاب

فیل ³¹³ مکہ مکرمہ کی طرف حملہ آور ہوئے، تو اہل قریش حرم مکہ چھوڑ کر بھاگ

اٹھے، یہ دیکھ کر آپ نے فرمایا خدا کی قسم! میں عزت کی تلاش میں حرم خداوندی

310- قریباً۔

311- حضور نبی کریم ﷺ۔

312- زہری رحمہ اللہ۔

313- ہاتھیوں والے۔

چھوڑ کر کہیں نہیں جاؤں گا اور اس کے علاوہ مجھے کوئی پناہ گاہ نہیں چاہیے، لہذا یہ حرم مکہ مکرمہ میں ہی رہے حتیٰ کہ آپ کا واسطہ ان حبشیوں سے پڑا جب آپ اپنے³¹⁴ میں ان کے پاس گئے تو وہ³¹⁵ اور اُس کی قوم ان کی وجاہت و تکریم دیکھ کر حیران رہ گئے پھر اللہ تعالیٰ جَبَّارٌ عَلَیہ نے ان حبشیوں کو نیست و نابود کر دیا اور انہیں اپنے مقدس گھر سے دُور کر دیا اور اہل مکہ کو ان کی وحشت و ہیبت سے نجات دی۔

اور ان کے چچا مطلب کی وفات کے بعد ”سقایہ“³¹⁶ اور ”رفادہ“³¹⁷

کا معاملہ بھی حضرت عبدالمطلب رضی اللہ عنہ کے سپرد کر دیا گیا، تو آپ نے اس معاملے میں اپنی قوم کی اسی طرح قیادت کی جس طرح آپ کے آباء و اجداد نے کی تھی بلکہ آپ اس مقام پر پہنچے جہاں آپ کے آباء و اجداد میں سے کوئی بھی نہیں پہنچ سکا اور اس معاملے میں کوئی بھی ان کی مثال نہیں ہو سکا، آپ کی قوم آپ سے بے پناہ محبت اور تعظیم و توقیر کرتی تھی اور آپ کے فرمودات و تنبیہات کو بغور سن کر اس پر اعتماد کرتی تھی۔

”الرِّفَادَةُ“ کا مطلب یہ ہے کہ زمانہ جاہلیت میں یہ لوگ حسب طاقت غلہ و اناج وغیرہ جمع کرتے پھر اس سے کھانا اور کشمش وغیرہ نبیذ بنانے کے لیے خریدتے اور ایام حج میں لوگوں کو اس سے کھلاتے پلاتے تھے حتیٰ کہ پورے ایام حج میں ایسا ہی کیا کرتے تھے۔

314- اونٹوں کے سلسلے۔

315- بادشاہ۔

316- آب زم زم پلانے۔

317- مہمان نوازی کرنے، کھانا کھلانے۔

حضرت سیدنا عبدالمطلب رضی اللہ عنہ کا نذر ماننا

حضور نبی کریم ﷺ سے روایت ہے کہ آپ ﷺ نے ارشاد فرمایا:
 اَنَا ابْنُ الذَّبِيحَاتِ.

ترجمہ: میں دو ذبیحوں کا بیٹا ہوں۔³¹⁸

یعنی اس سے آپ ﷺ نے دادا حضرت سیدنا اسماعیل علیہ السلام اور اپنے
 والد حضرت عبد اللہ رضی اللہ عنہ کو مراد لیتے تھے۔

اس واقعہ کو امام طبرانی نے بطریق ابن وہب از زہری از قبیسہ بن
 ذؤیب سے روایت کیا ہے کہ حضرت عبد اللہ بن عباس رضی اللہ عنہما فرماتے ہیں:
 حضرت عبدالمطلب رضی اللہ عنہ نے نذر مانی تھی کہ اگر ان کے دس بیٹے
 پورے ہو گئے تو ان میں سے ایک کو قربان کر دیں گے، لہذا جب دس بیٹے پیدا
 ہو گئے تو انہوں نے ان کے درمیان قربانی کرنے کے لیے قرعہ اندازی کی تو
 پرچی حضرت عبد اللہ کے نام نکلی اور یہ انہیں سب سے زیادہ محبوب تھے تو عرض
 کرنے لگے اے اللہ جبرئیل! میں عبد اللہ اور سواونٹوں کے درمیان قرعہ ڈالتا
 ہوں تو اس بار پرچی سواونٹوں کے نام نکلی۔

حضرت زبیر بن بکار رضی اللہ عنہ نے ذکر کیا ہے کہ آپ نے ان اُونٹوں کو
 نحر کر کے چھوڑ دیا اور لوگوں نے انہیں لے لیا تھا۔
 حضرت امام سخاوی رضی اللہ عنہ فرماتے ہیں:

مسلمانوں کے درمیان دیت سواونٹ مقرر ہوئی حالانکہ اس واقعہ سے
 قبل زمانہ جاہلیت میں دس اُونٹوں کی تعداد دیت کے لیے مقرر تھی، اسی لیے

318- تاریخ دمشق: ج: ۶: ص: ۲۰۵: رقم: ۱۴۸۱: الحاوی للفتاوی: ج: ۱: ص: ۳۰۷۔

حضرت عبدالمطلب رضی اللہ عنہ قرعہ اندازی میں دس دس اونٹ کا اضافہ کرتے رہے اور قرعہ نکالتے رہے، تا آنکہ سوپر جا کر قرعہ اونٹوں کے نام نکلا۔
امام قسطلانی رحمۃ اللہ علیہ نے ارشاد فرمایا:

اس نذر کی اصل وجہ یہ تھی کہ حضرت عبدالمطلب رضی اللہ عنہ زم زم کا کنواں³¹⁹ کھودنا چاہتے تھے کیونکہ قبیلہ جرہم کے عمرو بن حارث اور اس کی قوم نے جب مکہ مکرمہ میں فسادات برپا کیے تو اللہ تعالیٰ جل جلالہ نے ان پر ایسے کو مسلط کر دیا جس نے انہیں مکہ مکرمہ سے باہر نکال دیا تو عمرو نے حرم کے³²⁰ زیورات کو زم زم کے کنویں میں ڈال دیا اور دیگر بہت ساری چیزیں ڈال کر اس کا نشان بھی ختم کر دیا اور اپنی قوم کو لے کر یمن کی طرف فرار ہو گیا، تو اس وقت سے یہ کنواں پوشیدہ تھا تا آنکہ حضرت عبدالمطلب رضی اللہ عنہ کے خواب میں اس سے پوشیدگی کے پردے اٹھائے گئے ان³²¹ کی دلالت کے سبب آپ نے اسے جان لیا لیکن قریش اڑے آگئے اور آپ کو کھودنے سے منع کر دیا اور یہی نہیں بلکہ بیوقوفوں کے ذریعے سے آپ کو شدید تکلیفیں بھی پہنچائیں۔³²²

اس کھدائی کے وقت آپ کے ہمراہ صرف آپ کا بیٹا حارث تھا اس کے علاوہ کوئی فرد بشر نہ تھا تو آپ نے نذرمانی کہ اگر میرے دس بیٹے ہوئے اور وہ اس کام میں میرے معاون بنے تو میں شکرانہ کے طور پر ان میں سے ایک کو قربان

319- دوبارہ۔

320- قیمتی ساز و سامان اور۔

321- خوابی نشانیوں۔

322- المواہب اللدنیۃ للقسطلانی: ج: 1: ص: 107۔

کروں گا پھر حضرت عبد المطلب رضی اللہ عنہ نے چاہ زم زم کی کھدائی کی جس سے اُن کی فخر و عزت میں اضافہ ہوا۔

حضرت سیدنا عبد اللہ اور حضرت سیدتنا آمنہ رضی اللہ عنہما کی شادی

شیخ البرقی رحمہ اللہ نے حضرت عبد اللہ رضی اللہ عنہ کا حضرت آمنہ کے ساتھ شادی کرنے کا واقعہ ذکر کیا ہے:

کہ آپ ﷺ کے دادا³²³ جب کبھی یمن جاتے تو وہاں کے بڑے بڑے سرداروں کے پاس قیام فرماتے، ایک مرتبہ جب وہاں تشریف لے گئے تو وہاں ایک شخص تھا جس نے سابقہ آسمانی کتابیں پڑھیں تھیں، اس نے کہا اگر اجازت دیں تو آپ کے تجارتی معاملات کے بارے میں حساب لگاؤں³²⁴ آپ نے فرمایا، ہاں اجازت ہے پس اس نے دیکھا تو کہنے لگائیں نے نبوت و بادشاہت کو دیکھا ہے اور یہ دو ”منافوں“ کے درمیان ہے یعنی عبد مناف ابن قصی اور عبد مناف ابن زہرہ، لہذا جب حضرت عبد المطلب رضی اللہ عنہ دوبارہ مکہ مکرمہ لوٹے تو اپنے بیٹے حضرت عبد اللہ کو لے جا کر ان کا نکاح حضرت آمنہ بنت وہب بن عبد مناف بن زہرہ بن کلاب بن مرہ سے کر دیا اور خود حضرت آمنہ رضی اللہ عنہا کی چچا زاد بہن ہالہ بنت اُھیب بن عبد مناف بن زہرہ بن کلاب بن مرہ سے شادی کر لی۔

323- حضرت عبد المطلب رضی اللہ عنہ۔

324- حاشیہ میں شیخ محمد بن علوی مالکی رحمہ اللہ نے لکھا ہے، کہ اگر اجازت ہو تو آپ کے سینہ کو دیکھ لوں۔

حضرت کعب الاحبار رضی اللہ عنہ نے فرمایا:

اللہ تعالیٰ جبار جبار نے حضرت آمنہ رضی اللہ عنہا کو اس وقت ایسا نور و جمال اور وقار و کمال عطا فرمایا تھا کہ آپ اپنی قوم میں ”سیدہ“ کے لقب سے پکاری جاتی تھیں اور نور محمدی ﷺ حضرت عبد اللہ کی دونوں آنکھوں کے درمیان ہی جلوہ گر رہا حتیٰ اللہ تعالیٰ نے اُس نور کو شکم مادر میں چلے جانے کا حکم ارشاد فرمایا۔

حضرت امام بیہقی رحمۃ اللہ علیہ نے ”دلائل النبوة“ میں بطریق معمر از زہری روایت کی ہے:

حضرت عبد اللہ رضی اللہ عنہ قریش کے سب سے خوبصورت نوجوانوں میں سے تھے، ایک مرتبہ چند عورتیں ان کے قریب سے گزریں تو کہنے لگیں بھلا ہم میں سے کون سی عورت ایسی ہے جو اس سے شادی کر کے اس کی آنکھوں کے درمیان موجود نور کا شکار کر لے تو حضرت آمنہ رضی اللہ عنہا نے ان سے شادی کر لی³²⁵ اور وہ حضور نبی کریم ﷺ سے حاملہ ہو گئیں۔

امام ابن عبد البر رحمۃ اللہ علیہ نے فرمایا:

جب حضرت عبد اللہ رضی اللہ عنہ نے حضرت آمنہ رضی اللہ عنہا سے نکاح کیا تو ان کی عمر تیس سال تھی اور ایک قول کے مطابق ۲۵ سال اور یہ بھی کہا گیا ہے کہ ان کی عمر ۱۸ سال تھی، امام سخاوی رحمۃ اللہ علیہ نے فرمایا: یہی قول راجح ہے۔

325۔ آپ ان عورتوں کے گروہ میں سے نہیں تھیں لیکن قدرت نے آپ کو اس سعادت کے لیے چن لیا تھا۔

نور محمدی ﷺ کی منتقلی

حافظ خطیب بغدادی رحمہ اللہ نے حضرت سیدنا سہل بن عبد اللہ تستری رحمہ اللہ سے روایت کی ہے:

جب اللہ تعالیٰ جب جلالہ نے حضور نبی کریم ﷺ کے وجود مسعود کو آپ ﷺ کی والدہ ماجدہ کے شکم اطہر میں پیدا³²⁶ کرنے کا ارادہ فرمایا تو یہ ماہ رجب، جمعہ کی رات تھی، اس رات میں اللہ تعالیٰ جب جلالہ نے خازن جنت حضرت رضوان علیہ السلام کو حکم ارشاد فرمایا:

فردوس کے دروازے کھول دیں اور آسمانوں و زمینوں میں ندا کرنے والا ندا کرے کہ پوشیدہ نور کا خزینہ جس سے نبی ہادی ﷺ نے پیدا ہونا ہے وہ نور آج کی رات شکم مادر میں قیام پذیر ہو چکا ہے، جہاں اس کی³²⁷ تکمیل ہوگی اور وہ لوگوں کے لیے³²⁸ ”نذیر“ ﷺ بن کر تشریف لائیں گے۔³²⁹

حضرت زبیر بن بکار رحمہ اللہ نے ذکر کیا ہے کہ یہ³³⁰ معاملہ ایام تشریق میں شعب ابی طالب میں جمرہ وسطیٰ کے قریب ہوا۔

326- منتقل۔

327- پیدائش کے مراحل۔

328- بشیر۔

329- المواہب اللدنیہ: ج: ۱: ص: ۱۱۸۔

330- استقرار حمل کا۔

علامہ واقدی رحمۃ اللہ علیہ بطریق وہب ابن زمعہ اور وہ اپنی پھوپھی سے روایت کرتے ہیں، انہوں نے فرمایا:

ہم سنا کرتے تھے حضرت آمنہ رضی اللہ عنہا نے جس وقت سے رسول صلی اللہ علیہ وسلم کو حمل میں لیا تو وہ کہتیں تھیں کہ مجھے حمل کی مشقت اور اس کا بوجھ محسوس ہی نہیں ہوا جیسا کہ دیگر عورتوں کو ہوا کرتا ہے البتہ میرا حیض آنا بند ہو گیا تھا اور فرماتیں کہ کوئی آنے والا میرے پاس آیا جبکہ میں نیم خوابی میں تھی اور کہنے لگا تمہیں حمل کی تکلیف محسوس ہو رہی ہے؟ تو گویا میں نے اس سے کہا مجھے کچھ معلوم نہیں تو وہ آنے والا کہتا پیشک تم اس امت کے نبی و سردار صلی اللہ علیہ وسلم سے حاملہ ہو³³¹ تو ان کا نام ”محمد“ صلی اللہ علیہ وسلم رکھنا اور یہ پیر کا دن تھا۔³³²

شانِ ولادت

امام ابن حبان نے اپنی صحیح میں حضرت عبد اللہ بن جعفر رضی اللہ عنہ سے اور انہوں نے حضرت حلیمہ سعدیہ رضی اللہ عنہا سے روایت کیا، حضرت آمنہ رضی اللہ عنہا نے ان سے فرمایا:

میرے اس بیٹے کی عجیب شان ہے، میں نے اسے اپنے حمل میں لیا اور اس سے زیادہ ہلکا اور آسانی والا بابرکت حمل کوئی دوسرا نہیں دیکھا پھر میں نے ستارہ کی طرح ایک نور دیکھا جو اسکی ولادت کے وقت مجھ سے نکلا جس کی تابشوں سے میں نے بصری و شام میں اُونٹوں کی گردنیں دیکھ لیں پھر میں نے آپ

331- جب یہ پیدا ہو جائیں۔

332- طبقات ابن سعد: ج: 1 ص: 49/48۔

ﷺ کو جنم دیا لیکن آپ ﷺ کی پیدائش دیگر بچوں کی طرح نہیں تھی بلکہ یہ پیداہوتے ہی ہاتھوں کو زمین پر رکھ کر سر انور کو آسمان کی طرف بلند کرنے لگے۔ صحیح ابن حبان، مستدرک للحاکم اور مسند امام احمد میں حضرت عریاض بن ساریہ سلمی رضی اللہ عنہ سے روایت ہے کہ حضور نبی کریم ﷺ نے ارشاد فرمایا:

إِنِّي عِنْدَ اللَّهِ فِي أُمِّ الْكِتَابِ لِحَاتِمِ النَّبِيِّينَ وَإِنَّ آدَمَ لَمُنْجَدِلٌ فِي طِينَتِهِ وَسَأَنْبِئُكُمْ بِأَوَّلِ ذَلِكَ دَعْوَةَ إِبْرَاهِيمَ وَبُشْرَىٰ أَخِي عِيسَىٰ قَوْمَهُ وَرُؤْيَا أُخْتِي الَّتِي رَأَتْ أَنَّهُ خَرَجَ مِنْهَا حِينَ وَضَعَتْ نُورًا أَضَاءَتْ لَهُ قُصُورُ الشَّامِ. 333

ترجمہ: میں اللہ تعالیٰ جبریل علیہ السلام کے نزدیک ام الکتاب میں خاتم النبیین لکھا گیا تھا حالانکہ آدم اپنے خمیر میں گوندھے پڑے تھے اور میں تمہیں بتاتا ہوں³³⁴ میں دعائے ابراہیمی ہوں اور اپنے بھائی عیسیٰ کی وہ بشارت ہوں جو انہوں نے اپنی قوم کو دی اور اپنی ماں کا وہ حسین خواب³³⁵ ہوں جو انہوں نے میری ولادت کے وقت دیکھا کہ ان میں سے ایک نور نکل کر چمکا جس سے ان کے لیے شام کے محلات روشن ہو گئے۔

333- مستدرک للحاکم: ج: ۲: ص: ۷۰۵: رقم: ۴۲۳۴: مسند احمد: ج: ۲۸: ص: ۳۷۹: رقم: ۱۷۱۵۰: دلائل النبوة لابن نعیم: ص: ۴۸: رقم: ۹/۱۰: التاريخ الكبير للبخاری: ج: ۶: ص: ۶۸: رقم: ۱۷۳۶: دلائل النبوة للبيهقي: ج: ۲: ص: ۱۳۰: صحیح ابن حبان: ج: ۱۴: ص: ۳۱۳: رقم: ۶۴۰۴۔

334- کہ میری شان کیا ہے۔

335- اور اس کی حقیقی تعبیر۔

امام سخاوی رحمۃ اللہ علیہ نے ارشاد فرمایا:

”بُصْرِي“ کے بارے میں ہمارے شیخ نے فرمایا: یہ باء کے ضمہ، صاد کے سکون اور الف مقصورہ کے ساتھ پڑھا جائے گا نیز یہ قول بھی منقول ہے کہ اسے ³³⁶ ”بِبَصْرِيهَا“ پڑھا جائے گا، باء اور صاد کے فتح کے ساتھ یعنی انہوں نے اپنی آنکھوں سے ³³⁷ دیکھا، پہلے قول کے مطابق ”بصری“ ایک معروف جگہ کا نام ہوگا، جو دمشق کی طرف جاتے ہوئے مشرقی سمت ایک شہر کا نام ہے یہ ”حوران“ سے متصل ہے، حجاز سے شام کی طرف آتے ہوئے ³³⁸ کے درمیان چند مرحلوں کا فاصلہ ہے، اور خاص طور پر اس جگہ کا ذکر کرنے میں ایک حکمت بھی ہے۔

جبکہ ایک روایت میں ﴿مَا بَيْنَ الْمَشْرِقِ وَالْمَغْرِبِ﴾ کے الفاظ بھی مروی ہیں نیز ایک اور روایت میں ”الارض“ کا لفظ بھی مروی ہے ان دونوں میں عموم زیادہ ہے ³³⁹ کہ حضور نبی کریم صلی اللہ علیہ وسلم بذات خود اسی جگہ تک گئے اس سے آگے نہیں گئے۔

بعض علمائے کرام نے ارشاد فرمایا:

شام کو ذکر کرنے میں اشارہ ہے کہ وہ آپ کے نورِ نبوت سے ³⁴⁰ فیض یاب ہوگا، اس لیے وہ آپ کی ³⁴¹ کا پایہ تخت ہو گا جیسا کہ سابقہ آسمانی کتب میں

336- یہاں۔

337- شام کے محلات کو روشن۔

338- شام و بصری۔

339- اور بصری کو خاص طور ذکر کرنے کی وجہ یہ بھی ہے۔

340- بالخصوص۔

341- ظاہری حکومت۔

اس بات کا تذکرہ موجود ہے کہ محمد رسول اللہ ﷺ ان کی ولادت مکہ مکرمہ، ہجرت پشرب³⁴² اور پایہ تخت شام ہوگا، لہذا مکہ مکرمہ سے آغاز نبوت ہوا اور اس کا فیضان شام تک پہنچا، اسی لیے حضور نبی کریم ﷺ کو بیت المقدس سے معراج کرائی گئی اور وہ شام ہی کا ایک حصہ ہے نیز آپ سے قبل حضرت ابراہیم علیہ السلام نے بھی شام کی طرف ہجرت فرمائی تھی۔

بلکہ بعض علمائے کرام نے تو یہاں تک کہا ہے کہ ہر نبی علیہ السلام شام ہی سے مبعوث ہوئے اور اگر اس سے مبعوث نہیں ہوئے تو اس نبی علیہ السلام نے اس کی طرف ہجرت ضرور کی ہے اور آخری زمانوں میں علم و ایمان کا مرکز بھی شام ہی ہوگا، اسی وجہ سے نور نبوت کی تابشیں دیگر ممالک کی نسبت شام میں زیادہ ظاہر ہوئیں۔

پُر نور ہے زمانہ صبح شب ولادت

نور کے ظاہر ہونے میں روایات میں جو اختلاف ہے کہ آیا یہ معاملہ حمل کے وقت تھا یا ولادت کے وقت، تاہم دونوں اوقات میں نور کے ظہور میں کوئی مانع نہیں اگرچہ ولادت کے وقت والی روایات³⁴³ سے زیادہ صحیح ہیں۔

بہر حال اُس نور سے اس بات کی طرف اشارہ تھا کہ آنے والا ایسا نور لے کر آئے گا جس سے اہل زمین ہدایت پائیں گے، آپ کی اُمت کی سلطنت اور دین کا پیغام کائنات ارض و سما کے گوشے گوشے میں پھیل جائے گا اور خاص طور پر شمال و جنوب میں³⁴⁴ بایں طور کہ وہاں سے شرک و گمراہی کی ظلمتیں کا فوز ہو جائیں گی۔

342- مدینہ۔

343- قرآن سے مؤید ہونے کی وجہ۔

344- اس کی تابشیں ظاہر ہوں گی۔

جیسا کہ اللہ تعالیٰ جَبَلِ جَلَالَةٍ کا فرمان مبارک ہے:

قَدْ جَاءَكُمْ مِنَ اللَّهِ نُورٌ وَكِتَابٌ مُبِينٌ ۝ يَهْدِي بِهِ اللَّهُ
مَنِ اتَّبَعَ رِضْوَانَهُ سُبُلَ السَّلَامِ وَيُخْرِجُهُم مِّنَ الظُّلُمَاتِ إِلَى النُّورِ
بِإِذْنِهِ وَيَهْدِيهِمْ إِلَى صِرَاطٍ مُسْتَقِيمٍ ۝³⁴⁵

ترجمہ: بیشک تمہارے پاس اللہ کی طرف سے ایک نور آیا اور روشن کتاب، اللہ اس سے ہدایت دیتا ہے، اُسے جو اللہ کی مرضی پر چلا سلامتی کے ساتھ اور انہیں اندھیروں سے روشنی کی طرف لے جاتا ہے اپنے حکم سے اور انہیں سیدھی راہ دکھاتا ہے۔

فَالَّذِينَ آمَنُوا بِهِ وَعَزَّرُوهُ وَنَصَرُوهُ وَاتَّبَعُوا النُّورَ الَّذِي
أُنزِلَ مَعَهُ أُولَئِكَ هُمُ الْمُفْلِحُونَ ۝³⁴⁶

ترجمہ: تو وہ جو اس پر ایمان لائیں اور اس کی تعظیم کریں اور اسے مدد دیں اور اس نور کی پیروی کریں جو اس کے ساتھ اُترا، وہی بامراد ہوئے۔

اور حضور نبی کریم ﷺ نے ارشاد فرمایا:

زُوَيْتِ إِلَى مَشَارِقِ الْأَرْضِ وَمَغَارِبِهَا وَسَيَبْلُغُ مُلْكُ
أُمَّتِي مَا زُوِيَ.³⁴⁷

345- المائدہ: ۱۵/۱۶۔

346- الاعراف: ۱۵۷۔

347- صحیح مسلم: کتاب الفتن: باب ہلاک ہذہ الامۃ: ص: ۱۳۲۱: رقم: ۴۸۸۹: سنن ابی

داؤد: کتاب الفتن: باب ذکر الفتن: ص: ۷۵۹: رقم: ۴۲۵۲: سنن ابن ماجہ: ص:

۶۵۲: رقم: ۳۹۵۲: مسند احمد: ج: ۲۸: ص: ۳۳۹: رقم: ۱۷۱۱۵۔

ترجمہ: میرے لیے زمین کے مشرق و مغرب کو سمیٹ دیا گیا ہے اور عنقریب میری امت کی حکومت وہاں تک جا پہنچے گی جہاں تک میرے لیے زمین کو سمیٹا گیا ہے۔

³⁴⁸ اس سے زیادہ کوئی حمل مجھ پر آسان نہیں تھا، اس سے وہم ہوتا ہے کہ اس حمل کے علاوہ کوئی اور حمل بھی ہوا تھا، امام ابن سعد نے اس سے بھی زیادہ صریح حدیث حضرت اسحاق بن عبد اللہ رضی اللہ عنہ سے روایت کی ہے کہ حضور نبی کریم ﷺ کی والدہ نے ارشاد فرمایا: ”قَدْ حَمَلْتُ الْاَوْلَادَ فَمَا حَمَلْتُ الْاَلْحَ“۔

اس کے بعد امام ابن سعد رحمۃ اللہ علیہ فرماتے ہیں کہ شیخ واقدی رحمۃ اللہ علیہ نے فرمایا: اس روایت کے بارے میں ہمیں کچھ علم نہیں ہے اور نہ ہی اہل علم کے یہاں یہ روایت معلوم ہے، لہذا حضرت عبد اللہ و آمنہ رضی اللہ عنہما کی حضور نبی کریم ﷺ کے علاوہ دوسری کوئی اولاد نہیں تھی۔

امام واقدی کہتے ہیں کہ مجھے حضرت امام زہری رحمۃ اللہ علیہ کے بھتیجے نے اپنے چچا ³⁴⁹ سے روایت بیان کی:

جس وقت حضور نبی کریم ﷺ میرے ³⁵⁰ حمل میں تشریف لائے تو انہیں جنم دینے تک میں نے ہرگز کوئی تکلیف محسوس نہیں کی۔

348۔ اور حضرت آمنہ رضی اللہ عنہا کا فرمان۔

349۔ امام زہری رحمۃ اللہ علیہ۔

350۔ حضرت آمنہ رضی اللہ عنہا کے۔

اور دوسری روایت میں الفاظ ذرا مختلف ہیں اور وہ یوں ہیں:
میں نے اُن کا کوئی بوجھ و درد³⁵¹ میں محسوس نہیں کیا جیسا کہ دیگر
عورتیں حمل کے وقت تکلیف و بوجھ محسوس کرتی ہیں۔
امام سخاوی رحمۃ اللہ علیہ نے فرمایا:

دونوں روایتوں کے الفاظ میں تاویل ممکن ہے، حضرت اسحاق بن عبد
اللہ سے جو روایت مذکور ہوئی تو اگر³⁵² ابن طلحہ ہے تو یہ روایت مرسل ہوگی اور
پھر اس کے رجال صحیح کے رجال میں سے ہیں³⁵³ کہ حضرت آمنہ رضی اللہ عنہا کا حضرت
عبد اللہ سے اس حمل کے علاوہ بھی کوئی نامکمل حمل ہوا ہو گا جو کہ ساقط ہو گیا تھا تو
اس روایت میں³⁵⁴ حمل کی طرف اشارہ ہے پس اگر واقدی کے کلام کو قبول کرنا
ہی ہو تو بایں طور دیگر روایات کیجا ہو سکتی ہیں۔

امام ابن جوزی رحمۃ اللہ علیہ نے ارشاد فرمایا:

علمائے کرام کا اس بات پر اجماع ہے کہ حضرت آمنہ رضی اللہ عنہا حضور نبی
کریم ﷺ کے علاوہ دوسرے حمل سے حاملہ نہیں ہوئیں پس حضرت آمنہ رضی اللہ عنہا
کا فرمانا ”لم احمِل“ بطریق مبالغہ ہو گا، یا اتفاقی طور پر کلام میں بیان
فرمایا اور روایات کے درمیان تطبیق و جمع کرنے والوں نے اول کو صحیح قرار دیا
ہے۔

351- حمل۔

352- اسحاق بن عبد اللہ۔

353- تو اب تاویل یہ ہوگی۔

354- اسی ساقط ہونے والے۔

دعائے ابراہیمی کا مطلب

³²² حضرت ابراہیم علیہ السلام کی دعا قرار دینا تو اس میں اشارہ ہے اُس واقعہ کی طرف جب ابراہیم علیہ السلام نے خانہ کعبہ کی تعمیر شروع کی تو اللہ تعالیٰ جبرائیل علیہ السلام کی بارگاہ میں دعا مانگی، اے اللہ! اس شہر کو امن کا گہوارہ بنا اور لوگوں کے دلوں کو اس کی جانب میلان عطا فرما اور اس کے باشندوں کو رزق عطا فرما۔ فرمان باری تعالیٰ ہے:

رَبَّنَا وَابْعَثْ فِيهِمْ رَسُولًا مِّنْهُمْ يَتْلُو عَلَيْهِمْ آيَاتِكَ وَيُعَلِّمُهُمُ
الْكِتَابَ وَالْحِكْمَةَ وَيُزَكِّيهِمْ ۗ إِنَّكَ أَنْتَ الْعَزِيزُ الْحَكِيمُ ۝³⁵⁶

ترجمہ: اے رب ہمارے اور بھیج ان میں ایک رسول انہیں میں سے کہ ان پر تیری آیتیں تلاوت فرمائے اور انہیں تیری کتاب اور پختہ علم سکھائے اور انہیں خوب ستر افرمادے، بیشک تو ہی ہے غالب حکمت والا۔

تو اللہ تعالیٰ جبرائیل علیہ السلام نے اس نبی مکرم ﷺ کے لیے دعا کو آپ کے حق میں قبول کر لیا اور دعائے ابراہیمی کے مصداق حضور نبی کریم ﷺ کو رسول بنا کر اہل مکہ کی طرف مبعوث فرمایا اور اس معاملے کا مطلب یوں ہے کہ جب اللہ تعالیٰ جبرائیل علیہ السلام نے حضور نبی کریم ﷺ کو خاتم النبیین بنا کر بھیجنے کا فیصلہ فرمایا اور اسے اُم الکتاب میں لکھ دیا تو یہ فیصلہ یوں جاری ہوا کہ ابراہیم علیہ السلام کو اس مذکورہ دعا کے لیے مقرر فرمادیا تاکہ اس رسول کو بھیجے جانے کا³⁵⁷ ان کی³⁵⁸ ہو جائے،

355- اور حضور نبی کریم ﷺ کا خود کو۔

356- البقرة: ۱۲۹۔

357- سبب۔

358- دعا بھی۔

جیسا کہ حضور نبی کریم ﷺ ان کی پشت مبارک سے اولاد در اولاد منتقل ہوتے رہے۔

بشارت عیسیٰ علیہ السلام کا مصداق

³⁵⁹ بشارت عیسیٰ علیہ السلام قرار دینا تو اس میں اس معاملہ کی طرف اشارہ ہے کہ اللہ تعالیٰ جل جلالہ نے حضرت عیسیٰ علیہ السلام کو حکم دیا کہ وہ اس ³⁶⁰ بشارت اپنی قوم کو سنائیں تو بنی اسرائیل نے حضور نبی کریم ﷺ کو آپ کی پیدائش سے قبل ہی جان لیا۔ اس بارے میں اللہ تعالیٰ جل جلالہ کا ارشاد مبارک ہے:

مُبَشِّرًا بِرَسُولٍ يَأْتِيهِ مِنْ بَعْدِي اسْمُهُ أَحْمَدُ ○ ³⁶¹

ترجمہ: اور ان رسول کی بشارت سنا تا ہوا، جو میرے بعد تشریف لائیں گے، اُن کا نام احمد ہے۔

امام سخاوی رحمۃ اللہ علیہ نے فرمایا:

جس سال حضور نبی کریم ﷺ شکم مادر میں تشریف لائے، وہ سال اہل قریش پر نہایت تنگی و قحط کا تھا تو آپ کی برکت سے زمین سرسبز ہو گئی، درختوں پر پھل آگئے اور پورا مکہ نہایت سرسبز و شاداب ہو گیا حتیٰ کہ اس سال کو ”الفتح والابتهاج“ کا سال کہا جانے لگا اور اس خوش حالی کے باعث اُن کے پیاس ہر جگہ سے مال و دولت آنے لگی۔ ³⁶²

(359) حضور نبی کریم ﷺ کا خود کو۔

(360) نبی مکرم ﷺ کے آنے کی۔

(361) الصف: ۶۔

(362) المواہب اللدنیۃ للقنطرازی: ج: ۱: ص: ۱۱۹۔

جبین عبد المطلب رضی اللہ عنہ میں شبیہ محمدی

حضرت عبد المطلب رضی اللہ عنہ ان دنوں قریش بلکہ تمام عرب کے حاکم و سردار تھے یہ ہر روز بڑی شان سے نکلتے اور خانہ کعبہ کا طواف کرتے اور کہتے اے اگر وہ قریش! میں نے اپنی آنکھوں کے درمیان ایک ایسی ہستی کی شبیہ دیکھا ہوں گویا کہ وہ نور کامل کا ٹکڑا ہے، جسے دیکھتے دیکھتے میرا جی ہی نہیں بھرتا³⁶³ اور اہل قریش اپنے حسد یا اندھے پن کی وجہ سے اس کی رویت کا انکار ہی کرتے رہے³⁶⁴ بلکہ حضرت ابن عباس رضی اللہ عنہما سے مروی ہے، اس رات قریش کا ہر جانور پکار اٹھا رب کعبہ کی قسم! محمد ﷺ حمل میں آگئے ہیں وہ دنیا کے امام اور اہل دنیا³⁶⁵ چراغ ہیں۔

اسی لیے قریش کے تمام کاہنوں اور عرب کے تمام قبائل سے اسے مخفی رکھا گیا اور ان کے علم کہانت کو ان سے چھین لیا گیا اور اس دن تمام بادشاہوں کے تخت الٹ دیے گئے اور اس دن کی صبح ہر بادشاہ گونگا کر دیا گیا حتیٰ کہ وہ پورا دن کچھ نہ بھی نہ بول سکا اور مشرق کے پرندے مغرب کے پرندوں کو بشارت دینے لگے، اسی طرح سمندروں کی مخلوقات نے ایک دوسرے کو مبارک باد دی۔ حضور نبی کریم ﷺ³⁶⁶ مہینوں میں سے ہر مہینے میں زمین و آسمان میں ندا کی جاتی کہ خوش خبریاں سناؤ! عنقریب ابو القاسم ﷺ زمین پر سعادت و

363- بلکہ طلب بڑھتی جاتی ہے۔

364- دیدہ کور کو کیا آئے نظر کیا دیکھے۔

365- کے لیے ہدایت کا۔

366- کے حمل کے۔

برکت کے ساتھ تشریف لارہے ہیں۔³⁶⁷

اور کہا گیا کہ حضور نبی کریم ﷺ شکم مادر میں مکمل نو مہینے جلوہ افروز رہے لیکن اُن کی والدہ کو کوئی تکلیف محسوس نہ ہوئی اور نہ ہی کوئی ایسا معاملہ پیش آیا جو دیگر حاملہ عورتوں کو پیش آتا ہے۔

وصال حضرت سیدنا عبد اللہ رضی اللہ عنہ

امام واقدی رحمۃ اللہ علیہ نے فرمایا:

اس حمل کی تکمیل کے دوران آپ کے دادا حضرت عبد المطلب رضی اللہ عنہ نے اپنے بیٹے حضرت عبد اللہ کو قریشی تاجروں کے ہمراہ شام کے شہر ”غزوة“ میں غلہ خریدنے کے لیے بھیجا وہاں سے لوٹتے وقت وہ بیمار ہو گئے، لہذا راستے میں مدینہ منورہ میں اپنے والد کے ننھیال بنی عدی ابن نجار میں ہی ایک مہینہ تک قیام فرمایا اور پھر وہیں انتقال فرما گئے۔

حضرت ابن وہب نے یونس سے اور انہوں نے ابن شہاب سے روایت کیا ہے:

³⁶⁸ آپ کو یثرب ³⁶⁹ میں کھجوریں خریدنے کے لیے بھیجا تھا اور وہیں آپ کا انتقال ہو گیا اور آپ کو ”دار النابغہ“ میں دفن کیا گیا۔

اس قول کو حضرت امام ابن اسحاق نے ترجیح دی ہے نیز امام ابن سعد نے بھی اسے روایت کیا ہے اور امام زبیر بن بکار و دیگر حضرات نے اسی پر اعتماد کیا ہے

367- المواہب اللدنیۃ للقسطلانی: ج: ۱: ص: ۱۲۲۔

368- حضرت عبد المطلب رضی اللہ عنہ نے۔

369- مدینہ منورہ۔

اور امام ابن جوزی نے کہا ہے کہ اکابر اہل سیرت و تاریخ کے یہاں یہی پسندیدہ ہے جبکہ بعض حضرات نے تو اسی کو جمہور علماء کرام کا قول قرار دیا ہے، البتہ بعض نے کہا ہے کہ آپ کا وصال³⁷⁰ کی پیدائش کے بعد ہوا تھا، لہذا حضرت یحییٰ بن سعید الاموی نے مغازی میں³⁷¹ ایک ضعیف راوی عثمان بن عبد الرحمن وقاصی سے اور انہوں نے زہری سے اور انہوں نے سعید بن مسیب رضی اللہ عنہ سے روایت کیا ہے:

حضرت آمنہ رضی اللہ عنہا کے یہاں جب³⁷² کی پیدائش ہوئی تو حضرت عبد المطلب رضی اللہ عنہ نے حضرت عبد اللہ کو حکم دیا کہ انہیں لے کر قبائل عرب میں پھریں تو انہوں نے ایسا ہی کیا پھر حضرت حلیمہ رضی اللہ عنہا نے انہیں اجرت پر دودھ پلانے کے لیے لے لیا اور حضور نبی کریم ﷺ ان کے پاس چھ سال تک رہے تا آنکہ شق صدر کا واقعہ پیش آیا تو انہوں نے آپ ﷺ کی والدہ کے پاس واپس بھیج دیا۔ اس بارے میں اختلاف ہے کہ اُس وقت³⁷³ آپ ﷺ کی عمر کتنی تھی، کہا گیا کہ دو سال اور چار مہینے تھی، اسے امام ابن اسحاق نے ذکر کیا ہے، بعض نے کہا کہ اسی سال حضرت عبد اللہ اپنے ننھیال کی طرف ملنے کے لیے مدینہ منورہ گئے اور وہیں اُن کا وصال ہوا۔

کہا گیا کہ فرشتوں نے بارگاہ عالی میں عرض کی، اے ہمارے رب! اے ہمارے آقا! تیرا نبی ﷺ تو یتیم ہو گیا؟ اللہ تعالیٰ جبار جبار نے ارشاد فرمایا، میں اس کا ولی و مددگار اور حفاظت کرنے والا ہوں۔

370- حضور نبی کریم ﷺ۔

371- زہری رضی اللہ عنہ کے۔

372- حضور نبی کریم ﷺ۔

373- جب آپ ﷺ حلیمہ سعدیہ رضی اللہ عنہا کے پاس گئے۔

حضرت امام جعفر صادق علیہ السلام سے عرض کی گئی، حضور نبی کریم ﷺ کو والدین کی طرف سے کیوں یتیم کیا گیا تو ارشاد فرمایا: تاکہ مخلوق کا ان پر کوئی احسان نہ ہو۔ اسے ابو حیان نے ”بحر“ میں نقل کیا ہے۔
امام سخاوی رحمۃ اللہ علیہ فرماتے ہیں:

حضرت عبد اللہ نے بوقت وصال ایک لونڈی ام ایمن³⁷⁴ پانچ اونٹ اور کچھ بکریاں چھوڑیں تھی پس یہ ترکہ حضور نبی کریم ﷺ کو ملا اور ام ایمن آپ ﷺ کی پرورش فرماتیں رہیں اور جس ننھیال کی طرف ما قبل اشارہ کیا گیا، وہ یوں ہے کہ ہاشم بن عبد مناف نے مدینہ منورہ میں سلمیٰ بنت عمرو بنی نجار سے شادی کر لی تھی اور اس سے عبد المطلب رضی اللہ عنہ پیدا ہوئے³⁷⁵۔

اور ہجرت کے باب میں حضور نبی کریم ﷺ سے صحیح حدیث میں مروی ہے: میں عبد المطلب رضی اللہ عنہ کے ننھیال میں ٹھہرا رہا لہذا ان کی تکریم کرتا ہوں۔
ایک اور روایت میں مذکور ہے کہ حضور نبی کریم ﷺ نے ارشاد فرمایا: میں اپنے ماموؤں کے یہاں ”یا فرمایا“ اپنے داداؤں³⁷⁶ کے یہاں۔
تو اس میں شک ابن اسحاق سبعی راوی کی طرف سے ہے یا پھر یہ کلام بطریق مجاز ہے اور خالوؤں کا اعتبار ماں کی طرف سے ہوتا ہے اور حضور نبی کریم ﷺ کا قیام تو ابن مالک بن نجار کے یہاں تھا، بنی عدی کے یہاں نہیں۔

374۔ جس کا نام برکتہ حبشیہ تھا۔

375۔ تو اسی وجہ سے انہیں ننھیال کہا گیا ورنہ حضور علیہ السلام کی والدہ بنی نجار سے نہیں تھیں تفصیلی واقعہ ما قبل گزر چکا ہے۔

376۔ ددھیال۔

معجزانہ ولادت باسعادت

امام بیہقی رحمۃ اللہ علیہ نے ”دلائل“ میں اور امام طبرانی و ابو نعیم نے محمد بن ابی سوید ثقفی سے بطریق عثمان ابن ابی العاص رضی اللہ عنہ روایت کیا ہے کہ مجھے میرے صحابیہ والدہ حضرت فاطمہ بنت عبد اللہ ثقفی رضی اللہ عنہا نے بیان کیا:

جس رات حضرت آمنہ رضی اللہ عنہا کو دردِ زہ کا معالہ پیش آیا تو میں اُس وقت وہاں موجود تھی ³⁷⁷ اور میں ستاروں کو دیکھ رہی ہوں کہ میرے قریب ہوتے جا رہے ہیں اور ایسا لگتا تھا کہ وہ میرے اوپر ہی آگریں گے پس جب انہوں نے بچے کو جنم دے دیا تو اُن سے ایک نور نکلا جس سے درو دیوار روشن ہو گئے۔ ³⁷⁸

امام ابن سعد نے کہا ہمیں ہیشم بن خارجہ نے خبر دی انہیں یحییٰ بن حمزہ نے بطریق اوزاعی از حسان بن عطیہ حدیث بیان کی:

بیشک جس وقت حضور نبی کریم صلی اللہ علیہ وسلم پیدا ہوئے تو ہاتھ اور گھٹنے زمین پر رکھے اور نظریں آسمان کی طرف بلند فرمائیں۔ یہ روایت مرسل ہونے کے باوجود قوی ہے۔ اسی طرح اسحاق بن ابی طلحہ سے ایک مرسل روایت میں آیا ہے کہ انہوں نے ارشاد فرمایا:

میں نے انہیں ستھرا پیدا کیا ہے، ایسے پیدا نہیں کیا، جیسا کہ بکری کا بچہ پیدا ہوتا ہے یعنی آپ صلی اللہ علیہ وسلم ایسے مبارک پیدا ہوئے کہ آپ کے اہل و خاندان

377۔ درد کا معاملہ انہوں نے عام عورتوں کے حالات پر قیاس کرتے ہوئے فرمایا ورنہ حضرت آمنہ رضی اللہ عنہا نے حمل یا ولادت کے وقت کوئی تکلیف محسوس نہیں ہوئی تھی، جیسا کہ تفصیلی کلام ماقبل ہو چکا۔

378۔ المواہب اللدنیۃ للقسطلانی: ج: ۱: ص: ۱۲۷۔

والے 379 آپ ﷺ سے 380 بہت محبت کرتے تھے اور آپ ﷺ کے بدن اقدس پر کوئی ناپسندیدہ شئی نہیں دیکھی گئی اور وہ زمین پر اپنے ہاتھ رکھ کر بیٹھ گئے۔ 381

حضرت ابو الحسن بن بشران نے ابن سماک سے روایت کی انہیں حضرت ابو الحسن بن براء نے خبر دی کہ حضرت آمنہ رضی اللہ عنہا نے ارشاد فرمایا: میں نے آپ ﷺ کو جنم دیا تو آپ ﷺ گھٹنوں کے بل تشریف فرما ہو گئے اور آسمان کی جانب دیکھنے لگے پھر ایک مٹھی زمین سے بھری اور سجدہ میں گر گئے پھر میں نے برتن آپ ﷺ کی طرف کیا تو دیکھا کہ وہ آپ ﷺ کی 382 پھٹ چکا تھا تو آپ ﷺ نے اپنے انگوٹھے کو چوسنا شروع کیا اور اُس میں سے دودھ نکلنے لگا۔

امام سخاوی رحمۃ اللہ علیہ نے فرمایا:

جب حضرت آمنہ رضی اللہ عنہا نے حضور نبی کریم ﷺ کو جنم دے دیا تو ان کے دادا حضرت عبد المطلب رضی اللہ عنہ کے پاس پیغام بھیجا کہ آپ کے گھرانے میں آج کی رات ایک لڑکا پیدا ہوا ہے اسے آکر دیکھ لیں پس جب وہ دیکھنے آئے تو حضرت آمنہ رضی اللہ عنہا نے انہیں اُن واقعات سے باخبر کر دیا جو حمل سے اب تک انہوں نے دیکھے تھے۔ 383

379- مختلف بشارت کی وجہ سے۔

380- پہلے ہی سے۔

381- طبقات ابن سعد: ج: 1 ص: 82۔

382- ہیبت و عظمت کے سبب۔

383- طبقات ابن سعد: ج: 1 ص: 83: عیون الاثر: ج: 1 ص: 83۔

تو آپ نے بچہ کو گود میں لیا اور یہ کہتے ہوئے اللہ تعالیٰ جَبَلِ جَلَالَةٍ کا شکر ادا کرنے لگے:

الْحَمْدُ لِلَّهِ الَّذِي أَعْطَانِي هَذَا الْغُلَامَ الطَّيِّبَ الْأَزْدَانِ
قَدْ سَادَ فِي الْمَهْدِ عَلَى الْغُلَمَانِ أُعِينُهُ بِالْبَيْتِ ذِي الْأَرْكَانِ

ترجمہ: میں اللہ تعالیٰ جَبَلِ جَلَالَةٍ کا شکر ادا کرتا ہوں جس نے مجھے یہ پاکیزہ و مطیب لڑکا عطا کیا ہے، یہ تو گود ہی میں لڑکوں کو سردار ہو گیا، میں اسے ستونوں والے ³⁸⁴ پناہ میں دیتا ہوں۔ ³⁸⁵

پس ثویبہ حضور نبی کریم ﷺ کے چچا ابو لہب کی لونڈی گئی اور اپنے آقا ابو لہب کو اس کے بھائی عبد اللہ کے یہاں لڑکا پیدا ہونے کی بشارت دی تو اس نے اسے فوراً آزاد کر دیا۔

فیضانِ میلادِ مصطفیٰ ﷺ

امام قسطلانی رحمۃ اللہ علیہ نے فرمایا:

ثویبہ نے حضور نبی کریم ﷺ کو دودھ بھی پلایا تھا نیز فرمایا کہ مروی ہے ابو لہب کو مرنے کے بعد کسی نے خواب میں دیکھا تو پوچھا کیا حال ہے؟ کہنے لگا: آگ میں ہوں لیکن ہر پیر کو مجھ پر سے عذاب میں کمی کر دی جاتی ہے اور میری ان دو انگلیوں کے درمیان سے مجھے کچھ پانی پینے کے لیے مل جاتا ہے، یہ کہتے ہوئے اس نے اپنے انگلیوں کے پوروں کی طرف اشارہ کیا اور کہا کہ یہ اس

384- خانہ کعبہ کے رب کی۔

385- طبقات ابن سعد: ج: 1 ص: 83: الروض الانف: ج: 2 ص: 157۔

لیے ہے کہ جب ثویبہ نے مجھے نبی³⁸⁶ کی پیدائش و رضاعت کی خوشخبری سنائی تو ان کے اشارے سے میں نے اسے آزاد کر دیا تھا۔³⁸⁷

امام ابن جوزی رحمۃ اللہ علیہ نے فرمایا:

جب اُس کا فراہوب کا یہ حال ہے جس کے بارے میں قرآن پاک میں صریح مذمت نازل ہوئی ہے اور اس کے باوجود حضور نبی کریم صلی اللہ علیہ وسلم کی ولادت کی خوشی منانے پر اس کے عذاب میں ہر پیر کے روز کمی کر دی جاتی ہے تو پھر اُس مسرور³⁸⁸ اُمتی کا کیا حال ہو گا جو حضور نبی کریم صلی اللہ علیہ وسلم کی محبت میں خرچ کرے، مجھے اپنی عمر کی قسم! بے شک اس کی جزا رب کریم جہاں جلالہ ضرور دے گا اور اپنے فضل کریم سے اسے جنت نعیم میں داخل کرے گا۔

امام حاکم رحمۃ اللہ علیہ نے اپنی صحیح میں حضرت عائشہ رضی اللہ عنہا سے روایت

کیا ہے:

مکہ مکرمہ میں ایک تاجر رہتا تھا پس جس رات رسول اللہ صلی اللہ علیہ وسلم پیدا ہوئے تو وہ پوچھنے لگا، اے گروہ قریش! کیا آج کی رات تمہارے یہاں کوئی لڑکا پیدا ہوا ہے؟ انہوں نے کہا ہمیں تو کچھ علم نہیں، اُس نے کہا ذرا دیکھو کیونکہ آج کی رات اس آخری اُمت کا نبی پیدا ہو چکا ہے جس کے کندھوں کے درمیان ایک نشانی ہے، اس پر کچھ بال بھی ہیں جیسا کہ گھوڑے کی گردن پر ہوتے ہیں اور وہ بال ایک دوسرے سے ملے ہوئے ہیں، وہ لڑکا دو راتوں تک دودھ نہیں پیئے گا

386- صلی اللہ علیہ وسلم

387- طبقات ابن سعد: ج: 1: ص: 88: البدایۃ لابن کثیر: 3: ص: 207-

388- مؤمن و مسلمان-

کیونکہ عفریت جن نے اس کے منہ پر اپنا ہاتھ رکھا ہوا ہے ³⁸⁹ تو اہل قریش پلٹے اور معلومات کرنے لگے۔

انہیں بتایا گیا کہ عبد اللہ بن عبد المطلب رضی اللہ عنہ کے یہاں ایک لڑکا پیدا ہوا ہے، تو یہ سنتے ہی یہودی نکلا حتیٰ کہ حضرت آمنہ رضی اللہ عنہا کے پاس آن پہنچا اور کہنے لگا ذرا اپنے بیٹے کو باہر لائیں آپ انہیں باہر لائیں تو اس نے آپ صلی اللہ علیہ وسلم کی پشت پر سے کپڑا اٹھایا تو دیکھا کہ وہ نشان ابھرا ہوا پشت پر موجود ہے، یہ دیکھ کر یہودی بے ہوش ہو گیا جب کچھ افاقہ ہو تو لوگوں نے کہا تیرا برا ہو تجھے کیا ہو گیا؟ وہ کہنے لگا اے گروہ قریش! اللہ کی قسم! نبوت بنی اسرائیل سے چلتی رہی اللہ کی قسم! اب تمہاری شان و شوکت اتنی بڑھ جائے گی کہ مشرق و مغرب میں تمہارے چرچے ہوں گے۔ ³⁹⁰

امام سخاوی رحمۃ اللہ علیہ نے فرمایا:

یہ اس بات پر دلیل ہے کہ حضور نبی کریم صلی اللہ علیہ وسلم کی ولادت کے وقت ہی سے آپ صلی اللہ علیہ وسلم کے کندھوں کے درمیان مہر نبوت موجود تھی اور یہ وہی علامت تھی جسے اہل کتاب جانتے تھے، اسی کا سوال کرتے تھے اور اسی کو اپنے پاس ٹھرانے کا مطالبہ کرتے رہتے تھے۔

حتیٰ کہ مروی ہے ہر قل بادشاہ نے ایک شخص کو حضور نبی کریم صلی اللہ علیہ وسلم کے پاس بھیجا تا کہ آپ صلی اللہ علیہ وسلم کی خاتم نبوت کو دیکھ لے اور پھر ہمیں اس کی خبر دے۔

389- عفریت جن کا ہاتھ رکھنا یہ خاص اس یہودی کا اپنا خیال ہے حقیقت میں ایسا کچھ نہیں تھا۔

390- المواہب اللدنیۃ للقسطلانی: ج: ۱: ص: ۱۲۲: البدایہ لابن کثیر: ۳: ص: ۳۹۱۔

لیکن ابھی روایت آئے گی کہ وہ دو فرشتے جنہوں نے آپ ﷺ کے سینہ اقدس کو چاک کر کے اسے حکمت سے بھرا انہوں نے ہی مہر نبوت کو شانوں کے درمیان لگایا تھا اور یہی روایت پہلی روایت سے زیادہ صحیح معلوم ہوتی ہے۔
 میں³⁹¹ کہتا ہوں کہ دونوں روایات میں تطبیق ممکن ہے البتہ وہ روایت جس میں مروی ہے کہ حضور نبی کریم ﷺ کے وصال کے بعد شانوں سے مہر نبوت کو اٹھالیا گیا تھا تو اس روایت کی سند ضعیف ہے اور خطیب بغدادی رحمۃ اللہ علیہ نے حضرت محمد بن عبد اللہ بن عمرو بن عثمان سے انہوں نے اپنی والدہ فاطمہ بنت حسین بن علی رضی اللہ عنہما سے اور انہوں نے اپنے والد رضی اللہ عنہ سے حدیث روایت کی ہے:

جب حضور نبی کریم ﷺ کی پیدائش کی رات آئی تو مکہ مکرمہ کے ایک یہودی نے کہا آج کی رات تمہارے اس شہر میں ایسا نبی پیدا ہو گا جس کی صفت یہ ہوگی کہ وہ حضرت موسیٰ و ہارون علیہم السلام کی تعظیم کرے گا لیکن ان کی³⁹² امت کو قتل کرے گا پس اگر تمہارے ہاں³⁹³ یہ خبر غلط ثابت ہو جائے تو اہل طائف یا اہل ایلہ کو اس کی بشارت دے دو اور اسی رات حضور نبی کریم ﷺ کی ولادت ہوئی تو وہ یہودی نکلا اور مقام ابراہیم میں داخل ہوا اور کہنے لگا میں گواہی دیتا ہوں کہ اللہ تعالیٰ جبار جبار کے علاوہ کوئی معبود برحق نہیں اور بیشک موسیٰ³⁹⁴

391- امام سخاوی رحمۃ اللہ علیہ۔

392- باغی۔

393- آج۔

394- علیہ السلام۔

حق ہیں اور محمد ³⁹⁵ بھی حق ہیں۔ یہ کہنے کے بعد وہ یہودی ایسا غائب ہوا کہ اُس کی کوئی خبر نہ مل سکی۔

امام ابو نعیم نے ”دلائل النبوة“ میں بطریق شعیب ابن محمد بن عبد اللہ بن عمرو بن عاص رضی اللہ عنہما سے انہوں نے اپنے والد اور انہوں نے اپنے دادا سے روایت کی ہے:

”مَرَّ الظُّهْرَانِ“ میں ایک راہب ”عیصا“ نامی رہتا تھا، اِس نے ایک مرتبہ دوران گفتگو کہا، اِس نے عبد اللہ بن عبد المطلب رضی اللہ عنہ کو حضور ﷺ کی پیدائش کی رات بتا دیا تھا کہ بیشک وہ ³⁹⁶ اِس اُمت کے نبی ہوں گے اور اُن کی چند صفات بھی ذکر کر دی تھیں۔

امام سخاوی رحمہ اللہ نے فرمایا:

وہ نشانیاں جو حضور نبی کریم ﷺ کی پیدائش کے وقت اور اِس کے بعد واقع ہوئیں بہت ساری ہیں اور یہ اُن نشانیوں کے علاوہ ہیں جو اسلام میں اعلان نبوت کے بعد رونما ہوئیں اور وہ علمائے کرام و ائمہ عظام کے درمیان معروف و مشہور ہیں اور انہیں جمع کرنے کے لیے علمائے کرام مثلاً امام ابو نعیم، امام سہیلی وغیرہ نے بڑا اہتمام کیا ہے، انہوں نے اعلان نبوت بلکہ آپ ﷺ کی ولادت سے قبل کی نشانیوں کو بھی جمع کرنے کی کوشش کی ہے جیسا کہ امام حاکم نے کتاب الاکلیل، ابو سعید نیشاپوری نے شرف المصطفیٰ، ابو نعیم و بیہقی نے دلائل النبوة اور ³⁹⁷ شفا شریف وغیرہ میں ایسا کیا ہے۔

395- ﷺ

396- پیدا ہونے والے۔

397- قاضی عیاض نے۔

آمد مصطفیٰ ﷺ اور ملک قیصر و کسریٰ

امام نسبی رحمۃ اللہ علیہ "معرفۃ الصحابہ" میں حضرت مخزوم بن ہانی کی ان کے والد سے روایت ذکر کرتے ہیں اور ان کی عمر ۱۵۰ سال ہوئی:

ایون کسریٰ میں زلزلہ آیا جس سے ایک ہیبت ناک آواز سنائی دی اور ایوان کسریٰ میں دراڑیں پڑ گئیں۔³⁹⁸

شیخ المثنیٰ ابن جزری رحمۃ اللہ علیہ نے فرمایا:

وہ دراڑیں ابھی تک باقی ہیں اور ہمیں اس بات کی خبر ان لوگوں نے دی، جنہوں نے بذات خود مدائن میں اسے دیکھا³⁹⁹ اور ایون کسریٰ کے چودہ بلند کنگرے بھی گر گئے اور "شُرْفَةُ" دراصل "شرف" کا مفرد ہے اور شرف⁴⁰⁰ اسے کہتے ہیں، جو دیواروں پر خوبصورتی لیے بنائے جاتے ہیں تاکہ دیکھنے والوں کو بھاجائیں۔

اور فارس⁴⁰¹ کی آگ بھی بجھ گئی، جس کی لوگ عبادت کرتے تھے، یہ آگ دو ہزار سال سے نہیں بجھی تھی بلکہ یہ لوگ صبح شام اسے روشن کرنے میں لگے رہتے تھے لیکن اُس رات⁴⁰² اسے کوئی بھی روشن نہیں کر سکا اور وہ لوگ اسے بھڑکانے سے عاجز آ گئے۔

398- عیون الاثر لابن سید الناس: ج: ۱: ص: ۸۳۔

399- عیون الاثر لابن سید الناس: ج: ۱: ص: ۸۳۔

400- کنگرہ۔

401- کے آتش کدہ۔

402- آگ بجھنے کے بعد۔

نیز ”بحیرۃ ساوہ“ بھی خشک ہو گیا، اس کے ارد گرد کے باشندے شرک و دشمنی کا اعلیٰ نمونہ تھے اور یہ بحیرہ⁴⁰³ بہت بڑا تھا حتیٰ کہ اس کا فاصلہ ایک فرسخ سے بھی زیادہ تھا اور یہ عراق عجم میں ”ہمدان اور قم“ کے درمیان واقع تھا اس میں کشتیاں چلا کرتیں تھیں اور اس کے قرب و جوار کے باشندے مثلاً فرغانہ، رے وغیرہ اس میں سفر کرتے تھے۔

تو حضور نبی کریم ﷺ کی ولادت کی رات وہ چشمہ بھی خشک ہو کر رہ گیا اور ایسا خشک ہوا کہ گویا کبھی بھی اس کے دامن میں پانی تھا ہی نہیں بلکہ اس کا پانی بالکل ہی غائب ہو گیا حتیٰ کہ بعد میں اسی جگہ ”ساوہ“ شہر معرض وجود میں آیا جو اب بھی ایک قلعے کی صورت میں آباد ہے۔

اور ”موہذان“ نے خواب دیکھا، یہ اُن شہروں اور ممالک کا حاکم اعلیٰ تھا کہ سخت جسامت والے اونٹ عربی گھوڑوں کو ہانک رہے ہیں اور دریا دجلہ کو عبور کر کے تمام شہروں میں پھیل چکے ہیں۔⁴⁰⁴

اس رات شیاطین پر شہاب ثاقب برسائے گئے حالانکہ اس سے قبل وہ ہر جگہ سے باتیں چرایا کرتے تھے اور⁴⁰⁵ بلیس کو آسمان پر جانے سے روک دیا گیا جیسا کہ مروی ہے⁴⁰⁶ یہ اس کی طرف اشارہ ہے۔

403۔ چشمہ، تالاب۔

404۔ عیون الاثر لابن سید الناس: ج: ۱: ص: ۸۴۔

405۔ ان کے سردار

406۔ وہ آسمان پر جا کر بیٹھ جاتا اور وہاں سے باتیں چوری کر لیتا۔

حضرت بَقِيَّ بْنَ مُحَمَّدٍ رَضِيَ اللَّهُ عَنْهُ "صاحب مسند" نے اپنی تفسیر میں ذکر کیا ہے اور اسی روایت کو ہم نے بھی حضرت مجاہد رَضِيَ اللَّهُ عَنْهُ سے ⁴⁰⁷ نقل کیا ہے۔

ابلیس چار مرتبہ شدید رویا (۱) جب اسے لعنتی قرار دیا گیا (۲) جب اسے آسمان سے نیچے اتارا گیا (۳) جب حضور نبی کریم ﷺ پیدا ہوئے (۴) جب حضور نبی کریم ﷺ نے اعلان نبوت فرمایا، یا پھر جب سورۃ فاتحہ نازل ہوئی۔ ⁴⁰⁸ اس بات میں کچھ اختلاف ہے کہ حضور نبی کریم ﷺ مہر نبوت کے ساتھ پیدا ہوئے جیسا کہ ماقبل حضرت عائشہ رَضِيَ اللَّهُ عَنْهَا کی روایت گزر چکی یا بوقت ولادت مہر نبوت عطا کی گئی یا ایام رضاعت میں شق صدر کے دوران دو فرشتوں میں سے ایک نے اسے لگایا۔

پہلے قول کو امام ابن سید الناس، دوسرے کو حافظ مغلطائی نے یحییٰ بن عابد سے بصیغہ تم ریض ⁴⁰⁹ روایت کیا ہے جبکہ تیسرا قول زیادہ صحیح و درست ہے، لہذا امام طیا لسی و حارث نے اپنی اپنی "مسند" میں حضرت عائشہ رَضِيَ اللَّهُ عَنْهَا سے اور امام ابو نعیم نے "دلائل" میں روایت کیا ہے کہ حضور نبی کریم ﷺ نے ارشاد فرمایا:

جبرائیل نے میری پشت پر مہر لگائی حتیٰ کہ اس کا اثر میں نے اپنے دل میں محسوس کیا۔

407- اپنی سند کے ساتھ۔

408- الروض الانف: ج: ۲: ص: ۱۲۹: عیون الاثر: ج: ۱: ص: ۸۲: البدایۃ لابن کثیر: ۳/۳۹۱

409- ایسے الفاظ جن سے روایت کا ضعیف ہونا معلوم ہو۔

اور حدیث ابو ذر غفاری رضی اللہ عنہ جسے امام احمد نے ⁴¹⁰ میں اور امام بیہقی نے ”دلائل“ میں روایت کیا ہے وہ بھی کچھ اسی طرح ہے اور میں کہتا ہوں کہ ان روایات میں تطبیق کرنا بھی ممکن ہے بایں طور کہ ہر مرتبہ افادہ میں اضافہ کا ظہور ہوا ہو۔

اسی طرح اس بات میں بھی کچھ اختلاف ہے کہ کیا آپ ﷺ پیدا نشی ختنہ شدہ پیدا ہوئے یا پھر بعد میں ختنہ کیا گیا۔

پس امام طبرانی و ابو نعیم نے بطریق حسن از انس رضی اللہ عنہ روایت کی ہے کہ حضور ﷺ نے ارشاد فرمایا:

اللہ تعالیٰ جبرئیل کے یہاں میری کرامت و عزت ہے کہ مجھے ختنہ شدہ پیدا کیا گیا اور کسی نے بھی میری شرمگاہ کو نہیں دیکھا۔ ⁴¹¹

امام ابن سعد رحمہ اللہ نے بطریق عطا خراسانی رحمہ اللہ از عکرمہ رحمہ اللہ از ابن عباس رضی اللہ عنہما اور انہوں نے اپنے والد ⁴¹² سے روایت کی ہے:

حضور رسالت مآب ﷺ ختنہ شدہ اور ناف بریدہ پیدا ہوئے تو آپ ﷺ کے دادا ⁴¹³ اس پر بہت خوش ہوئے اور کہنے لگے ضرور میرے اس بیٹے کی کوئی بلند شان ہوگی۔ ⁴¹⁴

410- مسند۔

411- المواہب اللدنیة: ج: ۱: ص: ۱۳۳: البدایہ لابن کثیر: ۳: ص: ۳۸۷۔

412- حضرت سیدنا عباس رضی اللہ عنہ۔

413- حضرت عبدالمطلب رضی اللہ عنہ۔

414- البدایہ لابن کثیر: ۳: ص: ۳۸۷۔

امام ابو جعفر طبری رحمۃ اللہ علیہ نے اپنی ”تاریخ“ میں لکھا ہے:

حضور نبی مکرم صلی اللہ علیہ وسلم ختنہ شدہ پیدا ہوئے۔

امام ابو عبد اللہ حکیم ترمذی رحمۃ اللہ علیہ نے فرمایا:

بیشک حضور نبی کریم صلی اللہ علیہ وسلم ختنہ شدہ پیدا ہوئے۔

امام ابن عبد البر رحمۃ اللہ علیہ نے ”تمہید“ میں روایت کیا ہے:

آپ صلی اللہ علیہ وسلم کے دادا⁴¹⁵ نے ساتویں دن آپ صلی اللہ علیہ وسلم کا ختنہ کیا اور

دعوت کی۔

میں کہتا ہوں ختنہ کی خوشی میں انہوں نے جو دعوت طعام کی تھی شاید

اسی سے یہ وہم پیدا ہوا کہ ختنے بھی اسی دن ہوئے تھے⁴¹⁶ پس حدیث میں

”ختنہ“ کا معنی ”أَظْهَرَ الْخِتَانِ“ ہے یعنی انہوں نے آپ صلی اللہ علیہ وسلم کا ختنہ شدہ ہونا

ظاہر فرمایا⁴¹⁷ اور آپ صلی اللہ علیہ وسلم کا عظیم الشان اور واضح البرہان ہونا بیان کیا۔

کیونکہ امام ابن عبد البر کی روایت میں تو یہ بھی آیا ہے کہ انہوں نے

ساتویں دن ایک مینڈھا ذبح کیا اور اہل قریش کو کھانے کے لیے بلایا، جب وہ

لوگ کھانا کھا چکے تو پوچھنے لگے اے عبد المطلب رضی اللہ عنہ! جس لڑکے کے لیے تو نے

ہماری ایسی شان والی دعوت کی ہے ذرا سے بھی تو دیکھا اور اس کا نام کیا رکھا ہے،

تو آپ نے فرمایا ”محمد“⁴¹⁸ وہ بولے تم نے اپنے خاندان والوں کے ناموں سے

415- حضرت عبد المطلب رضی اللہ عنہ۔

416- حالانکہ ایسا نہیں ہے۔

417- اور اس کی خوشی میں کھانے کا اہتمام فرمایا۔

418- صلی اللہ علیہ وسلم۔

کیوں بے رغبتی کی؟ آپ نے فرمایا: میں چاہتا ہوں کہ اللہ تعالیٰ جبریلؑ اس کی آسمانوں میں تعریف کرے اور خلق خدا زمین پر اس کی تعریف کرے۔⁴¹⁹

اور کسی کہنے والے نے نہایت عجیب بات کہی⁴²⁰ کہ حضرت جبریل علیہ السلام نے آپ ﷺ کے ختنے کیے۔⁴²¹

امام عراقی رحمہ اللہ نے فرمایا:

اس بارے میں کوئی بھی روایت تحقیق کے اصول پر نہیں اترتی۔

امام احمد رحمہ اللہ نے اس بارے میں سکوت اختیار کیا ہے کہ آپ ﷺ

کے دادا نے آپ کا ختنہ کیا۔

امام مزنی رحمہ اللہ سے جب کسی نے سوال کیا حضور نبی کریم ﷺ ختنہ

شدہ پیدا ہوئے تھے؟ تو آپ نے جواباً ارشاد فرمایا: اللہ اعلم پھر فرمایا مجھے اس بارے میں علم نہیں۔

حنابلہ میں سے امام ابو بکر عبدالعزیز بن جعفر رحمہ اللہ نے فرمایا:

مروی ہے کہ حضور نبی کریم ﷺ ختنہ شدہ اور ناف بریدہ پیدا ہوئے

تھے امام احمد بن حنبل رحمہ اللہ نے اس حدیث کو صحیح کہنے کے بارے میں کوئی جسارت نہیں کی⁴²²۔

419۔ الروض الانف: ج: ۲: ص: ۱۵۱/۱۵۰۔

420۔ یعنی یہ قول لائق توجہ نہیں۔

421۔ البدایۃ لابن کثیر: ۳: ص: ۳۸۸۔

422۔ بلکہ توقف فرمایا ہے۔

اور جو بعض روایات میں آپ ﷺ کے دادا کا ختنہ کروانا مذکور ہے تو بعض ائمہ نے اسے ہی قرین صواب کہا ہے لیکن امام حاکم نے ارشاد فرمایا کہ پہلی بات ⁴²³ متواتر روایات سے ثابت ہے ⁴²⁴۔

امام سخاوی رحمۃ اللہ علیہ نے ارشاد فرمایا:

میں بھی اس قول کی طرف میلان رکھتا ہوں کیونکہ آپ ﷺ کی والدہ کا فرمان ہے میں نے انہیں ستر پیدا کیا۔

نام محمد ﷺ کی حفاظت کا اہتمام

بعض ائمہ کرام نے ارشاد فرمایا:

اللہ تعالیٰ جب جبرائیل نے آپ ﷺ کے گھر والوں کے دلوں میں یہ بات ڈال دی تھی کہ وہ آپ ﷺ کا نام ”محمد“ رکھیں کیونکہ آپ ﷺ کی ذات والا صفات میں قابل تعریف اوصاف مبارک موجود تھے اور یوں اسم و معنی میں مطابقت ہو گئی۔ ⁴²⁵

کہا گیا ہے کہ اسماء ⁴²⁶ آسمان سے نازل ہوتے ہیں اور اس ⁴²⁷ حضرت

حسان رضی اللہ عنہا نے کیا خوب صورت شعر کہے ہیں:

وَضَمَّ الْإِلَٰهَ إِسْمَ النَّبِيِّ إِلَىٰ إِسْمِهِ إِذَا قَالَ فِي الْخَمْسِ الْمَوْذِنُ أَشْهَدُ
وَشَقَّ لَهُ مِنْ إِسْمِهِ لِيَجِلَّهُ فَذُو الْعَرْشِ مُحَمَّدٌ وَهَذَا مُحَمَّدٌ

423- ختنہ شدہ و ناف بریدہ پیدا ہونا۔

424- یہاں متواتر بمعنی کثیر ہے، علم حدیث کی اصطلاح مراد نہیں۔

425- البدایۃ لابن کثیر: ۳: ص: ۳۹۰۔

426- نام۔

427- نام محمد ﷺ کے بارے میں۔

ترجمہ: اللہ تعالیٰ جَلَّ جَلالُه نے حضور نبی کریم ﷺ کے نام کو اپنے نام کے ساتھ ملا دیا جب بھی مؤذن دن میں پانچ مرتبہ ”اشہد“ کہتا ہے اور اُن کا نام اپنے نام سے مشتق کر کے نکالاتا کہ اس کی عظمت ظاہر ہو جائے، پس وہ عرش والا⁴²⁸ محمود اور یہ⁴²⁹ محمد ہیں۔

امام سخاوی رحمۃ اللہ علیہ نے ارشاد فرمایا:

آپ ﷺ کے دادا نے اللہ تعالیٰ کی عطا کردہ توفیق سے ابتداء ہی آپ کا نام ”محمد“ ﷺ رکھایا پھر خواب میں بشارت پا کر رکھا۔

امام ابوربیع بن سالم الکلاعی رحمۃ اللہ علیہ نے فرمایا:

لوگوں کا خیال ہے کہ حضرت عبدالمطلب رضی اللہ عنہ نے ایک خواب دیکھا کہ چاندی کی ایک لڑی اُن کی پشت سے نکلی ہے اور اس لڑی کے کنارے مشرق و مغرب، آسمان و زمین میں چار طرف پھیلے ہوئے ہیں پھر وہ لڑی سمٹ کر ایک درخت بن گئی جس کا ہر پتہ نور تھا اور اہل مشرق و مغرب اس سے لپٹے ہوئے ہیں، حضرت عبدالمطلب رضی اللہ عنہ نے جب یہ خواب بیان کیا تو انہیں تعبیر بتائی گئی کہ ان کی اولاد میں سے ایک شخص ہو گا جس کی اہل مشرق و مغرب اتباع کریں گے اور اہل زمین و آسمان اس کی تعریف و توصیف کریں گے، لہذا اسی وجہ سے آپ ﷺ کا نام⁴³⁰ رکھا گیا نیز حضرت آمنہ رضی اللہ عنہا نے بھی ارشاد فرمایا کہ اس نام کے رکھنے کا حکم دیا گیا تھا۔⁴³¹

428- رب۔

429- زینت عرش و فرش والے نبی۔

430- محمد ﷺ۔

431- عیون الاثر: ج: ۸۸ / ۱: الروض الانف: ج: ۱۵۱ / ۲: البدایہ لابن کثیر: ۳۸۹ / ۳۔

”محمد و احمد“ حضور سالت مآب ﷺ کے دو نام ہیں، جیسا کہ قرآن پاک میں بھی ہے:

مُحَمَّدٌ رَّسُولُ اللَّهِ⁴³²

ترجمہ: محمد اللہ کے رسول ہیں۔

مُبَشِّرًا بِرَسُولٍ يَأْتِي مِنْ بَعْدِي اسْمُهُ أَحْمَدُ⁴³³

ترجمہ: ان رسول کی بشارت سناتا ہوا جو میرے بعد تشریف لائیں گے ان کا نام احمد ہے۔

امام حاکم رحمۃ اللہ نے اپنی صحیح میں روایت کیا ہے:

حضرت سیدنا آدم علیہ السلام نے نام محمد ﷺ کو عرش پر لکھا ہوا دیکھا تو اللہ تعالیٰ جب جلالہ نے حضرت آدم علیہ السلام سے ارشاد فرمایا: اگر محمد نہ ہوتا تو میں تجھے پیدا ہی نہ کرتا۔

اور باقی رہی حدیث ﴿لَوْلَاكَ لَمَّا خَلَقْتُ الْآفَلَآكِ﴾⁴³⁴ اس کا معنی صحیح⁴³⁵ ہے اور علامہ صنعانی نے اسے موضوع کہا ہے⁴³⁶۔

حضرت قاضی عیاض رحمۃ اللہ نے فرمایا:

احمد ”أَفْعَلُ“ کے وزن پر اسم تفضیل مبالغہ کا صیغہ ہے، اس کا معنی جس سے بکثرت تعریف کا صدور ہو اور محمد ”مَفْعَلُ“ کے وزن پر ہے، اس کا

432- لفتح: ۲۹۔

433- الصف: ۶۔

434- اگرچہ لفظیہ حدیث ثابت نہیں ہے لیکن۔

435- وثابت۔

436- لیکن یہ حکم وضع درست نہیں ہے۔

معنی جس کی بکثرت تعریف کی گئی ہو اور یہ ⁴³⁷ ہی ”حمد“ سے مشتق ہیں، حضور نبی کریم ﷺ تعریف کے لحاظ سے دنیا و آخرت میں تمام لوگوں پر فضیلت و کثرت رکھتے ہیں، لہذا حضور نبی کریم ﷺ أَحْمَدُ الْمُحْمَدِيُّ اور أَحْمَدُ الْحَامِدِيُّ ہیں، بروز قیامت ”لواء الحمد“ آپ ہی کے ہاتھوں میں ہو گا تا کہ کمالِ حمد بھی آپ ﷺ ہی کے لیے ⁴³⁸ ہو جائے اور میدانِ قیامت میں آپ ﷺ کا حمد کے ساتھ چرچا ہو جائے، اسی لیے آپ ﷺ کو مقامِ محمود پر فائز کیا جائے گا، تمام اولین و آخرین آپ کی تعریف کریں گے اور آپ ﷺ کے لیے ایسے ابوابِ حمد کو کھولا جائے گا، جو کسی دوسرے پر نہیں کھلے ہوں گے، جیسا کہ اس بارے میں بخاری و مسلم میں بھی روایات موجود ہیں۔

سابقہ انبیائے کرام کی مقدس کتابوں میں حضور نبی کریم ﷺ کی اُمت کو ”حمادین“ کے نام سے موسوم کیا گیا ہے، لہذا ⁴³⁹ آپ ﷺ ہی کے لیے شایاں تھا کہ آپ ﷺ کے نام ”محمد و احمد“ رکھے جائیں۔

اور ان دونوں ناموں میں عجیب و غریب خصوصیات اور واضح نشانیاں ہیں، ان میں سے ایک خصوصیت یہ بھی ہے کہ اللہ تعالیٰ جَبَلِ جَلَالَةٍ نے اس نام کو محفوظ رکھا اور آپ ﷺ سے قبل کسی کو یہ نام رکھنے کی توفیق نہیں بخشی۔

لہذا سابقہ آسمانی صحائف میں ”احمد“ نام اگرچہ موجود بھی تھا اور انبیائے کرام اس نام سے بشارت بھی دیتے رہے لیکن پھر بھی اللہ تعالیٰ جَبَلِ جَلَالَةٍ نے لوگوں کو

437- دونوں۔

438- ظاہر و ثابت۔

439- ان تمام باتوں کے پیش نظر۔

اس نام کے رکھنے سے محفوظ رکھا، اس میں حکمت یہ بھی تھی کہ کسی کا یہ نام آپ ﷺ سے قبل نہ ہو اور نہ ہی کوئی اس نام سے پکارا جائے تاکہ بعد میں کمزور قلوب اس کے باعث شک میں مبتلا نہ ہو جائیں⁴⁴⁰ اسی طرح نام ”محمد“ ﷺ کا معاملہ ہے کہ عرب و عجم میں حضور نبی کریم ﷺ سے قبل کسی نے یہ نام نہیں رکھا حتیٰ کہ آپ ﷺ کے ظہور و ولادت سے پہلے ہی یہ بات پھیل چکی تھی کہ ایک نبی مبعوث ہونے والا ہے اس کا نام ”محمد“ ہو گا پھر اگرچہ اہل عرب میں سے کچھ افراد نے اس امید پر اپنے بیٹوں کا نام ”محمد“ رکھا تا کہ شاید وہ نبی ان ہی میں سے ہو جائیں لیکن:

اللَّهُ أَعْلَمُ حَيْثُ يَجْعَلُ رِسَالَتَهُ⁴⁴¹

ترجمہ: اللہ خوب جانتا ہے جہاں اپنی رسالت رکھے۔

پھر اللہ تعالیٰ جَبَّ جَلَّالَةً نے اس نام ”محمد“ رکھنے والوں کو دعویٰ نبوت سے بھی باز رکھا اور دوسروں کو بھی انہیں نبی کہنے سے باز رکھا نیز ایسے اسباب و اوصاف سے بھی باز رکھا، جس کی وجہ سے کوئی ان کے بارے میں شک میں مبتلا ہو⁴⁴² تا آنکہ دونوں ناموں کے اعتبار سے تمام ترکمالات صفات کا معاملہ حضور نبی کریم ﷺ کے لیے ثابت ہو گیا اور کسی ایک نے بھی اس بارے میں اعتراض نہیں کیا۔^{443/444}

440- کہ احمد کونسا، فلان بن فلاں یا پھر فلاں وغیرہ۔

441- الانعام: ۱۲۴۔

442- کہ ہو سکتا ہے یہی وہ نبی ہوں کیونکہ اس میں فلاں صفت موجود ہے جس کے بارے میں ہم نے سنا ہے وغیرہ۔

443- یہ اعتراض کی نئی جہت ۱۴۰۰ سال بعد قادیانی کے ذہن میں ایجاد ہوئی جس کی جھوٹی نبوت کے بلند و بانگ دعاوی کو اُس وقت کے علمائے اہل سنت نے خاک میں ملا دیا۔

444- کتاب الشفاء للقاضی عیاض: ج: ۱: ص: ۱۴۵: عیون الاثر لابن سید الناس: ج: ۱: ص: ۸۹: البدایۃ لابن کثیر: ۳: ص: ۳۷۲۔

اسماء النبی ﷺ کی تعداد

امام سخاوی رحمۃ اللہ علیہ نے ارشاد فرمایا:

حضور نبی کریم صلی اللہ علیہ وسلم کے کثیر اسمائے گرامی ہیں حتیٰ کہ بعض علمائے کرام نے اس کی تعداد ایک ہزار تک بیان کی ہے۔⁴⁴⁵

اکثر اسمائے گرامی ایسے افعال سے موصوف ہیں جن سے حضور نبی کریم صلی اللہ علیہ وسلم کی ذات گرامی متصف ہے، میں نے اس میں سے کچھ کو اپنی کتاب ”القول البدیع“ میں جمع کیا ہے اور مجھ سے قبل کسی نے اس کے نصف کو بھی یکجا نہیں کیا⁴⁴⁶ اور اس بات میں کوئی شک نہیں کہ اسماء کی کثرت مسیٰ کی کثرت پر دلالت کرتی ہے تو حضور نبی کریم صلی اللہ علیہ وسلم کے اسمائے گرامی کی قدر و منزلت جاننے کے

445۔ حضرت سیدی امام اہلسنت شاہ احمد رضا خان رحمۃ اللہ علیہ ”اسماء النبی“ صلی اللہ علیہ وسلم کے بارے میں لکھتے ہیں کہ رسول اللہ صلی اللہ علیہ وسلم کے اسمائے پاک بھی بکثرت ہیں کہ کثرت اسمائے ”شرف مسیٰ“ سے ناشی ہے، آٹھ سو ۸۰۰ سے زائد مواہب و شرح مواہب میں اور فقیر نے تقریباً چودہ سو ۱۴۰۰ پائے اور حصر ناممکن، (فتاویٰ رضویہ جلد ۲۸ صفحہ ۳۶۵ رضا فاؤنڈیشن لاہور) جبکہ مخدوم زماں شیخ الاسلام محمد ہاشم ٹھٹھوی رحمۃ اللہ علیہ نے ایک کتاب میں باقاعدہ ”اسماء النبی“ صلی اللہ علیہ وسلم کو جمع کیا ہے اور اس میں ۱۱۸۱ تک اسماء گرامی لکھے ہیں، نیز دوران ترجمہ ”الدولة المکیہ“ کا مطالعہ کرتے ہوئے پیرزادہ اقبال احمد فاروقی کا حاشیہ نظر سے گزرا وہ لکھتے ہیں: ”اسماء النبی“ صوفی برکت علی صاحب سالار والا، ۲۴ جنوری ۱۹۹۷ء نے چار ضخیم اور خوب صورت جلدوں پر مشتمل ایک کتاب شائع کی ہے جس میں حضور صلی اللہ علیہ وسلم کے دو ہزار ۲۰۰۰ اسماء گرامی جمع کیے ہیں۔ الدولة المکیہ مترجم: ۱۲۸، ابو محمد غفرلہ۔

446۔ اگر آ نے بھی چند سو ہی لکھے ہیں۔

لیے تیرے واسطے اتنا ہی کافی ہے کہ اللہ تعالیٰ جَبَلِ جَلَالَةٍ نے آپ ﷺ کے نام اپنے اسمائے حسنیٰ میں سے رکھے ہیں اور آپ ﷺ کو اپنی صفات عظیم میں سے موصوف فرمایا، جیسا کہ حضرت قاضی عیاض رحمۃ اللہ علیہ نے بیان کیا ہے اور میں کہتا ہوں شیخ المشائخ علامہ جلال الدین سیوطی رحمۃ اللہ علیہ نے بھی (اسماء النبی) سے متعلق کتاب لکھی ہے اور اس میں پانچ سو سے زائد اسمائے گرامی کو یکجا کیا گیا ہے ⁴⁴⁷ میں نے اُس میں سے جان بوجھ کر صرف ⁴⁴⁸ ”۹۱“ اسمائے گرامی لیے ہیں۔

هَذَا الْحَبِيبُ فَمِثْلُهُ لَا يُؤَلَدُ
جَبْرِيلُ نَادَى فِي مَنْصَةِ حُسَيْنِهِ
هَذَا مَلِيحُ الْوَجْهِ هَذَا الْمُصْطَفَى
هَذَا جَلِيلُ النَّعْتِ هَذَا الْهَرْتَضَى
هَذَا الَّذِي خَلَعَتْ عَلَيْهِ مَلَائِسُنْ
وَالنُّورُ مِنْ وَجَنَاتِهِ يَتَوَقَّدُ
هَذَا مَدِيحُ الْكُونِ هَذَا أَحْمَدُ
هَذَا جَمِيلُ الْوَصْفِ هَذَا السَّيِّدُ
هَذَا كُحَيْلُ الظَّرْفِ هَذَا الْأَفْجَدُ
وَنَفَائِسُ فَنَظِيرُهُ لَا يُوجَدُ

(۱) یہ حبیب ﷺ ہیں پس ان کی مثل کوئی پیدا ہی نہیں ہو اور نور تو ان کے رخساروں سے پھوٹتا رہتا ہے۔

(۲) جبریل ⁴⁴⁹ مسرت سے پکارا ٹھے یہ کائنات کے حسین ہیں یہ احمد ہیں۔

(۳) یہ خوبصورت چہرے والے مصطفیٰ ﷺ ہیں، یہ اچھے اوصاف والے یہ پناہ گاہ ہیں۔

447- اس کا نام النهجة السوية في الاسماء النبوية ہے، اس میں کل ”۴۷۰“ اسمائے نبوی کے عنوانات ہیں۔

448- بطور نخبہ۔

449- اس پیکر حسن کو دیکھ کر۔

- (۴) یہ برگزیدہ، یہ پسندیدہ، یہ سرگیں چشم، یہ بزرگی والے ہیں۔
- (۵) یہ وہ ہستی ہیں جنہیں نفاست و عظمت کے لباس سے آراستہ کیا گیا، لہذا ان کی نظیر ملنا ممکن ہی نہیں۔

پیدائش کا سال

اور حضور نبی کریم ﷺ کی پیدائش ”عام الفیل“ میں ہوئی جیسا کہ امام ترمذی نے اپنی ”جامع“ میں قیس بن مخرمہ اور ⁴⁵⁰ بن اشیم سے ⁴⁵¹ امام بیہقی نے ”دلائل“ میں سوید بن غفلہ سے جو ”مختصر مین“ میں سے ایک تھے اور امام حاکم نے اپنی ”صحیح“ میں اور امام بیہقی نے حجاج بن محمد از یونس رضی اللہ عنہ ابن ابی اسحاق، انہوں نے اپنے والد سے، انہوں نے حضرت سعید بن جبیر رضی اللہ عنہ سے اور انہوں نے حضرت ابن عباس رضی اللہ عنہما سے روایت کیا ہے۔

امام ابن سعد رحمۃ اللہ علیہ نے ”یوم الفیل“ کے لفظ کے ساتھ روایت ذکر کی ہے، نیز امام حاکم نے ایک اور سند کے ساتھ حمید ابن الربیع از حجاج بھی اسی طرح کی روایت ذکر کی ہے اور فرمایا ”یوم الفیل“ کہنے میں ”حمید“ راوی منفرد ہے اور انہوں نے امام ابن معین کی روایت کا بھی تعاقب کیا ہے لیکن ”عام الفیل“ کے

450- قباث۔

451- عام الفیل کے الفاظ والی روایت ترمذی شریف، ابواب المناقب، باب ماجاء فی میلاد النبی ﷺ میں صرف قیس بن مخرمہ سے مروی ہے، قباث بن اشیم والی روایت جو بطریق عثمان بن عفان ہے، اس میں صرف بڑے ہونے کا تذکرہ ہے ”عام الفیل“ کے الفاظ نہیں ہیں، ابو محمد غفرلہ۔

الفاظ والی روایات محفوظ ہیں اور ⁴⁵² والی روایات کسی دوسرے ⁴⁵³ کے منافی بھی نہیں ہیں کیونکہ ⁴⁵⁴ روایات میں صراحت نہیں ہے لہذا اس میں احتمال ہے۔

امام ابن عبد البر رحمۃ اللہ علیہ نے فرمایا:

ممکن ہے کہ یوم الفیل سے مراد وہ دن ہو جس میں اللہ تعالیٰ جبرائیل نے ہاتھی والوں کو حرم مقدس میں فساد کرنے سے روکا اور ہاتھی لانے والوں کو ہلاک و برباد کر دیا اور یہ بھی ممکن ہے کہ یوم الفیل میں ”یوم“ سے مراد سال ہو ⁴⁵⁵۔
امام سخاوی رحمۃ اللہ علیہ فرماتے ہیں:

ہمارے شیخ پہلے قول کی طرف مائل ہیں کہ کبھی ”یوم“ کہہ کر مطلقاً وقت مراد لیا جاتا ہے جیسا کہا جاتا ہے یوم فتح، یوم بدر، پس بیشک ان سے مراد حقیقت میں تو دن ہی ہیں لہذا اس اعتبار سے ”یوم الفیل“ کا لفظ ”عام الفیل“ سے زیادہ خاص ہوگا۔

امام بن حبان رحمۃ اللہ علیہ اپنی ”تاریخ“ کی ابتدا میں لکھتے ہیں:

حضور نبی کریم ﷺ عام الفیل میں اُس روز پیدا ہوئے جب اللہ تعالیٰ جبرائیل نے ابابیل پرندوں کو ہاتھی والوں کی طرف بھیجا تھا۔

امام بیہقی رحمۃ اللہ علیہ نے بھی محمد بن جبیر بن مطعم رضی اللہ عنہ سے لفظ ”عام“ والی ایک مرسل روایت ذکر کی ہے اور ⁴⁵⁶ حضرت حکیم بن حزام رضی اللہ عنہ، حویطب بن

452۔ عام الفیل کے الفاظ۔

453۔ مثلاً یوم الفیل والی روایات۔

454۔ عام الفیل والی۔

455۔ اگر ایسا مان لیا جائے تو کوئی اعتراض وارد نہیں ہوتا۔

456۔ اس اصحاب فیل کے واقعہ کو۔

عبدالعزی اور حضرت حسان بن ثابت رضی اللہ عنہ نے اپنی آنکھوں سے دیکھا تھا اور ان تمام حضرات کی عمریں ”۱۲۰ سال“ ہوئیں۔

حضرت ابراہیم بن منذر رحمۃ اللہ علیہ نے فرمایا:

یہ مسلمہ بات ہے جس میں ہمارے کسی بڑے عالم نے شک نہیں کیا⁴⁵⁷

اور امام ابن قتیبہ اور قاضی عیاض نے تو اس پر اجماع نقل کیا ہے۔

امام ابن دحیہ رحمۃ اللہ علیہ نے فرمایا:

سنن و آثار کی روشنی میں علمائے کرام نے اسی بات پر اتفاق ظاہر کیا ہے۔

اور گویا انہیں⁴⁵⁸ پیش نظر ابن قیم نے بھی اپنا اتفاق لکھا ہے لیکن اس

بارے میں اختلاف بھی ثابت ہے اور کئی اختلافی اقوال بھی موجود ہیں، ایک قول

کے مطابق اصحاب فیل کے واقع کے ۴۰ سال بعد ولادت ہوئی، یہ امام ابوزکریا

العلائی کا قول ہے، جسے امام ابن عساکر نے ”الترجمة النبویہ“ کی ابتداء میں ذکر

کیا ہے⁴⁵⁹ ۳۰ سال بعد ہوئی، اسے امام موسیٰ بن عقبہ نے حضرت امام زہری سے

نقل کیا ہے⁴⁶⁰ ۲۳ سال بعد ہوئی، اسے امام ابن عساکر نے شعیب بن شعیب

سے نقل کیا ہے،⁴⁶¹ ۱۵ سال بعد ہوئی، اسے امام ابن الکلبی نے اپنے والد سے

انہوں نے ابو صالح اور انہوں نے حضرت ابن عباس رضی اللہ عنہما سے روایت کیا ہے

457- کہ آپ ﷺ کی پیدائش عام الفیل میں ہوئی۔

458- اقوال کے۔

459- دوسرے قول کے مطابق۔

460- تیسرے قول کے مطابق۔

461- چوتھے قول کے مطابق۔

لیکن حضرت ابن عباس رضی اللہ عنہما کا قابل اعتماد قول اس سے قبل گزر چکا ہے،⁴⁶² ایک مہینہ بعد ہوئی، اسے امام ابن عبدالبر نے نقل کیا ہے،⁴⁶³ ۱۰ دن بعد ہوئی، اسے امام ابن عساکر نے بطریق عبدالرحمن ابن ابزی نقل کیا ہے،⁴⁶⁴ ۳۰ دن بعد ہوئی،⁴⁶⁵ ۴۰ دن بعد ہوئی۔

ایک تاریخی روایت کی حقیقت

امام سخاوی رحمۃ اللہ علیہ نے ارشاد فرمایا:

یہ بات جو زبان زد عام ہے کہ حضور نبی کریم ﷺ نے فرمایا: میں عادل بادشاہ کے زمانے میں پیدا ہوا تو اس قول کی کوئی اصل موجود نہیں ہے اور بعض تاریخی شواہد سے بے خبر افراد نے تو یہاں تک کہہ دیا کہ علمائے کرام کے درمیان اس بات میں کوئی اختلاف نہیں ہے کہ حضور نبی کریم ﷺ کی پیدائش مکہ مکرمہ میں کسریٰ نوشیر واں عادل کے زمانے میں ہوئی۔

میں کہتا ہوں کہ امام زرکشی رحمۃ اللہ علیہ نے فرمایا: یہ بات جھوٹ ہے۔

امام جلال الدین سیوطی رحمۃ اللہ علیہ نے فرمایا:

امام بیہقی رحمۃ اللہ علیہ نے ”شعب الایمان“ میں لکھا ہے کہ ہمارے شیخ حافظ

ابو عبد اللہ اس بات کے باطل ہونے پر نہایت کلام فرماتے تھے جو بعض جہلانے

462- پانچویں قول کے مطابق۔

463- چھٹے قول کے مطابق۔

464- ساتویں قول کے مطابق۔

465- آٹھویں قول کے مطابق۔

گھڑ رکھی ہے کہ حضور نبی کریم ﷺ نے فرمایا: میں عادل بادشاہ کے زمانے میں پیدا ہوا ہوں یعنی نوشیرواں کے زمانے میں۔

منقول ہے کہ بعض صالحین نے حضور نبی کریم ﷺ کی خواب میں زیارت کی تو حافظ ابو عبد اللہ کے کلام کرنے کے بارے میں عرض کی تو حضور ﷺ نے اس من گھڑت حدیث کی تکذیب و ابطال کرنے میں انہیں سچا قرار دیا اور ارشاد فرمایا: میں نے ایسی بات کبھی نہیں کہی۔

مدفن مبارک کے بارے میں ایک وضاحت

پس اگر کہا جائے کہ ہر شخص کے خمیر کی مٹی اُس کے مدفن کی جگہ سے لی جاتی ہے تو اس اعتبار سے حضور نبی کریم ﷺ کے مدفن کو مکہ مکرمہ میں ہونا چاہیے تھا کیونکہ آپ ﷺ⁴⁶⁶ کے لیے مٹی مکہ مکرمہ سے لی گئی تھی⁴⁶⁷ تو ”صاحب عوارف“⁴⁶⁸ انہوں نے جواب ارشاد فرمایا:

پانی نے⁴⁶⁹ جب جوش مارا تو جوہر نبی ﷺ⁴⁷⁰ کو مدینہ منورہ میں تربت مقدس کی جگہ تک پہنچا دیا لہذا حضور نبی کریم ﷺ مکی، مدنی ہیں کیونکہ ان کی پیدائش مکہ مکرمہ میں اور تربت اقدس مدینہ منورہ میں ہے۔

466- کے ظاہری پیکر مبارک۔

467- بعض روایات میں جنت سے مٹی لینا بھی منقول ہے۔

468- اللہ تعالیٰ ان کے فیوضات ہم پر نازل کرے اور ان کی عنایات سے ہمیں مستفید کرے۔

469- طوفان نوح کے موقع پر۔

470- یہاں ظاہری جوہر یعنی مٹی کی بات ہے ورنہ اصلی جوہر نور علی نور بلکہ نور ربانی ہے۔

ولادت باسعادت کا مہینہ

پھر حضور نبی کریم ﷺ کی ولادت کے مہینے میں بھی اختلاف ہے: مشہور قول یہ ہے کہ ولادت باسعادت ”ربیع الاول“ کے مہینے میں ہوئی اور یہی جمہور علمائے کرام کا قول ہے، امام ابن جوزی نے اسی قول پر اتفاق نقل کیا ہے لیکن اتفاق کی بات محل نظر ہے۔

لہذا بعض علمائے کرام نے کہا ”صفر“ میں ہوئی، بعض نے ”ربیع الاخر“، بعض نے ”رجب“ کہا ہے جو کہ صحیح نہیں ہے، جبکہ بعض نے تو ”رمضان المبارک“ بیان کیا ہے جو کہ حضرت ابن عمر رضی اللہ عنہما کی ایک ایسی روایت سے ثابت ہے جس کی سند صحیح نہیں ہے اور یہ روایت اُس قول کے موافق ہے جس میں کہا گیا کہ آپ ﷺ کی والدہ ماجدہ ”ایام تشریق“ میں حاملہ ہوئیں، بعض افراد نے تو نہایت عجیب بات کہہ دی کہ آپ ﷺ کی ولادت ”عاشوراء“ کے دن ہوئی۔⁴⁷¹

تاریخ ولادت مصطفیٰ ﷺ

اسی طرح مہینے کے کس دن ہوئی اس بارے میں بھی اختلاف ہے۔ کہا گیا حضور نبی کریم ﷺ ”ربیع الاول“ میں ”پیر“ کے دن پیدا ہوئے البتہ خاص وہ دن کونسا تھا⁴⁷² اس بارے میں معلوم نہیں لیکن جمہور علمائے کرام فرماتے ہیں کہ وہ دن بھی معلوم و معین ہے، لہذا بعض نے کہا ”ربیع الاول“ کی ۲ تاریخ تھی، بعض نے کہا ۸ تاریخ تھی، شیخ قطب الدین قسطلانی نے فرمایا:

471۔ المواہب اللدنیہ: ج: ۱: ص: ۱۲۰۔

472۔ ۱۱، ۱۲، ۱۶، ۱۷ وغیرہ۔

اسی قول کو ائمہ حدیث نے اختیار کیا اور یہ قول حضرت ابن عباس اور جبیر بن مطعم سے مروی ہے اور اکثر ایسے افراد جنہیں کچھ تاریخی معرفت حاصل ہے، ان کا بھی یہی قول ہے، اسی کو امام حمیدی اور ان کے شیخ ابن حزم نے اختیار کیا ہے جبکہ شیخ قضاعی نے ”عیون المعارف“ میں لکھا ہے کہ اہل بیت کا اسی پر اجماع ہے، بعض نے کہا ۱۰ تاریخ تھی۔⁴⁷³

بعض نے کہا ”۱۲“ تاریخ تھی اور بارہویں تاریخ پر اہل مکہ مکرمہ کا اتفاق ہے کیونکہ وہ اسی تاریخ کو جائے ولادت کی زیارت کے لیے حاضر ہوتے ہیں، بعض نے کہا ۱۷ تاریخ تھی، بعض نے کہا ۲۲ تاریخ تھی، جبکہ مشہور قول یہی ہے کہ ”۱۳ ربیع الاول پیر“ کا دن تھا اور یہ امام ابن اسحاق و دیگر علمائے کرام کا قول ہے۔⁴⁷⁴

یوم ولادت مصطفیٰ ﷺ

اسی طرح یوم پیدائش کے بارے میں بھی اختلاف ہے جبکہ مشہور پیر کا دن ہے حضرت ابو قتادہ انصاری رضی اللہ عنہ سے روایت ہے کہ حضور نبی کریم ﷺ سے پیر کے دن روزہ رکھنے کے بارے میں سوال کیا گیا تو آپ ﷺ نے ارشاد فرمایا:

ذَلِكَ يَوْمٌ وُلِدْتُ فِيهِ وَأُنزِلَتْ عَلَيَّ فِيهِ النَّبُوءَةُ.⁴⁷⁵

ترجمہ: اسی دن میری پیدائش ہوئی اور اسی دن مجھے نبوت سے نوازا گیا۔

473۔ المواہب اللدنیہ: ج: ۱: ص: ۱۳۱/۱۳۲۔

474۔ المواہب اللدنیہ: ج: ۱: ص: ۱۳۲۔

475۔ صحیح مسلم: کتاب الصیام: باب استحباب صیام ثلاثہ ایام من کل شہر: ص: ۵۲۰: رقم: ۱۱۶۲:

مسند احمد: ج: ۳: ص: ۳۳۴: رقم: ۲۲۵۵۰: سنن الکبریٰ للنسائی: ج: ۳: ص:

۲۱۳: رقم: ۲۷۹۰: مواہب اللدنیہ: ج: ۱: ص: ۱۳۳۔

اسے امام مسلم نے روایت کیا ہے اور آپ ﷺ کے اس فرمان میں دلیل ہے کہ حضور نبی کریم ﷺ دن کے وقت پیدا ہوئے۔

”مسند“ میں حضرت ابن عباس رضی اللہ عنہما سے روایت ہے کہ فرمایا:

وُلِدَ النَّبِيُّ ﷺ يَوْمَ الْاِثْنَيْنِ وَاسْتُنْبِيءَ يَوْمَ الْاِثْنَيْنِ وَخَرَجَ مُهَاجِرًا مِنْ مَكَّةَ إِلَى الْمَدِينَةِ يَوْمَ الْاِثْنَيْنِ وَدَخَلَ [قَدِيمًا] الْمَدِينَةَ يَوْمَ الْاِثْنَيْنِ اَوْ تُوْفِيَ يَوْمَ الْاِثْنَيْنِ اَوْ رَفَعَ الْحَجَرَ الْاَسْوَدَا يَوْمَ الْاِثْنَيْنِ.

ترجمہ: حضور نبی کریم ﷺ پیر کے دن پیدا ہوئے، پیر کے دن ہی نبوت سے نوازے گئے اور پیر کے دن ہی مکہ مکرمہ سے ہجرت کر کے مدینہ منورہ گئے اور پیر کے دن ہی مدینہ منورہ میں داخل ہوئے [پیر ہی کے دن وصال فرمایا] اور پیر کے دن ہی حجر [اسود] کو نصب کیا۔⁴⁷⁶

امام قسطلانی رحمۃ اللہ علیہ نے فرمایا:

اسی طرح فتح مکہ اور سورہ مائدہ کا نزول بھی پیر ہی کے دن ہوا یعنی سورہ مائدہ کی اس آیت کا نزول ﴿الْيَوْمَ اكْمَلْتُ لَكُمْ دِينَكُمْ وَارْتَمَيْتُ عَلَيْكُمْ نِعْمَتِي وَرَضِيْتُ لَكُمْ الْاِسْلَامَ دِينًا﴾.⁴⁷⁷ ترجمہ: آج میں نے تمہارے لیے تمہارا دین کامل کر دیا اور تم پر اپنی نعمت پوری کر دی اور تمہارے لیے اسلام کو دین پسند کیا۔ اور یہ سب سے آخری نازل ہونے والی سورتوں میں سے ہے۔⁴⁷⁸

476- مسند احمد: ج: ۴: ص: ۳۰۴: رقم: ۲۵۰۶: معجم الکبیر: ج: ۱۲: ص: ۲۳۷: رقم:

۱۲۹۸۴: دلائل النبوة للبيهقي: ج: ۷: ص: ۲۳۳: مواهب اللدنیة: ۱: ص: ۱۴۳:

البدایہ لابن کثیر: ۳: ص: ۳۷۳-

477- المائدة: ۳-

478- مواهب اللدنیة: ۱: ص: ۱۴۳-

امام ابن ابی شیبہ نے اور امام ابو نعیم نے ”دلائل“ میں روایت کیا ہے:
حضور نبی کریم ﷺ طلوع فجر کے وقت پیدا ہوئے جبکہ بعض نے کہا
کہ رات کے وقت پیدا ہوئے۔

شب میلاد مصطفیٰ ﷺ کی فضیلت

امام زرکشی رحمۃ اللہ علیہ نے ارشاد فرمایا:
صحیح ترین قول یہ ہے کہ حضور نبی کریم ﷺ دن کے وقت پیدا ہوئے۔
میں کہتا ہوں کہ امام قسطلانی رحمۃ اللہ علیہ نے نہایت عجیب بات کہی، انہوں
نے فرمایا کہ میلاد النبی ﷺ کی رات کو ”لیلة القدر“ کی رات سے تین وجوہات
کی بنا پر افضلیت حاصل ہے اور انہوں نے اپنے کلام کو اس انداز میں پیش کیا جو
علی الاطلاق افضلیت کا فائدہ نہیں دے رہا ہے جبکہ اس⁴⁷⁹ میں افضلیت تو عبادت
کی وجہ سے ہے اور اس کی افضلیت پر بطریق اعلیٰ نص قرآنی شاہد ہے ﴿لَيْلَةُ
الْقَدْرِ خَيْرٌ مِّنْ اَلْفِ شَهْرٍ﴾⁴⁸⁰ ترجمہ: شب قدر ہزار مہینوں سے بہتر۔
جبکہ ایسی کوئی فضیلت قرآن و حدیث اور ائمہ اسلام کے اقوال سے
میلاد النبی ﷺ کی شب کے لیے معروف نہیں ہے۔⁴⁸¹

479۔ لیلۃ القدر۔

480۔ القدر: ۳۔

481۔ وہ شب میلاد جس میں حضور نبی کریم ﷺ پیدا ہوئے تھے جو کہ گذر چکی تو وہ شب
بلاشبہ ہزار ہا ”لیلة القدر“ سے افضل ہے کیونکہ شب قدر تو اسی رات کی برکات کا
صدقہ ہے، لیکن اب جو شب میلاد النبی ﷺ ہر سال آتی ہے بہر حال اسے وہ
فضیلت حاصل نہیں ہے [یعنی لیلۃ القدر سے افضلیت، باقی دیگر برکات الگ ہیں، اس
پر کوئی اعتراض نہیں] تعلق علی المورد الروی: للشیخ محمد بن علوی المالکی۔

اور امام ابنِ دحیہ نے میلادِ النبی ﷺ کی شب ستاروں کے گرنے کی روایت کو یہ کہہ کر ضعیف قرار دیا کہ حضور نبی کریم ﷺ کی ولادت تو دن میں ہوئی تو امام ابنِ دحیہ کا اسے اس بنا پر ضعیف قرار دینا ہرگز صحیح نہیں کیونکہ ستاروں کا گرنا خرقِ عادت تھا، اس سے دن و رات ہونے کی وجہ سے کوئی فرق نہیں پڑتا اگرچہ حضور نبی کریم ﷺ کی ولادت تو طلوعِ فجر کے وقت ہوئی تھی اور اس وقت تک ستارے رات کی طرح ہی جگمگاتے رہتے ہیں، یا پھر کہا جاسکتا ہے کہ شبِ میلادِ النبی ﷺ ستاروں کا گرنا، اس بات کا اشارہ تھا کہ آپ ﷺ بارگاہِ عالی کے نہایت قریب و نزدیک ہیں اور جو شئی کے قریب ہو اس کا حکم اسے دے دیا جاتا ہے۔

شکمِ مادرِ مقدس میں جلوہ فرمائی

پھر حضور نبی کریم ﷺ کتنے عرصے تک شکمِ مادر میں جلوہ گر رہے، اس میں اختلاف ہے۔

کہا گیا ۹ مہینے⁴⁸²، یا ۱۰ مہینے، یا ۸ مہینے، یا ۷ مہینے، یا ۶ مہینے، جلوہ فرما رہے۔

جائے ولادتِ مصطفیٰ ﷺ

امام قسطلانی رحمہ اللہ نے فرمایا:

آپ ﷺ کی ولادت اس گھر میں ہوئی جو حجاج کے بھائی محمد بن یوسف کا تھا جبکہ بعض نے شعب⁴⁸³، بعض نے رَدْم⁴⁸⁴ اور بعض نے عُسْفَان⁴⁸⁵ بھی

482۔ اور یہی درست ہے۔

483۔ ابی طالب۔

484۔ مکہ کے قریب بنی قراذ کی وادی۔

485۔ مکہ اور بَحْفَة کے درمیان ایک جگہ۔

کہا ہے، ہمارے شیخ امام ابن حجر مکی رحمہ اللہ نے فرمایا، صحیح و صواب قول یہ ہے کہ مکہ مکرمہ میں ہوئی جہاں آپ ﷺ کی ولادت گاہ آج تک معروف ہے۔

علمائے کرام رحمہ اللہ نے فرمایا:

حضور نبی کریم ﷺ کی ولادت محرم، رجب اور رمضان میں نہیں ہوئی تاکہ گمان کرنے والے آپ ﷺ کو⁴⁸⁶ سے معزز مکرم گمان نہ کریں کیونکہ زمان و مکان تو خود حضور نبی کریم ﷺ کی ذات اقدس سے مشرف ہوئے ہیں۔

دُرِّ یتیم کی خدمت اور نصیب حلیمہ سعدیہ رضی اللہ عنہا

امام قسطلانی رحمہ اللہ نے فرمایا:

آپ ﷺ کی پیدائش کے وقت کہا جانے لگا کہ کون ہے جو اس دُرِّ یتیم کی کفالت کرے گا جس کی مثل کوئی انمول سے انمول نہیں تو پرندوں نے عرض کی ہم کریں گے اور اس خدمت کو عظیم سعادت جانیں گے، وحشی جانوروں نے کہا ہم کریں گے اور ہم اس شرف و خدمت کے زیادہ حق دار ہیں۔

پس زبانِ قدرت نے پکارا، اے تمام مخلوقات! بیشک اللہ تعالیٰ جَبَّ جَلَّالَہ نے ازل سے ہی لکھ دیا تھا کہ اس نبی مکرم ﷺ کی⁴⁸⁷ رضاعت حلیمہ سعدیہ رضی اللہ عنہا کریں گی۔

486- ان مقدس مہینوں کی وجہ۔

487- خدمت و۔

حلیمہ سعدیہ رضی اللہ عنہا کی مکہ مکرمہ میں آمد

امام ابن اسحاق، ابن راہویہ، ابو یعلیٰ، طبرانی، بیہقی اور ابو نعیم نے روایت کیا ہے کہ حضرت حلیمہ سعدیہ رضی اللہ عنہا نے فرمایا:

میں قحط سالی کے زمانے میں بنی سعد بن بکر کے ساتھ مکہ مکرمہ میں آئی تاکہ کوئی بچہ دودھ پلانے کے لیے مل جائے، جب میں گھر سے چلی تو میرے ساتھ میرا بچہ اور ایک نہایت کمزور اونٹنی بھی تھی واللہ! اُس میں سے ایک قطرہ دودھ بھی نہیں نکلتا تھا، میں اپنے بچے کے ساتھ پوری رات سونہ سکی اور نہ ہی میری چھاتی میں اتنا دودھ تھا جو اس بچے کو کفالت کرتا اور نہ ہی اونٹنی کے تھنوں میں اتنا دودھ تھا جو اُس بچے کی غذا بن سکتا۔

بہر حال ہم مکہ مکرمہ پہنچے پس اللہ کی قسم! میرے ساتھ جتنی بھی عورتیں تھیں، اُن سب کے سامنے حضور نبی کریم ﷺ پیش ہوئے لیکن جب انہیں بتایا جاتا کہ وہ یتیم ہیں تو وہ عورتیں انہیں لینے سے انکار کر دیتیں واللہ! میرے ساتھ والی تمام ہی عورتوں نے اپنے دودھ پلانے کے لیے کسی نہ کسی بچہ کو لے لیا لیکن مجھے اُن کے علاوہ کوئی دوسرا بچہ نہ مل سکا، لہذا میں نے اپنے شوہر سے کہا میں اپنے ہمراہیوں کے ساتھ خالی ہاتھ لوٹنے کو اچھا نہیں سمجھتی، پس تم میرے ساتھ چلو تا کہ اس یتیم بچے کو ہی لے چلتے ہیں، جب میں کاشانہ اقدس پر حاضر ہوئی تو حضور نبی کریم ﷺ سفید اونی کپڑے میں لپیٹے ہوئے ہیں جو دودھ کے طرح سفید تھا اور اُن کے دہن اقدس سے مشک کی خوشبو پھیل رہی تھی اور آپ ﷺ کے نیچے سبز ریشمی کپڑا بچھا ہوا تھا جس پر پیٹھ کے بل آرام فرما رہے

تھے اور ہلکی ہلکی آواز میں خراٹے لے رہے تھے، اُن کے حسین و جمیل پیکر⁴⁸⁸ کو دیکھ کر مجھے اچھا نہیں لگا کہ انہیں بیدار کروں لہذا میں نے قریب ہو کر اُن کے سینہ پر ہاتھ رکھا تو آپ ﷺ مسکراتے ہوئے اٹھ گئے اور آنکھیں کھول کر مجھے دیکھنے لگے اُن کی آنکھوں سے ایسا نور نکلا جو آسمان کی گہرائیوں میں جا کر گرم ہو گیا یہ منظر دیکھتی رہ گئی پھر میں نے اُن کی آنکھوں کے درمیان بوسہ دیا اور اپنی داہنی پستان اُن کے سامنے پیش کر دی تو جتنا آپ ﷺ نے چاہا دودھ پیا⁴⁸⁹ پھر میں نے اپنی بائیں پستان پیش کی تو آپ ﷺ نے اس سے اعراض کیا اور بعد میں بھی ہمیشہ اس سے اعراض ہی کرتے رہے۔

اہل علم نے ارشاد فرمایا کہ اللہ تعالیٰ جَبَلِجَلَّالَہ نے آپ ﷺ کو بتلادیا تھا کہ اس میں آپ ﷺ کا ایک اور بھی شریک ہے تو اللہ تعالیٰ جَبَلِجَلَّالَہ نے آپ ﷺ کو عدل کرنے کا الہام فرمایا۔⁴⁹⁰

پس حضرت حلیمہ سعدیہ رضی اللہ عنہا نے ارشاد فرمایا:

⁴⁹¹ پی کر آپ ﷺ اور آپ کے⁴⁹² بھائی سیر ہو گئے، میں نے آپ ﷺ کو اٹھایا اور اپنی سواری کے پاس آئی اور میرے شوہر نے اُونٹنی کو کھڑا کیا تو دیکھا کہ وہ دُودھ سے لبریز ہے، میرے شوہر نے اُس کا دودھ نکالا اور میں اور میرا شوہر

488- نور۔

489- یہ دودھ حضور نبی کریم ﷺ کی برکت سے اتر آیا تھا۔

490- عیون الاثر: ج: ۱: ص: ۹۴: الروض الالنف: ج: ۲: ص: ۱۶۶۔

491- دودھ۔

492- رضائی۔

اسے پی کر سیراب ہو گئے، باقی بچ جانے والے دودھ کو رات کے لیے رکھ دیا، میرے شوہر نے مجھ سے کہا، اے حلیمہ! اللہ کی قسم! میں دیکھتا ہوں کہ تو نے بڑا ہی بابرکت بچہ لیا ہے، کیا تم نہیں دیکھتیں جب سے ہم نے اسے لیا ہے کس طرح ہماری راتیں خیر و برکت سے گزر رہی ہیں تو ⁴⁹³ اللہ تعالیٰ جب جلالہ اس ⁴⁹⁴ میں اضافہ ہی کرتا رہا۔ ⁴⁹⁵

سلطانِ دو جہاں ﷺ حلیمہ سعدیہ رضی اللہ عنہا کی گود میں

حضرت حلیمہ سعدیہ رضی اللہ عنہا فرماتی ہیں:

پھر لوگوں نے ایک دوسرے کو رخصت کیا اور میں نے بھی آپ ﷺ کی والدہ ماجدہ سے رخصت حاصل کی اور محمد ﷺ کو اپنی گود میں لے لیا تو میری سواری خانہ کعبہ کی طرف متوجہ ہوئی اور اس نے اُسے تین مرتبہ سجدہ کیا اور اپنے سر کو آسمان کی طرف بلند کیا پھر وہ اونٹنی چلی تو میرے ساتھ والی دیگر اونٹنیوں سے بھی آگے نکل گئی، لوگ مجھ پر تعجب کرنے لگے تو جو عورتیں مجھ سے پیچھے رہ گئیں وہ پکاریں، اے ابو ذؤبیب کی بیٹی! کیا یہ وہی سواری ہے جس پر تو پہلے سوار ہو کر ہمارے ساتھ آئی تھی، جو کبھی تجھے نیچے پٹخ دیتی تھی اور کبھی اٹھا کر چلاتی تھی تو میں نے اُن عورتوں سے کہا، اللہ کی قسم! یہ وہی سواری ہے پس وہ اس پر تعجب کرتے ہوئے بولیں، آج تو اس کے نرالے انداز ہیں۔ ⁴⁹⁶

493- اس کے بعد بھی۔

494- خیر و برکت۔

495- عیون الاثر: ج: ۱: ص: ۹۵: الروض الانف: ج: ۲: ص: ۱۳۶۔

496- الروض الانف: ج: ۲: ص: ۱۳۷۔

حضرت حلیمہ سعدیہ رضی اللہ عنہا فرماتیں ہیں:

میں نے سنا میری اونٹنی بول رہی تھی، بیشک میری عجب شان ہے، بڑی شان ہے اللہ تعالیٰ جل جلالہ نے مجھے مرنے کے بعد دوبارہ زندہ کیا اور ناتوانی کے بعد مجھے طاقت و قوت بخشی، اے بنی سعد کی عورتوں! تم پر افسوس ہے، بیشک تم غفلت میں ہو میری پشت پر خیر الانبیاء ﷺ ہیں جو کہ سید المرسلین، افضل الاولین والآخرین، اور محبوب رب العالمین ﷺ ہیں۔

سوئی قسمت جاگ اٹھی

امام ابن اسحاق رضی اللہ عنہ کی روایت میں مزید ہے کہ حضرت حلیمہ سعدیہ رضی اللہ عنہا

نے فرمایا:

پھر ہم بنی سعد میں اپنے گھروں میں پہنچ گئے اور اس وقت تک زمین خدا میں ہمارا علاقہ سب سے زیادہ قحط زدہ تھا لیکن میری بکریاں جب چر کر لوٹتیں تو دودھ سے بھری ہوتیں اور ہم ان کا دودھ دوہتے اور پی کر سیراب ہو جاتے جبکہ دیگر گھروں کی بکریوں میں کسی کے گھر دودھ نہیں دوھا جاتا تھا اور نہ ہی وہ اپنی بکریوں کے تھنوں میں اتنا دودھ پاتے تھے حتیٰ کہ لوگ ہماری بکریاں چرانے والے چرواہے سے آکر کہتے تھے کہ ان کی بکریاں بھی وہیں چرایا کرو جہاں ابو ذؤیب کی بکریاں چراتے ہو لیکن ان کی بکریاں پھر بھی اس حال میں واپس آتیں کہ ان کے تھنوں میں ایک قطرہ دودھ تک نہ ہوتا البتہ میری بکریاں سر شام دودھ سے لبریز آتیں، اس خدا داد برکت کی وجہ سے حضرت حلیمہ سعدیہ رضی اللہ عنہا کے مویشیوں میں روز افزوں اضافہ ہی ہوتا رہا اور خود حضرت حلیمہ

سعدیہ رضی اللہ عنہا کی قدر و منزلت حضور نبی کریم ﷺ کی وجہ سے ڈوبالا ہو گئی اور اسی طرح خیر و برکت کی بارشیں ہوتیں رہیں۔⁴⁹⁷

لَقَدْ بَلَغْتَ بِالْهَاشِمِيِّ حَلِيمَةً مَقَامًا
عُلَا فِي ذُرْوَةِ الْعِزِّ وَالْبَجْدِ
وَزَادَتْ مَوَاشِيَهَا وَأَخْصَبَ رُبْعَهَا
وَقَدَّمَ هَذَا السَّعْدُ كُلَّ بَنِي سَعْدِ

ترجمہ: حضرت حلیمہ رضی اللہ عنہا اس⁴⁹⁸ ہاشمی ﷺ کی برکت سے عزت و عظمت کی بلندیوں پر فائز ہو گئیں، ان کے مویشی بڑھتے گئے اور ان زمین سرسبز ہوتی گئی اور یہ نعمتیں بنی سعد کے لیے بھی عام ہو گئیں۔

حضرت ابو عبد اللہ محمد بن معلی ازدی کی ”کتاب الترقیص“ میں حضرت حلیمہ سعدیہ رضی اللہ عنہا کے وہ اشعار بھی مذکور ہیں، جنہیں وہ لوری دیتے وقت گنگنایا کرتیں تھیں:

يَا رَبِّ إِذَا أَعْطَيْتُهُ فَأَبْقِهِ
وَأَعْلِهِ إِلَى الْعُلَا وَأَرْقِهِ
وَأَدْحِضْ أَبَاطِيلَ الْعُدَا بِحَقِّهِ
وَزِدْتُ أَنَا بِحَقِّهِ بِحَقِّهِ

ترجمہ: اے رب! جب تو نے مجھے یہ بچہ عطا کر دیا ہے تو اسے سلامتی اور بزرگی و کرامت کی بلندیاں عطا فرما اور دشمنوں کے باطل عزائم کو اس کی برکت سے خاک میں ملا دے اور مجھے اس کے توسل سے، اس کے توسل سے، اس کے توسل سے مزید نعمتیں عطا فرما۔

497۔ البدایۃ لابن کثیر: ۳: ص: ۴۱۰: الروض الالنف: ج: ۲: ص: ۱۲۸۔

498۔ نبی مکرم۔

چاند جھک جاتا جدھر انگلی اٹھاتے مہد میں

امام بیہقی رحمۃ اللہ علیہ نے نیز خطیب اور ابن عساکر نے اپنی ”تاریخ“ میں حضرت عباس بن عبدالمطلب رضی اللہ عنہ سے روایت کیا ہے:

انہوں نے عرض کی، یا رسول اللہ! مجھے آپ ﷺ کے دین میں داخلہ کی دعوت آپ ﷺ کی نبوت کی ان نشانیوں سے ملی جو میں نے دیکھیں، میں نے آپ ﷺ کو جھولے میں چاند سے سرگوشی کرتے ہوئے دیکھا اور یہ دیکھا کہ آپ ﷺ جس طرف انگلی اٹھاتے، وہ اسی طرف جھک جاتا تو آپ ﷺ نے ارشاد فرمایا:

میں اس سے باتیں کرتا اور وہ مجھ سے باتیں کرتا تھا اور وہ مجھے رونے سے روکتا تھا⁴⁹⁹ اور میں اس کے عرش کے نیچے سجدہ کرنے کی آواز سنا کرتا تھا۔⁵⁰⁰

فتح الباری میں ”سیرت واقدی“ سے منقول ہے:

یہ کیفیت پیدائش کے بعد ابتدائی زمانے کی ہے۔⁵⁰¹

امام ابن سبع رحمۃ اللہ علیہ نے اپنی کتاب ”خصائص“ میں لکھا ہے:

آپ ﷺ کا جھولا فرشتے ہلایا کرتے تھے۔⁵⁰²

499۔ یعنی میرے ساتھ باتیں کرتا رہتا میرا کھلونا بن جاتا اور مجھے رونے کی طرف مائل نہیں ہونے دیتا تھا۔

500۔ البدایۃ لابن کثیر: ۳/۳۹۰۔

501۔ المواہب اللدنیۃ: ج: ۱: ص: ۱۵۵۔

502۔ المواہب اللدنیۃ: ج: ۱: ص: ۱۵۵۔

امام بیہقی اور امام ابن عساکر نے حضرت ابن عباس رضی اللہ عنہما سے روایت کی ہے، حضرت حلیمہ سعدیہ رضی اللہ عنہا ارشاد فرماتی ہیں:

حضور نبی کریم ﷺ نے جب میرا دودھ پینا چھوڑا تو سب سے پہلا کلام یہ فرمایا:

اللَّهُ أَكْبَرُ كَبِيرًا وَالْحَمْدُ لِلَّهِ كَثِيرًا وَسُبْحَانَ اللَّهِ بُكْرَةً وَأَصِيلًا.

پھر جب آپ ﷺ کچھ بڑے ہوئے تو بچوں کو کھلتے ہوئے دیکھتے لیکن آپ ﷺ کھیلنے سے اجتناب فرماتے۔⁵⁰³

بادل خدمت رسول ﷺ میں سایہ فگن

امام بن سعد، امام ابو نعیم اور ابن عساکر نے حضرت ابن عباس رضی اللہ عنہما سے روایت کیا ہے:

حضرت حلیمہ سعدیہ رضی اللہ عنہا حضور نبی کریم ﷺ کو دور نہیں جانے دیتی تھیں لیکن ایک مرتبہ وہ ذرا مشغول ہوئیں تو آپ ﷺ اپنی⁵⁰⁴ بہن حضرت شیماء کے ہمراہ بکری کے بچوں کی طرف چلے گئے پس حضرت حلیمہ رضی اللہ عنہا انہیں تلاش کرنے لگیں حتیٰ کہ انہیں اپنی بہن کے ساتھ پایا تو⁵⁰⁵ ایسی گرمی میں⁵⁰⁶؟ تو ان کی بہن عرض کرنے لگیں، اے میری ماں! میرے بھائی کو گرمی نہیں لگی کیونکہ میں نے ایک بادل کا ٹکڑا دیکھا، جو برابر ان پر سایہ کناں رہا، جب یہ ٹھہرتے تو وہ بھی

503- المواہب اللدنیة: ج: 1: ص: 155-

504- رضائی-

505- غصے میں کہنے لگیں-

506- تم انہیں باہر لائی ہو-

ٹھہر جاتا اور جب یہ چلتے تو وہ بھی چلنے لگتا، اسی طرح کرتے کرتے ہم یہاں تک آئے ہیں۔⁵⁰⁷

سرکارِ کائنات ﷺ کی والدہ ماجدہ کے پاس واپسی

حضرت حلیمہ سعدیہ رضی اللہ عنہا نے فرمایا:

جب میں نے انہیں دودھ چھڑایا تو انہیں لے کر ان کی والدہ ماجدہ کے پاس حاضر ہوئی لیکن ہم انہیں اپنے پاس رکھنے کے لیے زیادہ بے تاب تھے کیونکہ ہم نے ان کی برکات کو دیکھ لیا تھا، تو ہم نے ان کی والدہ سے درخواست کی اگر آپ انہیں کچھ عرصے کے لیے مزید ہمارے پاس ہی رہنے دیں تاکہ یہ کچھ مزید صحت مند و توانا ہو جائیں اور پھر ہمیں ان پر مکہ مکرمہ میں پھیلی ہوئی وباء کا بھی خوف لاحق ہے تو ہم برابر اصرار کرتے رہے حتیٰ کہ وہ رضا مند ہو گئیں اور انہیں ہمارے ساتھ واپس لوٹا دیا۔⁵⁰⁸

پس اللہ کی قسم! ابھی آپ ﷺ کو واپس لائے دو یا تین مہینے ہی ہوئے تھے کہ آپ ﷺ کا رضائی بھائی گھر کے عقب سے بھاگتا ہوا، سہا ہوا ہمارے پاس آیا اور کہنے لگا، میرے قریشی بھائی کے پاس دو سفید لباس والے شخص آئے اور انہوں نے اسے پکڑ کر لٹایا اور اس کے پیٹ کو چاک کر دیا ہے پس میں اور اس کے والد اس طرف دوڑتے ہوئے گئے تو ہم نے انہیں کھڑے ہوئے دیکھا اور آپ ﷺ کا رنگ کچھ متغیر تھا، تو آپ ﷺ کے⁵⁰⁹ والد نے آپ ﷺ کو

507- عیون الاثر لابن سید الناس: ج: ۱: ص: ۹۶۔

508- الروض الانف: ج: ۲: ص: ۱۲۷۔

509- رضائی۔

سینے سے لگالیا اور پوچھنے لگے اے میرے بیٹے! کیا ماجرا ہے؟ آپ ﷺ نے ارشاد فرمایا، میرے پاس دو سفید لباس والے افراد آئے اور انہوں نے مجھے لٹایا اور میرے پیٹ کو چاک کیا پھر اس میں سے کچھ شئی نکالی اور پھینک دی اور میرے پیٹ کو ایسے ہی کر دیا جیسا کہ پہلے تھا پھر ہم اُن کو لے کر گھر لوٹ آئے۔

تو ان کے ⁵¹⁰ والد کہنے لگے اے حلیمہ! میں ڈرتا ہوں کہ کہیں میرے بیٹے کو کوئی نقصان نہ پہنچ جائے، لہذا تم میرے ساتھ چلو ہم انہیں کسی مصیبت کے ظاہر ہونے سے قبل ہی ان کے گھر والوں تک پہنچا دیتے ہیں، حضرت حلیمہ رضی اللہ عنہا فرماتی ہیں، ہم انہیں اپنے ساتھ لیے ان کی والدہ ماجدہ کے پاس آئے تو وہ فرمانے لگیں، تم لوگ تو انہیں لے جانے کے لیے بڑے بے تاب و مشتاق تھے، اب کیا ہوا؟ انہوں نے عرض کی ہمیں ان کے بارے میں ضائع ہو جانے، یا تکلیف پہنچ جانے کا اندیشہ ہے تو وہ فرمانے لگیں، سچ بتاؤ کیا معاملہ ہے ہم نے ساری کہانی اُن کے گوش گزار کر دی تو وہ سن کر فرمانے لگیں، کیا تمہیں ان پر شیطان کی اثر اندازی کا خوف ہے؟ اللہ کی قسم! شیطان کو ان پر کوئی راہ نہیں اور بیشک میرے اس بیٹے کی بڑی شان ہوگی تو تم انہیں میرے پاس ہی رہنے دو۔ ⁵¹¹

شق صدر کا واقعہ دوسری مرتبہ اس وقت پیش آیا، جب حضرت جبریل علیہ السلام آغار حرا میں وحی لے کر حاضر ہوئے اور ⁵¹² معراج کی رات ⁵¹³۔

510- رضائی۔

511- البدایۃ لابن کثیر: ۳: ص: ۴۱۱: الروض الالنف: ج: ۲: ص: ۱۴۸۔

512- تیسری مرتبہ۔

513- اس بارے میں مزید اقوال بھی ہیں جو کتب سیرت میں تفصیلاً مذکور ہیں۔

حضرت آمنہ رضی اللہ عنہا کا وصال پر ملال

جب حضور نبی کریم ﷺ کی عمر مبارک 4 سال ہوئی، بعض نے کہا 5 سال، بعض نے کہا 6، بعض نے 7، بعض نے 9 اور بعض نے 12 سال ایک مہینہ دس دن بیان کی ہے تو آپ ﷺ کی والدہ ماجدہ⁵¹⁴ نے مقام ”ابواء“ میں انتقال فرمایا، یہ مکہ مکرمہ اور مدینہ منورہ کے درمیان ایک جگہ کا نام ہے جبکہ بعض دیگر نے ”جحون“ میں شعب ابی طالب میں انتقال لکھا ہے اور ”قاموس“ میں مذکور ہے کہ مکہ مکرمہ میں ”دار النابغہ“ میں حضور نبی کریم ﷺ کی والدہ ماجدہ کا مدفن ہے۔

امام ابن سعد نے حضرت ابن عباس رضی اللہ عنہما سے اور زہری و عاصم بن عمرو بن قتادہ رضی اللہ عنہم کے طریق سے روایت کیا ہے اور یہ جملہ مرویات ایک دوسرے سے ملتی جلتی ہیں کہ جب حضور نبی کریم ﷺ 6 سال کے ہوئے تو اپنی والدہ کے ساتھ تنھیال بنی عدی بن نجار سے ملنے کے لیے مدینہ منورہ تشریف لے گئے اور اس سفر میں حضرت ام ایمن بھی ان کے ہمراہ تھی پس ”دار النابغہ“ میں ایک مہینے تک قیام فرمایا۔

حضور نبی کریم ﷺ اس زمانے کی اکثر باتیں یاد کیا کرتے تھے، ایک گھر کی طرف دیکھ کر اشارہ فرمایا، میری والدہ یہاں مجھے لائیں تھیں اور میں ”بنی عدی بن نجار“ کے کنویں میں بہترین تیرنے والا تھا اور وہاں کی یہودی قوم مجھے آکر دیکھا کرتی تھی، حضرت ام ایمن نے کہا میں نے ان میں سے ایک کو کہتے

514- حضرت سیدتنا آمنہ۔

ہوئے سنا کہ یہ اس اُمت کا نبی ہے اور یہ ⁵¹⁵ اس کے ہجرت کی جگہ ہے پس میں نے اُن تمام کی باتیں اپنے ذہن میں محفوظ کر لیں پھر یہ اپنی والدہ کے ساتھ مکہ مکرمہ واپس لوٹے، تو جب مقام ”ابواء“ میں پہنچے، تو ان کی والدہ کا وصال ہو گیا۔ ⁵¹⁶

حضرت حافظ جلال الدین سیوطی رحمۃ اللہ علیہ نے اس بات پر جزم و یقین کیا ہے کہ حضور نبی کریم صلی اللہ علیہ وسلم کے والدین جنتی ہیں، لیکن جمہور ان کے خلاف ہیں ⁵¹⁷ اور میں نے اس مسئلہ کی تفصیل میں ایک مستقل کتاب لکھی ہے ⁵¹⁸۔

آپ صلی اللہ علیہ وسلم کی والدہ کے وصال کے بعد حضرت اُم ایمن حضور نبی کریم صلی اللہ علیہ وسلم کی دایہ و خدمت گار مقرر ہوئیں، حضور نبی کریم صلی اللہ علیہ وسلم انہیں فرماتے تھے: **أَنْتِ أُمَّي بَعْدَ أُمَّي** ⁵¹⁹ ترجمہ: ”آپ میری والدہ کے بعد ان کی جگہ ہیں۔“

515- مدینہ منورہ۔

516- طبقات ابن سعد: ج: 1 ص: 95۔

517- معذرت کے ساتھ جمہور اس مسئلہ میں امام سیوطی کے نہیں بلکہ خود ملا علی قاری کے اس موقف کے خلاف ہیں، البتہ یہ بات واضح رہے کہ حضرت ملا علی قاری رحمۃ اللہ علیہ نے اس موقف سے رجوع کر لیا تھا اور ایمان والدین کریمین کے قائل ہو گئے تھے، تفصیل ماقبل گزر چکی۔

518- جو بفضل اللہ آج تک اکثر لوگوں کی نظروں سے پوشیدہ ہے حتیٰ کہ بہت سے علمائے کرام بھی کتاب کے مطبوعہ ہونے کے باوجود ابھی تک اسے نہیں دیکھ پائے اور اللہ تعالیٰ اسے گوشہ گمنامی میں ہی رکھے کہ وہ اسی قابل ہے اور حضرت امام ملا علی قاری رحمۃ اللہ علیہ سے درگزر فرمائے۔

519- مواہب اللدنیہ: المقصد الاول: ج: 1 ص: 95: دارالکتب العلمیہ۔

حضرت عبدالمطلب رضی اللہ عنہ کا وصال

جب حضور نبی کریم ﷺ کی عمر مبارک 8 سال، بعض نے کہا، 9 سال، بعض نے کہا، 10 سال، بعض نے کہا، 6 سال کی ہوئی، تو آپ ﷺ کے دادا حضرت عبدالمطلب رضی اللہ عنہ جو آپ ﷺ کی کفالت کرتے تھے، اُن کا بھی وصال ہو گیا اور ان کی عمر 110 سال تھی اور بعض نے بیان کیا 140 سال تھی، تو اُن کے وصال کے بعد حضرت ابو طالب نے آپ ﷺ کی کفالت کی ذمہ داری سنبھالی اور ان کا نام ”عبد مناف“ تھا۔

ملک شام کا سفر

حضرت عبدالمطلب رضی اللہ عنہ نے انہیں آپ ﷺ کی کفالت کرنے کی وصیت کی تھی کیونکہ آپ حضرت عبد اللہ رضی اللہ عنہ کے بھائی تھے پس جب حضور نبی کریم ﷺ کی عمر مبارک 12 سال کی ہوئی تو اپنے چچا ابو طالب کے ساتھ شام کے سفر پر تشریف لے گئے حتیٰ کہ جب بصریٰ کے مقام پر پہنچے تو بحیرہ راہب نے انہیں دیکھا، اس کا نام ”جر جیس“ تھا تو اس نے آپ ﷺ کی صفات سے آپ ﷺ کو پہچان لیا تو حضور نبی کریم ﷺ کا ہاتھ پکڑ کر کہنے لگا، یہ کائنات کے سردار ہیں، یہ رحمۃ للعالمین ﷺ ہیں جنہیں اللہ تعالیٰ جباراً نے مبعوث فرمایا ہے تو اس سے دریافت کیا گیا کہ بھلا تمہیں کیسے پتا چلا تو وہ کہنے لگا جب تم لوگ اُس گھائی سے اِس طرف آرہے تھے تو کوئی درخت و پتھر ایسا نہ تھا جو سجدہ ریز نہ ہوا، اور یہ ⁵²⁰ صرف نبی کو ہی سجدہ کیا کرتے ہیں اور میں نے انہیں مہر نبوت

520۔ درخت و پتھر۔

سے بھی پہچان لیا ہے جو سب کی طرح ان کے شانوں کے درمیان ہے، پس بیشک ہم ان کا تذکرہ اپنی آسمانی کتابوں میں بھی پاتے ہیں، اس نے ابوطالب سے کہا، انہیں واپس لے جائیں کیونکہ وہ ⁵²¹ یہودیوں سے خوف زدہ ہے۔

امام ابن ابی شیبہ رحمۃ اللہ علیہ نے روایت کیا کہ حضور نبی کریم صلی اللہ علیہ وسلم جب وہاں تشریف لے گئے تو ایک بادل کا ٹکڑا آپ صلی اللہ علیہ وسلم پر سایہ کناں تھا۔ اللہ تعالیٰ جبار جبار اس قائل کو جزائے خیر دے:

إِنَّ قَالُوا قَالَ أَيُّومًا ظَلَّتْهُ غَمَامَةٌ هِيَ فِي الْحَقِيقَةِ تَحْتَ الظِّلِّ الْقَائِلِ

ترجمہ: کہنے والے نے کہا، بادل اُن پر سایہ کناں تھا لیکن دراصل وہ بادل خود اُن کے زیر سایہ تھا۔ ⁵²² - ⁵²³

امام بن مندہ رحمۃ اللہ علیہ نے ایک ضعیف سند کے ساتھ حضرت ابن عباس رضی اللہ عنہما سے روایت کیا ہے:

حضرت ابو بکر صدیق رضی اللہ عنہ حضور نبی کریم صلی اللہ علیہ وسلم کے ہمراہ سفر میں تھے اور ان کی عمر اس وقت ۱۸ سال تھی جبکہ حضور نبی کریم صلی اللہ علیہ وسلم کی عمر مبارک اُس وقت بیس سال تھی اور یہ حضرات شام میں تجارت کے لیے جا رہے تھے تو

521- راہب ان کے بارے میں۔

522- دوسرا ترجمہ یوں ہے: اگر کبھی مصطفیٰ کریم صلی اللہ علیہ وسلم دن میں آرام فرما ہوتے تو بادل اُن پر سایہ کناں ہو جاتا اور درحقیقت یہ بادل خود اُس آرام فرمانے والے کے زیر سایہ تھا۔

523- متن میں "قالوا" لکھا ہوا ہے جبکہ مواہب لدنیہ میں "قال" ہے، وہاں حاشیہ میں اس سے قیلولہ مراد لیا ہے تو اگرچہ یہ استعمال شاذ ہے لیکن معنوی لحاظ سے یہ ہی درست معلوم ہوتا ہے لہذا ہم نے دونوں صورتوں کا ترجمہ کر دیا ہے۔ ابو محمد غفرلہ۔

اثنائے سفر ایک بیری کے درخت کے قریب اترے اور اس کے سائے میں بیٹھ گئے پھر حضرت ابو بکر صدیق رضی اللہ عنہ بجیرہ راہب کے پاس چلے گئے تاکہ اس سے کچھ معلومات حاصل کریں، تو اُس راہب نے ان سے پوچھا، وہ شخص جو اُس درخت کے سائے میں بیٹھا ہے، کون ہے؟ انہوں نے فرمایا محمد بن عبد اللہ بن عبد المطلب رضی اللہ عنہ، تو راہب نے کہا اللہ کی قسم! یہ نبی ہے کیونکہ اُس درخت کے نیچے حضرت عیسیٰ علیہ السلام کے بعد صرف محمد ﷺ کو ہی بیٹھنا تھا، یہ بات حضرت ابو بکر صدیق رضی اللہ عنہ کے دل میں جاگزیں ہو گئی لہذا جب حضور نبی کریم ﷺ کو اعلان نبوت کا حکم ہوا تو آپ رضی اللہ عنہ نے ان کی پیروی اختیار کر لی۔⁵²⁴

حافظ عسقلانی رحمۃ اللہ علیہ نے ”الاصابہ“ میں لکھا ہے:

اگر یہ واقعہ درست ہے تو یہ حضرت ابو طالب کے سفر کے علاوہ کوئی دوسرا سفر تھا⁵²⁵ کہ حضور نبی کریم ﷺ سفر کے لیے نکلے تو آپ ﷺ کے ہمراہ خدیجہ بنت خویلد بن اسد کا غلام میسرہ بھی تھا آپ ﷺ کا مال تجارت لے کر گئے جب بصری کے بازار میں پہنچے اور اس وقت آپ ﷺ کی عمر ۲۵ سال تھی، پس ایک درخت کے نیچے آرام فرما ہوئے تو نسطور راہب نے کہا، اس درخت کے سائے میں نبی کے علاوہ کوئی دوسرا شخص نہیں بیٹھا، جبکہ ایک روایت میں ہے، اُس نے کہا، حضرت عیسیٰ علیہ السلام کے بعد کوئی نہیں بیٹھا۔

524- المواہب اللدنیہ: ج: ۱: ص: ۱۸۹۔

525- جو شام کے لیے فرمایا، تیسرا سفر وہ ہے۔

526- حضرت خدیجہ رضی اللہ عنہا۔

میسرہ غلام نے راستے بھر دیکھا کہ دو فرشتے سورج کی گرمی سے بچانے کے لیے آپ ﷺ پر سایہ کناں تھے پس جب آپ ﷺ دوپہر ڈھلے مکہ مکرمہ لوٹے تو حضرت خدیجہ رضی اللہ عنہا اس وقت اپنے گھر کے بالا خانہ پر تھیں تو انہوں نے حضور نبی کریم ﷺ کو دیکھا کہ آپ ﷺ اونٹ پر سوار ہیں اور دو فرشتوں نے آپ ﷺ پر سایہ کیا ہوا ہے۔ اسے امام ابو نعیم نے روایت کیا ہے۔⁵²⁷

ام المومنین حضرت خدیجہ رضی اللہ عنہا سے شادی

اس واقعے کے دو مہینے اور پچیس دن بعد حضور نبی کریم ﷺ نے حضرت خدیجہ رضی اللہ عنہا سے شادی کی اور یہ اس زمانے میں ”طاہرہ“ کے لقب سے یاد کی جاتیں تھیں، یہ پہلے ابوہالہ بن زرارہ کے عقد میں تھیں اور ان سے ہندوہالہ نامی لڑکے پیدا ہوئے پھر آپ نے عتیق بن عائد مخزومی سے شادی کر لی اور اس ہندوہ نامی لڑکی پیدا ہوئی، حضور نبی کریم ﷺ سے نکاح کے وقت ان کی عمر ۴۰ سال تھی اور انہوں نے خود حضور نبی کریم ﷺ سے شادی کے لیے پیغام بھیجا تھا تو آپ ﷺ نے اپنے چچاؤں سے اس پیغام کا تذکرہ کیا، تو حضرت سیدنا حمزہ رضی اللہ عنہ انہیں اپنے ساتھ لیے ہوئے خوید بن اسد کے یہاں گئے، خطبہ نکاح پڑھا اور حضور نبی کریم ﷺ کی شادی کرادی۔

بیس 20 گائیں حق مہر مقرر ہوا، اس تقریب میں حضرت ابو بکر صدیق رضی اللہ عنہ اور دیگر سرداران قبیلہ مضر شریک ہوئے، پس حضرت ابو طالب نے خطبہ نکاح بایں الفاظ پڑھا:

527۔ المواہب اللدنیۃ: ج: ۱: ص: ۱۹۰۔

میں اللہ تعالیٰ جَبَلِ جَلَالَةِ کی تعریف بیان کرتا ہوں جس نے ہمیں اولادِ ابراہیم اور پشت اسماعیل سے، مَعَدُّ کے قبیلہ اور مضر کی شاخ سے کیا، ہمیں اپنے گھر کا محافظ اور اپنے حرم کا خادم بنایا، ہمیں ایسا گھر دیا، جہاں حج ہوتا ہے اور حرم دیا جو امن و سلامتی والا ہے اور ہمیں لوگوں پر سرداری عطا کی، پھر بیشک میرے اس بھتیجے محمد ﷺ بن عبد اللہ رضی اللہ عنہ کی بڑی شان ہے کوئی بھی شخص اس کا ہم پلہ نہیں تو یہ اگرچہ مالدار نہیں لیکن مال تو ایک سایہ ہے اور زائل و ختم ہونے والی شئی ہے اور محمد ﷺ کی رشتہ داری کو تم لوگ جانتے ہی ہو، انہوں نے خدیجہ بنت خویلد سے نکاح کیا ہے اور انہوں نے مرے مال سے کچھ حق مہر ادا کر دیا ہے اور کچھ مَوَجَل ہے، پس اللہ کی قسم! ان کے لیے خبر عظیم اور مرتبہ جلیل ہے۔ اس طرح حضور نبی کریم ﷺ کی شادی ہو گئی۔

خانہ کعبہ کی تعمیر میں شرکت

جب حضور نبی کریم ﷺ کی عمر مبارک ۳۵ سال ہوئی تو قریش کو سیلاب کی وجہ سے خانہ کعبہ کی عمارت کے گرنے کا اندیشہ لاحق ہوا تو انہوں نے سعد بن عاص کے غلام ”اقوم“ کو کہا کہ کعبہ معظمہ کی تعمیر کر دے، حضور نبی کریم ﷺ بھی اس تعمیر میں شریک ہو گئے اور ان کے ساتھ مل کر پتھر وغیرہ اٹھا کر لاتے رہے، لوگ چادریں اپنے کندھوں پر ڈال کر اس میں پتھر اٹھانے لگے تو حضور نبی کریم ﷺ ایسے ہی کیا لیکن آپ ﷺ زمین پر گر پڑے ⁵²⁸ تو فوراً آواز آئی اپنے ستر کی حفاظت کرو اور یہ پہلی ندائے غیبی تھی تو حضرت

528۔ لَبَطِبُوْهُ كَمَا مَعْنَى قَامُوْسٍ فِيْهِ هُوَ، كَهْرُءٍ هُوَءٌ كَرَّجَانَا۔

ابوطالب یا حضرت عباس رضی اللہ عنہ نے کہا، اے بھتیجے! چادر کو سر پر لپیٹ لو ⁵²⁹ تو آپ ﷺ نے فرمایا، نہیں ہر گز نہیں، مجھے برہنہ ہونے سے تکلیف ہوتی ہے۔ ⁵³⁰

اعلانِ نبوت

پھر جب حضور نبی کریم ﷺ کی عمر مبارک 40 سال دو مہینے ہوئی، تو پیر کے دن 17 رمضان کو، بعض نے کہا 9 رمضان کو، بعض نے کہا 29 رمضان کو، جبکہ ابن عبد البر نے کہا پیر کے دن 8 ربیع الاول کو واقعہ فیل کے 41 سال بعد اللہ تعالیٰ جبار جبار نے آپ ﷺ کو رحمة للعالمین اور تمام مخلوقات کے لیے رسول بنا کر مبعوث فرمایا ⁵³¹۔

تفسیر آیت قرآن در آمد سرور ذی شان ﷺ

امام ابن جریر اور ابن منذر و دیگر نے حضرت قتادہ رضی اللہ عنہ سے فرمان باری تعالیٰ جبار جبار ﴿لَقَدْ جَاءَكُمْ رَسُولٌ مِّنْ أَنْفُسِكُمْ﴾ ⁵³² کی تفسیر میں روایت کیا ہے کہ انہوں نے فرمایا: اللہ تعالیٰ جبار جبار نے انہیں تم ہی میں سے نبوت و کرامت عطا کر کے عزت بخشی ہے پس تم اس پر حسد نہ کرو۔

529۔ یعنی چادر لٹک رہی تھی، تو اس میں الجھنے کی وجہ سے تم گر گئے ہو، لہذا پوری چادر ہی اٹھا کر سر پر رکھ لو۔

530۔ اس روایت کے شدید ضعیف ہونے پر علماء کرام نے کلام بھی کیا ہے، واللہ اعلم۔

531۔ یعنی اعلانِ نبوت و رسالت کا حکم دیا۔

532۔ التوسبہ: ۱۲۸۔

﴿عَزِيزٌ عَلَيْهِ مَا عَنِتُّمْ﴾⁵³³ یعنی آپ ﷺ ان کے گمراہوں کو اللہ تعالیٰ جبارِ جلالہ کی طرف سے ہدایت دیے جانے کے لیے متمنی ہیں۔

امام ابن ابی حاتم اور امام ابوالشیخ نے حضرت ابن عباس رضی اللہ عنہما سے فرمان باری تعالیٰ جبارِ جلالہ ﴿عَزِيزٌ عَلَيْهِ مَا عَنِتُّمْ﴾ کی تفسیر میں روایت کیا ہے کہ جو چیزیں تمہیں مشقت میں ڈالتی ہیں وہ بھی ان پر گراں ہیں۔

﴿حَرِيصٌ عَلَيْكُمْ﴾⁵³⁴ یعنی یہ تمہارے کفار کے لیے بھی تمنا کرتے ہیں کہ وہ بھی ایمان لائیں تو ﴿عَزِيزٌ عَلَيْهِ مَا عَنِتُّمْ﴾ کا مطلب یہ ہے کہ تمہارا مشکلات میں مبتلا ہونا، ان پر گراں گزرتا ہے، اس لیے ان کی برکت سے خطا و نسیان اور اکراہ کے معاملات میں تم سے مواخذہ نہیں ہوگا اور تم سے پہلی امتوں پر جو سختیاں اور بوجھ ڈالے گئے تھے، وہ تم پر سے اٹھالیے گئے ہیں کیونکہ حضور نبی کریم ﷺ نہایت آسان ملت، پسندیدہ راستہ اور نورانی دین لے کر تشریف لائے ہیں۔

اور یہ بھی احتمال ممکن ہے کہ ”عَزِيزٌ“ کا حصہ ماقبل سے الگ ہو⁵³⁵ سے متصل ہو تو ایسی صورت میں⁵³⁶ رسول کی صفت بنے گا یعنی آپ ﷺ وجود میں یکتا اور کامل سخاوت والے حسین و جمیل بلکہ عدیم المثل ہیں، یا مطلب ہوگا آپ ﷺ ہمارے یہاں نہایت عزیز و مکرم ہیں تو⁵³⁷ ان کی تعظیم و تکریم کرو، ان کی امداد کرو اور ان کی عظمت کے گن گاؤ۔

533۔ التوبہ: ۱۲۸۔

534۔ التوبہ: ۱۲۸۔

535۔ اور ماقبل بعید۔

536۔ عزیز۔

537۔ اے لوگو تم بھی۔

اور فرمان باری تعالیٰ ﴿لَتُؤْمِنُوا بِاللَّهِ وَرَسُولِهِ وَتُعَزِّرُوهُ﴾⁵³⁸ کے بارے میں جو قرأت شاذ دوزاؤں⁵³⁹ سے مروی ہے، تو یہ بھی اسی معنی کی تائید کر رہی ہے۔

یا پھر اس آیت کا مطلب یوں ہو گا کہ آپ ﷺ کی ذات تمام انبیاء کرام پر غالب ہے کیونکہ آپ ﷺ خاتم النبیین ہیں یا پھر معنی یوں ہو گا کہ آپ ﷺ کا دین متین تمام ادیان پر غالب اور زمان و مکان کو شامل ہے، یا پھر معنی یوں ہو گا، جیسے وہ اپنے محبت کرنے والوں پر مہربان ہیں، ویسے ہی وہ اپنے دشمنوں سے انتقام لینے والے ہیں۔

تو اب ﴿مَا عِنْتُمْ﴾ کا مطلب ہو گا کہ حضور نبی کریم ﷺ⁵⁴⁰ تمہاری تکلیف کو بھی اپنی تکلیف ہی خیال فرماتے ہیں اور تمہارا مشقت میں پڑنا ان پر گراں گزرتا ہے، کیونکہ وہ تو ”رحمة للعالمین“ ہیں اور مومنین کے لیے سراپا رحمت و محبت ہیں۔

﴿حَرِيصٌ عَلَيْكُمْ﴾ کا مطلب ہو گا، وہ تمہارے ایمان لانے، تمہارے ثابت قدم رہنے اور احسان فرمانے کے بہت متمنی رہتے ہیں۔

﴿بِالْمُؤْمِنِينَ﴾ اس سے مراد خاص طور پر اہل ایمان ہیں ”رَوْفٌ رَّحِيمٌ“ اس کا مطلب یہ ہے کہ وہ انتہائی درجے کی محبت و شفقت اور اعلیٰ درجے کی لطف و رحمت فرمانے والے ہیں۔

538- الفتح: 9-

539- تُعَزِّرُوهُ-

540- کمال شفقت فرماتے ہوئے۔

امام ابن ابی حاتم رحمہ اللہ نے حضرت عکرمہ رضی اللہ عنہ سے روایت کیا ہے کہ حضور نبی کریم ﷺ نے ارشاد فرمایا:

جبریل میرے پاس تشریف لائے اور مجھ سے عرض کرنے لگے، اے محمد ﷺ! بیشک آپ ﷺ کا رب جبار جبار ہے آپ ﷺ پر سلام بھیجتا ہے اور یہ پہاڑوں⁵⁴¹ فرشتہ ہے، اسے اللہ تعالیٰ جبار جبار نے آپ ﷺ کی خدمت میں بھیجا ہے اور اسے حکم دیا ہے کہ یہ وہی کچھ کرے جس کا آپ ﷺ اسے حکم ارشاد فرمائیں، اگر آپ چاہیں تو ان⁵⁴² پر پہاڑ گرادیا جائے اور اگر چاہیں تو ان پر پتھر برسائے جائیں اور اگر چاہیں تو انہیں زمین میں دھنسا دیا جائے تو حضور نبی کریم ﷺ نے ارشاد فرمایا:

اے پہاڑوں کے فرشتے! میں اُمید کرتا ہوں کہ اللہ تعالیٰ انہیں کافروں کی پشت سے ایسے افراد پیدا کرے گا، جو کہیں گے ”لا الہ الا اللہ“ تو اس فرشتے نے عرض کی جیسا اللہ تعالیٰ جبار جبار نے آپ ﷺ کا نام ”رؤف رحیم“ رکھا ہے، آپ ﷺ ویسے ہی ہیں۔

امام ابن مردویہ رضی اللہ عنہ نے حضرت ابو صالح حنفی رضی اللہ عنہ سے روایت کی، انہوں نے کہا کہ حضرت عبد اللہ رضی اللہ عنہ نے فرمایا کہ حضور نبی کریم ﷺ نے ارشاد فرمایا:

بیشک اللہ تعالیٰ ”رحیم“ ہے اور وہ اپنی رحمت کو صرف رحیم ہی کو عطا فرماتا ہے تو ہم نے عرض کی، یا رسول اللہ! ہم میں سے ہر ایک اپنے مال و

541- پر مَوَکَل۔

542- کافروں۔

اولاد کے لیے رحم کرنے والا ہے تو حضور نبی کریم ﷺ نے ارشاد فرمایا⁵⁴³ ایسا نہیں ہے لیکن جیسا کہ اللہ تعالیٰ نے ارشاد فرمایا:

﴿لَقَدْ جَاءَكُمْ رَسُولٌ مِّنْ أَنْفُسِكُمْ عَزِيزٌ عَلَيْهِ مَا عَنِتُّمْ حَرِيصٌ عَلَيْكُمْ بِالْمُؤْمِنِينَ رَءُوفٌ رَّحِيمٌ﴾⁵⁴⁴

ترجمہ: بے شک تمہارے پاس تشریف لائے تم میں سے وہ رسول، جن پر تمہارا مشقت میں پڑنا گراں ہے، تمہاری بھلائی کے نہایت چاہنے والے، مسلمانوں پر کمال مہربان۔

تو حدیث شریف میں اس بات کی طرف اشارہ ہے کہ اس رحمت سے عمومی و خصوصی ہر طرح کی رحمت مراد ہے⁵⁴⁵

صحیح حدیث میں ہے حضور نبی کریم ﷺ نے ارشاد فرمایا:

تم میں سے اُس وقت تک کوئی⁵⁴⁶ مؤمن نہیں ہو سکتا، جب تک وہ اپنے بھائی کے لیے بھی وہی پسند نہ کرے جو اپنے لیے پسند کرتا ہے۔

اور صحیح حدیث میں یہ فرمان رسالت ﷺ بھی مروی ہے:

رحم کرنے والوں پر رحمن جبار ﷻ بھی رحم فرماتا ہے، تم اہل زمین پر رحم کرو آسمان⁵⁴⁷ تم پر رحم فرمائے گا۔

543- جو مطلب تم سمجھے ہو۔

544- التوبہ: ۱۲۸۔

545- مخصوص رحمت مراد نہیں جیسا کہ صحابہ کرام نے اس موقع پر خیال فرمایا۔

546- کامل۔

547- کارت جبار ﷻ۔

﴿فَيَا تَوَلَّوْا﴾ کا مطلب، پس اگر وہ تم سے منہ موڑیں یعنی کافر تم پر ایمان لانے سے منہ موڑیں، یا پھر ساری کی ساری مخلوق ہی⁵⁴⁸ تمہاری اطاعت و اتباع سے روگردانی کرے۔

﴿فَقُلْ حَسْبِيَ اللَّهُ﴾ تو آپ ﷺ فرمادیں کہ مجھے اللہ تعالیٰ ہی کافی ہے یعنی تمام امور میں مجھے میرے رب جبار جبار کی حمایت ہی کافی ہے۔

﴿لَا إِلَهَ إِلَّا هُوَ﴾ یعنی اُس کے سوا کوئی عبادت کے لائق نہیں، لہذا صرف اسی کی عبادت کرو۔

﴿عَلَيْهِ تَوَكَّلْتُ﴾ اسی پر میرا اعتماد و بھروسہ ہے۔

﴿وَهُوَ رَبُّ الْعَرْشِ الْعَظِيمِ﴾ اس میں ”الْعَظِيمِ“ کا لفظ مجرور ہونے کی صورت میں ”عرش“ کی صفت ہے اور بعض قراتوں میں اسے ضمہ کے ساتھ ”الْعَظِيمُ“ بھی پڑھا گیا ہے، تو اس صورت میں ”رب“ کی صفت ہوگا، تو معنی یوں ہوگا کہ وہ ذات بہت عظیم ہے اس نے اپنی قدرت سے تمام مخلوقات کا احاطہ فرمایا ہوا ہے۔

روایت میں آیا ہے کہ سات زمینیں ”آسمان دنیا“ کے پہلو میں ایسی حیثیت رکھتی ہیں، جیسا کہ کسی بہت بڑے میدان میں ایک گڑھا، اسی طرح بقیہ آسمانوں کا ایک دوسرے کے ساتھ معاملہ ہے پھر تمام آسمانوں و زمینوں کی حیثیت عرش کے پہلو میں ایسی ہی ہے جیسا کہ بہت بڑے میدان میں

ایک گڑھا تو ایسی عظیم وسعت کے باوجود حدیث قدسی میں فرمان باری تعالیٰ جَبَلٌ جَلَّالٌ ہے:

لَا يَسْغِي أَمَا وَسِعَنِي أَرْضِي وَلَا سَمَائِي وَلَكِنْ وَسِعَنِي قَلْبُ عَبْدِي الْمُؤْمِنِ.

ترجمہ: زمین و آسمان میں میرے ⁵⁴⁹ سامنے کی گنجائش نہیں ہے، البتہ اپنے بندہ مومن کے دل میں سما جاتا ہوں۔ ⁵⁵⁰

امام ابوداؤد رضی اللہ عنہ نے حضرت ابودرداء رضی اللہ عنہ سے موقوفاً اور امام ابن السنی رضی اللہ عنہ نے مرفوعاً روایت کی ہے:

جس نے صبح شام ﴿حَسْبِيَ اللَّهُ لَا إِلَهَ إِلَّا هُوَ عَلَيْهِ تَوَكَّلْتُ وَهُوَ رَبُّ الْعَرْشِ الْعَظِيمِ﴾ کہا تو اللہ تعالیٰ جَبَلٌ جَلَّالٌ اسے دنیا و آخرت کے غموں سے نجات عطا کرے گا۔

امام ابن ابی شیبہ و دیگر نے حضرت ابن عباس رضی اللہ عنہ سے اور انہوں نے حضرت ابی ابن کعب رضی اللہ عنہ سے روایت کیا ہے کہ حضور نبی کریم صلی اللہ علیہ وسلم پر سب سے آخری یہ آیت مبارکہ نازل ہوئی ﴿لَقَدْ جَاءَكُمْ رَسُولٌ مِّنْ أَنْفُسِكُمْ﴾۔ حضرت ابی ابن کعب رضی اللہ عنہ کی ایک دوسری روایت میں ہے کہ انہوں نے فرمایا:

یہ قرآن پاک میں سب سے آخر میں نازل ہونے والی آیت ہے تو اس پر معاملہ کو ختم فرما دیا گیا اور جس سے ابتداء ہوئی وہ یہ ہے، لَا إِلَهَ إِلَّا اللَّهُ یعنی

549۔ خاص فیضان و تجلیات کے۔

550۔ الدرر المنتثرة للسيوطی: ص: ۲۱۷: رقم: ۳۶۱: المقاصد الحسنیہ: ص: ۴۲۹: رقم: ۹۸۸:

کشف الخفاء: ج: ۲: ص: ۱۹۵: رقم: ۲۲۵۶: تنزیہ الشریعہ: ج: ۱: ص: ۱۳۸۔

فرمان باری تعالیٰ ﴿وَمَا أَرْسَلْنَا مِنْ قَبْلِكَ مِنْ رَّسُولٍ إِلَّا نُوحِي إِلَيْهِ أَنَّهُ لَا إِلَهَ إِلَّا أَنَا فَاعْبُدُونِ﴾⁵⁵¹ ترجمہ: اور ہم نے تم سے پہلے کوئی رسول نہ بھیجا مگر یہ کہ ہم اس کی طرف وحی فرماتے کہ میرے سوا کوئی معبود نہیں، تو مجھ ہی کو پوجو۔

پس ہم بھی اسی کلام پر اپنی گفتگو کا اختتام کرتے ہیں جس پر اللہ تعالیٰ جَبَلِجَلَّالَہُ نے حضور نبی کریم، خاتم النبیین ﷺ پر اپنے کلام مبین کے نزول کا اختتام فرمایا، اس اُمید پر کہ اللہ تعالیٰ جَبَلِجَلَّالَہُ ہمارا خاتمہ اچھا فرمائے اور ہمیں بلند مقام تک پہنچائے اور اللہ تعالیٰ جَبَلِجَلَّالَہُ اپنے فضل و توفیق سے ہمیں اُن نفوس قدسیہ کی رفاقت نصیب فرمائے، جن کے بارے میں اس کا فرمان ہے: ﴿أَنعَمَ اللَّهُ عَلَيْهِمْ مِنَ النَّبِيِّينَ وَالصِّدِّيقِينَ وَالشُّهَدَاءِ وَالصَّالِحِينَ وَحَسُنَ أُولَئِكَ رَفِيقًا﴾⁵⁵² ترجمہ: اللہ نے فضل کیا یعنی انبیاء اور صدیق اور شہید اور نیک لوگ، یہ کیا ہی اچھے ساتھی ہیں۔ تمام تعریفیں، اول و آخر، ظاہر و باطن اور ماضی و حال میں اللہ تعالیٰ جَبَلِجَلَّالَہُ ہی کے لیے ہیں اور ہمارے سردار محمد ﷺ اور اُن کی آل و اصحاب پر دُرود و سلام نازل ہوں۔

نَعَمَ

551- الانبياء: ۲۵۔

552- النساء: ۶۹۔

دعائے دل

الحمد لله! آج مورخہ 21 نومبر 2011 بمطابق 24 ذوالحجہ 1432ھ شب دوشنبہ (پیر شریف) بوقت صبح صادق 5:20 پر اس مبارک کتاب کا ترجمہ مکمل ہوا اور یہ لمحات حضور نبی کریم ﷺ کی ولادت باسعادت سے مناسبت رکھتے ہیں کیونکہ آپ ﷺ بھی صبح صادق کے وقت ہی اس دنیا میں جلوہ گر ہوئے تھے، تو یہ عاجز اپنے سردار و محبوب دو جہاں ﷺ کی بارگاہ میں ان الفاظوں کے گلدستے کو بصد عقیدت و احترام پیش کرتا ہے، قبول بارگاہ ہو جائے، تو کچھ عجب نہیں۔

اللہ تعالیٰ جہاں جلالہ سے قبول فرماتے ہوئے میرے لیے اور میرے والدین و اساتذہ کرام خصوصاً مرشدی و استاذی شیخ الاسلام مفتی محمد فیض احمد اویسی قادری رحمۃ اللہ علیہ اور جملہ اہل ایمان کے لیے توشہ نجات و مغفرت بنائے اور خلق خدا کو اس کی برکتوں سے اپنے مشام جاں کو معطر کرنے کی توفیق عطا فرمائے۔

أَمِينَ بِجَاهِ سَيِّدِ الْأَنْبِيَاءِ وَالْمُرْسَلِينَ

عَلَيْهِ أَفْضَلُ الصَّلَاةِ وَالْكَمَلُ التَّحِيَّةِ وَالسَّلَامِ

ابو محمد اعجاز احمد بن بشیر احمد بن محمد شفیع

غَفِرَ لَهُ وَلَوْ الذَّيْهَ وَأَحْسَنَ الْيَسْرَمِ وَالْيَه

﴿ماخذ و مراجع﴾

۱	ترجمہ کنز الایمان	لام اہل سنت الشاہ احمد رضا خان (م: ۱۳۴۰)
۲	تفسیر ابن جریر طبری	لام ابو جعفر محمد بن جریر طبری (م: ۵۳۱۰ھ)
۳	تفسیر ذر منشور	امام جلال الدین سیوطی شافعی (م: ۹۱۱ھ)
۴	بخاری شریف	لام ابو عبد اللہ محمد بن اسماعیل بخاری (م: ۲۵۶ھ)
۵	مسلم شریف	لام ابو الحسین مسلم بن حجاج قشیری (م: ۲۶۱ھ)
۶	ترمذی شریف	لام ابو عیسیٰ محمد بن عیسیٰ ترمذی (م: ۲۷۹ھ)
۷	ابوداؤد شریف	لام ابوداؤد سلیمان بن اشعث (م: ۲۷۵ھ)
۸	نسائی شریف	لام ابو عبد الرحمن احمد بن شعیب (م: ۳۰۳ھ)
۹	ابن ماجہ شریف	لام ابو عبد اللہ محمد بن یزید قزوینی (م: ۲۷۳ھ)
۱۰	مصنف ابن ابی شیبہ	امام ابو بکر عبد اللہ بن محمد (م: ۲۳۵ھ)
۱۱	مسند احمد بن حنبل	لام احمد بن محمد بن حنبل شیبانی (م: ۲۴۱ھ)
۱۲	سنن دارمی	لام عبد اللہ بن عبد الرحمن دارمی (م: ۲۵۵ھ)
۱۳	صحیح ابن حبان	امام ابو حاتم محمد بن حبان بستی (م: ۳۵۴ھ)
۱۴	مسند ابی داؤد طیالسی	امام سلیمان بن داؤد بن الجارود (م: ۴۰۳ھ)
۱۵	شرح السنہ	لام حسین بن مسعود بغوی (م: ۵۱۶ھ)
۱۶	تاریخ بغداد	لام ابو بکر احمد خطیب بغدادی (م: ۴۶۳ھ)
۱۷	امتاع الاسماع	امام احمد بن علی المقریزی (م: ۸۴۵ھ)
۱۸	تاریخ جرجان	لام ابو القاسم حمزہ بن یوسف (م: ۴۲۷ھ)
۱۹	الروض الانف	امام محدث عبد الرحمن سیہلی (م: ۵۸۱ھ)
۲۰	عیون الاثر	امام ابن سید الناس یعمری (م: ۷۳۳ھ)
۲۱	طبقات ابن سعد	لام محمد بن سعد بن فضالہ الزہری (م: ۲۴۰ھ)
۲۲	معجم کبیر	امام ابو القاسم سلیمان طبرانی (م: ۳۶۰ھ)
۲۳	معجم اوسط	امام ابو القاسم سلیمان طبرانی (م: ۳۶۰ھ)

۲۴	معجم صغیر	امام ابو القاسم سلیمان طبرانی (م: ۳۶۰ھ)	دار لکتاب العلمیہ، بیروت (۱۴۰۳ھ)
۲۵	معجم الصحابة	امام عبد الباقی بن قانع (م: ۳۵۱ھ)	مکتبۃ الغرباء الاثریۃ، بیروت
۲۶	مسند ابی یعلیٰ موصلی	امام حافظ احمد بن علی التیمی (م: ۳۰۷ھ)	دار المأمون للتراث، بیروت
۲۷	مستدرک للحاکم	امام ابو عبد اللہ حاکم نیشاپوری (م: ۴۰۵ھ)	دار الحرمین، مصر (۱۴۱۷ھ)
۲۸	شعب الایمان	امام ابو بکر احمد بن حسین بیہقی (م: ۴۵۸ھ)	مکتبۃ الرشید ریاض (۱۴۲۳ھ)
۲۹	سنن کبریٰ	امام ابو بکر احمد بن حسین بیہقی (م: ۴۵۸ھ)	دار لکتاب العلمیہ، بیروت
۳۰	تاریخ الکبیر	امام ابو عبد اللہ محمد بن اسماعیل بخاری (م: ۲۵۶ھ)	دار لکتاب العلمیہ، بیروت
۳۱	مسند بزار	امام ابو بکر احمد بن عمرو البزار (م: ۴۹۳ھ)	مکتبۃ العلوم والحکم، مدینۃ المنورۃ
۳۲	المفردس بماثور المخطوب	امام ابو شجاع شیرویه دیلمی (م: ۵۰۹ھ)	دار لکتاب العلمیہ، بیروت (۱۴۰۶ھ)
۳۳	الاحادیث المختارة	امام ضیاء الدین محمد مقدسی حنبلی (م: ۶۲۳ھ)	دار خضر، بیروت (۱۴۲۱ھ)
۳۴	مشکاۃ المصابیح	امام محمد بن عبد اللہ خطیب تبریزی (م: ۷۲۲ھ)	المکتب الاسلامی، بیروت (۱۳۹۹ھ)
۳۵	مجمع البحرین	امام نور الدین علی بن ابی بکر بیہقی (م: ۸۰۷ھ)	مکتبۃ الرشید، ریاض
۳۶	کشف الاستار	امام نور الدین علی بن ابی بکر بیہقی (م: ۸۰۷ھ)	مؤسسۃ الرسالہ بیروت (۱۴۰۳ھ)
۳۷	دلائل النبوة	امام ابو نعیم اصبہانی (م: ۴۳۰ھ)	دار النفاکس، بیروت
۳۸	دلائل النبوة	امام ابو بکر احمد بن حسین بیہقی (م: ۴۵۸ھ)	دار لکتاب العلمیہ، بیروت
۳۹	تدریج ابن عساکر	امام علی بن حسن ابن عساکر (م: ۵۷۱ھ)	دار الفکر، بیروت (۱۴۱۵ھ)
۴۰	الشفاء	امام ابی الفضل عیاض مالکی (م: ۵۴۳ھ)	المکتبۃ المحقانیہ، بشار
۴۱	المواہب اللدنیہ	امام احمد بن محمد قسطلانی (م: ۹۲۳ھ)	المکتب الاسلامی، بیروت
۴۲	کنز العمال	امام علاء الدین علی متقی ہندی (م: ۹۷۵ھ)	دار لکتاب العلمیہ، بیروت
۴۳	زرقانی علی المواہب	امام محمد بن عبد الباقی زر قانی مالکی (م: ۱۱۲۴ھ)	دار لکتاب العلمیہ، بیروت
۴۴	الحاوی للفتاویٰ	امام جلال الدین سیوطی شافعی (م: ۹۱۱ھ)	مکتبۃ رشیدیہ، کوسہ
۴۵	مسالك الخفاء	امام جلال الدین سیوطی شافعی (م: ۹۱۱ھ)	دار الامین، مصر
۴۶	السبل الجلیۃ	امام جلال الدین سیوطی شافعی (م: ۹۱۱ھ)	مخطوطہ: شہادۃ سعودیہ، سعودی عرب
۴۷	مرام الکلام	امام عبد العزیز پرهاوی (م: ۱۲۳۹ھ)	مکتبۃ السلفیہ، ملتان


میلادِ نبوی ﷺ کے موضوع پر مستند و تحقیقی کتاب

الْمَوْرِدُ الرَّوِّي فِي الْمَوْلِدِ النَّبَوِيِّ ﷺ

کا تحقیقی ترجمہ سہ ماہی

مُصْطَفَى مِيْلَادِي

ﷺ



امام علی بن سلطان المعروف "ملا علی القاری" رحمہ اللہ
المتوفی ۱۰۱۴ھ

پبلشرز
زاویہ

زاویہ پبلشرز

ڈربار مارکیٹ، لاہور

ترجمہ و تحقیق

فضیلۃ الاستاذ

مفتی ابو محمد اعجاز احمد حفظہ اللہ



ارسالہ

الارحمة